



सुपरमैक्स हॉस्पिटल

(A Unit of Supermax Health Care Pvt. Ltd.)



पेट, लीवर एवं आंत रोग विशेषज्ञ

डॉ. एस.के. सिंह


एम.बी.बी.एस., एम.डी. मेडिसिन (गोल्ड मेडलिस्ट)
के.जी.एम.यू. लखनऊ
DNB, FACG गेस्ट्रो (अमेरिकन कॉलेज ऑफ गेस्ट्रोइन्टोलॉजी)
डायग्नोस्टिक एण्ड थेराप्यूटिक एण्डोस्कोपिस्ट
भूतपूर्व परामर्श चिकित्सक

विवेकानन्द सुरपरस्पेसलिटी हॉस्पिटल, मुरादाबाद
पेट एवं लीवर रोग विभाग, के.जी.एम.यू. लखनऊ

निम्न रोगों के विशेषज्ञ

- ★ लीवर सिरोसिस तथा लीवर (जिगर) सम्बन्धित बीमारियाँ
- ★ साधारण पीलिया, डिपेटाइटिस बी/सी (काला पीलिया)
- ★ लीवर (जिगर) तिल्ली का बड़ा होना, फेटी लीवर
- ★ गले में रूकावट, खाना निगलने में तकलीफ
- ★ खाने के बाद उल्टी का इलाज
- ★ गैस, बदहजमी (खाना न पचना) अफरा या पेट फूलना
- ★ छाती में जलन/दर्द, खट्टी डकार
- ★ खून की उल्टी और लैट्टिन (टट्टी) में खून आना
- ★ बार-बार दस्त लगना, खूनी दस्त
- ★ भूख न लगना, वजन घटना
- ★ लीवर में मवाद (पस) / फोड़ा
- ★ पेट में दर्द होना
- ★ पेट/आंतों में टी.बी.
- ★ कब्ज/पेट साफ न होना
- ★ पैंक्रियाज की सूचन
- ★ शराब से हुई लीवर (जिगर) की बिमारियाँ
- ★ अल्सरेटिव कोलाइटिस (आई.बी.डी.)
- ★ पित्त की नली, पैंक्रियाज की नली की पथरी या सिकड़न का इलाज

स्त्री एवं प्रसूति रोग विशेषज्ञ



डॉ. नीतू वर्मा

एम.बी.बी.एस., डी.जी.ओ. (कानुपर)
स्त्री एवं प्रसूति रोग, बाँझपन रोग विशेषज्ञ
भूतपूर्व परामर्श चिकित्सक
महारानी लक्ष्मीबाई मेडिकल कॉलेज, झाँसी

परामर्श
समय प्रातः 10:00 बजे से
सायं 03:00 बजे तक

निम्न रोगों के विशेषज्ञ

- ★ गर्भवती महिला का सम्पूर्ण जाँच
- ★ नॉर्मल डिलीवरी एवं दर्द रहित नॉर्मल डिलीवरी
- ★ ऑपरेशन द्वारा बच्चे का जन्म
- ★ बच्चेदानी व अण्डेदानी से रसीली का दूरबीन विधि द्वारा ऑपरेशन
- ★ निःसंतान रोगी का जाँच व इलाज
- ★ बच्चेदानी के कैंसर की जाँच व इलाज

जनरल सर्जरी-दूखीन विधि के द्वारा पित्ते की थैली का ऑपरेशन हार्निया, हाइड्रोसिल एवं अपेंडिक्स के ऑपरेशन की सुविधा उपलब्ध

ENDOSCOPY

ERCP

COLONOSCOPY

FIBROSCAN

SIGMOIDOSCOPY

Ph.: 0591-3560194
9410477870, 9758362794

Z-16
आशियाना-2, 24 मी. रोड,
निकट विवेकानन्द हॉस्पिटल, अम्बेडकर पार्क,मुरादाबाद
समय : सुबह 10 बजे से दोपहर 3 बजे तक एवं
सायं 7 बजे से रात्रि 9 बजे तक
(रविवार में केवल इमरजेन्सी)

24 घंटे इमरजेन्सी की सुविधा
24 घंटे इमरजेन्सी पैथोलॉजी की सुविधा

हर-हर महादेव की गूंज, शिवालयों में उमड़े भोले के भक्त

श्रावण मास के पहले दिन आस्था के रंग में रंगी पीतलनगरी, किया जलाभिषेक

कार्यालय संवाददाता, मुरादाबाद

अमृत विचार : श्रावण महीने के पहले दिन ही हर ओर हर हर महादेव, बोल बम का जयकारा गूंजने लगा। शिवालयों में भोले के भक्तों ने पूजा अर्चना कर आस्था के जल से उनका अभिषेक किया। देर शाम तक मंदिर में पूजा अर्चना और आरती का क्रम चलता रहा। वहीं हरिद्वार से गंगाजल भर कर लाने के लिए कांवड़िए रवाना होने लगे।

श्रावण महीने के पहले दिन शुक्रवार सुबह से ही मंदिरों में पहुंचे भक्तों ने अपने आराध्य भोलेनाथ का जलाभिषेक कर शिवलिंग पर बेलपत्र, भांग, धतूरा आदि चढ़ाकर पूजा कर अपनी मनोकामना पूरी करने की प्रार्थना कर घर परिवार की सुख समृद्धि और लोक कल्याण की कामना की। मंदिरों व घरों में भी भक्तिभाव से देवादितेव महादेव भोलेनाथ की पूजा अर्चना करने में भक्त जुटे रहे। शाम को मंदिरों में विशेष आरती की गई। महानगर के 84 चंटा मंदिर, ढाप वाले मंदिर, नया मुरादाबाद स्थित महाकालेश्वर धाम, हरथला शिव

● हरिद्वार से गंगाजल लाने के लिए रवाना होने लगे कांवड़िये

मंदिर, आशियाना फेज एक स्थित शिवशक्ति मंदिर में भी हर वर्ग के लोगों ने पूजा की। मंदिरों व उसके आसपास प्रशासनिक व पुलिस अधिकारियों ने भ्रमण कर व्यवस्था की निगरानी की। हर ओर शिव की आस्था का रंग दिखा। वहीं दिल्ली रोड, कांठ रोड, रामपुर रोड पर कांवड़ियों की सेवा के लिए शिविर भी लगाने में तेजी आई। कांवड़ के जल्ये भी हरिद्वार से गंगाजल भरने के लिए रवाना होने लगे। सड़कों पर भगवा रंग में कांवड़िये हर हर महादेव, बोल बम का जयघोष करते हुए बाइक व अन्य वाहनों से हरिद्वार रवाना होते रहे। यह क्रम देर रात तक जारी रहा। वहीं कांवड़ के डीजे के साथ बड़े जल्ये भी आगामी दिनों में हरिद्वार व वृजघाट जाकर गंगाजल भरकर लाने की तैयारी में जुटे रहे। दिल्ली व कांठ रोड पर पुलिस ने डायवर्जन के लिए डिवाइडर लगा दिया है। ड्रोन व सीसीटीवी कैमरे से निगरानी की जा रही है।



हरिद्वार से गंगाजल लेकर आते शिव भक्त।

● अमृत विचार



दिव्यलोक आश्रम स्थित शिव मंदिर में जलाभिषेक करते श्रद्धालु।

● अमृत विचार

एसपी सिटी ने कांवड़ मार्ग का किया निरीक्षण, दिए निर्देश

मुरादाबाद, अमृत विचार : कांवड़ यात्रा के दौरान कानून व्यवस्था और श्रद्धालुओं की सुविधा सुनिश्चित करने को लेकर पुलिस अधीक्षक नगर ने दिल्ली रोड व कांठ रोड पर कांवड़ मार्ग का निरीक्षण किया। एसपी सिटी ने पुलिस बल के साथ उन स्थानों का निरीक्षण किया, जहां कांवड़ यात्रियों के लिए विश्राम और भोजन की व्यवस्था की जाती है। उन्होंने कांवड़ मार्ग पर पड़ने वाली चौकी के इंचार्ज को कांवड़ियों की सुरक्षा के आदेश दिए। निरीक्षण के दौरान उन्होंने कांठ रोड पर पॉलिटैबिक के सामने लगे पेड़ों की टहनियों को तुरंत छांटने के निर्देश दिए जो सड़क तक झुकी हुई थीं, जिससे आवगमन में बाधा उत्पन्न हो सकती थी। गौरतलब है कि पॉलिटैबिक के सामने का क्षेत्र वह स्थान है, जहां हर वर्ष हजारों की संख्या में व्यापारी, सामाजिक संस्थाएं और राजनीतिक दलों से जुड़े लोग कांवड़ियों को सामूहिक भोजन कराते हैं। एसपी सिटी ने नगर निगम के सफाई कर्मचारियों को उन स्थानों पर विशेष सफाई व्यवस्था कराने का निर्देश दिया।

सावन में 10 अगस्त तक चलेगी मेला स्पेशल ट्रेन

कार्यालय संवाददाता, मुरादाबाद

● मुरादाबाद, नगीना, कांठ समेत कई स्टेशनों पर ठहराव

04318 (योग नगरी ऋषिकेश से आलमनगर) यह ट्रेन योग नगरी ऋषिकेश से प्रतिदिन शाम 7:00 बजे चलेगी और रायवाला, मोतीचूर, हरिद्वार, ज्वालापुर, लक्सर, बालावाली, मुआज्जमपुर नारायण, नजीबाबाद, नगीना, धामपुर, स्योहारा, कांठ, मुरादाबाद, रामपुर, बरेली, शाहजहांपुर, हरदोई और बालामऊ होते हुए सुबह 10:45 बजे आलमनगर पहुंचेगी। जबकि ट्रेन संख्या 04317 (आलमनगर से योग नगरी ऋषिकेश) वापसी में यह आलमनगर से दोपहर 12:05 पर रवाना होगी। बालामऊ, शाहजहांपुर, बरेली, मुरादाबाद, कांठ, स्योहारा, धामपुर, नगीना, नजीबाबाद, लक्सर, हरिद्वार, मोतीचूर, रायवाला होते हुए रात 11:00 बजे ऋषिकेश पहुंचेगी।

छात्रों ने गलती से रुहेलखंड विवि में करा लिया पंजीकरण

कार्यालय संवाददाता मुरादाबाद

अमृत विचार: गुरु जंभेश्वर राज्य विवि में तकनीकी कारणों से हुए छात्रों के त्रुटिपूर्ण पंजीकरण को लेकर शुक्रवार को अखिल भारतीय विद्यार्थी परिषद (एबीवीपी) महानगर के कार्यकर्ताओं ने कुलपति को ज्ञापन सौंपा। बताया कि कई छात्रों ने गलती से गुरु जंभेश्वर विश्वविद्यालय के स्थान पर एमजेपी रुहेलखंड विवि में ऑनलाइन पंजीकरण करवा लिया है, जिससे दिक्कत हो रही है। अखिल भारतीय विद्यार्थी परिषद के छात्र नेता गौरव के नेतृत्व में विद्यार्थी गुरु जंभेश्वर विवि के कुलपति प्रो. सचिन माहेश्वरी के पास पहुंचे।

● विद्यार्थी परिषद ने कुलपति को ज्ञापन सौंप कर पंजीकरण की तिथि बढ़ाने की मांग की

कुलपति से मांग की कि इस मानवीय त्रुटि को ध्यान में रखते हुए छात्रों को पंजीकरण कराने में तिथि की राहत दी जाए और उन्हें विवि में पढ़ाई जारी रखने का अवसर प्रदान किया जाए। इस दौरान एबीवीपी के महानगर मंत्री गौरव क्षत्रिय ने कहा कि विद्यार्थियों द्वारा की गई अनजाने में गलती के कारण उन्हें शिक्षा से वंचित करना न्यायोचित नहीं होगा। ज्ञापन सौंपने वालों में ऋषभ गौतम, साहिल, राजा शर्मा, आयुष चौधरी, अंकित सैनी, विषद भास्कर एवं यश शर्मा उपस्थित रहे।

दिग्गज मुरादाबादी स्मृति सम्मान से सम्मानित होंगे जितेंद्र कमल

मुरादाबाद, अमृत विचार: साहित्यिक मुरादाबाद संस्था की ओर से रामपुर के वरिष्ठ हिंदी साहित्यकार जितेंद्र कमल आनंद को दिग्गज मुरादाबादी स्मृति सम्मान से सम्मानित किया जाएगा। संस्थापक डॉ. मनोज रस्तोगी ने बताया कि उन्हें यह सम्मान दिवंगत साहित्यकारों की जयंती/पुण्यतिथि पर आयोजित सम्मान समारोह की श्रृंखला में 20 जुलाई को दयानंद आर्य कन्या महाविद्यालय में 3:00 बजे साहित्यकार स्मृतिशेष दिग्गज मुरादाबादी की पुण्यतिथि की पूर्व संध्या पर आयोजित सम्मान समारोह एवं संगोष्ठी में प्रदान किया जाएगा। राजीव सक्सेना के संयोजन व मनोज मनु के सह संयोजन में आयोजित इस समारोह में स्मृतिशेष दिग्गज मुरादाबादी के व्यक्तित्व एवं कृतित्व पर चर्चा के साथ ही उनके गीतों की प्रस्तुति होगी।

गुरु जंभेश्वर विश्वविद्यालय में 89 हजार विद्यार्थियों ने कराया ऑनलाइन पंजीकरण

कार्यालय संवाददाता मुरादाबाद

अमृत विचार: गुरु जंभेश्वर राज्य विवि में इस वर्ष 89 हजार विद्यार्थियों ने प्रवेश के लिए ऑनलाइन पंजीकरण कराया है। कुलसचिव गिरीश द्विवेदी ने बताया कि विश्वविद्यालय में समर्थ पोर्टल के माध्यम से पंजीकरण प्रक्रिया चली। पोर्टल के माध्यम से अब तक कितनी छात्र सीट लॉक हुई हैं, इसका आंकड़ा एकत्रित किया जा रहा है। उन्होंने बताया कि पोर्टल के माध्यम से छात्रों को एक यूनिक आईडी और विवि सीट जारी की जा रही है। जिससे उनकी

तिरपाल से ढकी गई शराब की 36 दुकानें

कार्यालय संवाददाता मुरादाबाद

अमृत विचार: आस्था के सावन महीने में कांवड़ मार्ग पर मांस व मदिरा की बिक्री पर प्रशासन ने सख्ती की है। कांवड़ियों की आस्था को ठेस न लगे इसके लिए कांवड़ मार्ग दिल्ली रोड, कांठ रोड और स्टेशन से लेकर रामपुर दोगाहे तक अंग्रेजी और देशी 36 शराब की दुकानों के बोर्ड और दुकानों को तिरपाल से ढकवाया दिया। यह स्थिति पूरे महीने रहेगी। शराब की बिक्री पर रोक नहीं रहेगी। रविवार को देशी शराब की कैटीन व मॉडल शॉप पूरी तरह से बंद रखे जाएंगे। जिला आबकारी अधिकारी रवेंद्र प्रताप सिंह ने बताया कि कांवड़ यात्रा के मुख्य मार्ग पर कांठ रोड से हरिद्वार जाने वाली कावड़ रोड पर बिजनौर जिले की सीमा तक, दिल्ली रोड, लोकशेड से अमरोहा जिले की सीमा तक और रेलवे स्टेशन रोड से रामपुर जिले की सीमा को कांवड़ यात्रा के मुख्य

● जिला आबकारी अधिकारी ने दुकानों से तिरपाल हटाने पर दी लाइसेंस रद्द करने की चेतावनी

मार्ग पर पड़ने वाली समेत कांवड़ मार्ग पर आने वाली शराब की दुकानों को ढका गया। आबकारी निरीक्षक जय प्रकाश सिंह ने बताया कि मुरादाबाद-हरिद्वार कांवड़ मार्ग पर 36 शराब की दुकानों के बोर्ड को कपड़े व पालीथिन से ढक दिया गया। वहीं दुकानों को तिरपाल से

ढक कर बिक्री जारी रहेगी।सावन के हर रविवार को देशी शराब की कैटीन और मॉडल शॉप पूरी तरह बंद रखा जाएगा। इसकी 6 आबकारी निरीक्षक निगरानी करेंगे। यदि नियमों का उल्लंघन हुआ तो दुकान के मालिक के खिलाफ कार्रवाई करने के साथ जुर्माना भी लेगेगा। हालांकि शराब की बिक्री पर रोक नहीं लगाई गई है। शाकाहारी होटलों और ढाबों पर भी नियमित रूप से चेकिंग की जाएगी।

कई जगह टूटे एलटी बॉक्स, करंट का खतरा

कार्यालय संवाददाता मुरादाबाद

अमृत विचार: महानगर के हाईवे पर कांवड़ियों को बिजली विभाग के जमीन पर लगे डिस्ट्रीब्यूशन बॉक्स से करंट लगने का खतरा बना हुआ है। स्मार्ट सिटी परियोजना के अंतर्गत विद्युत विभाग द्वारा लगाए गए एलटी डिस्ट्रीब्यूशन बॉक्स महीनों जर्जर हालत में पड़े हैं। उनके तार बॉक्स से बाहर निकल होने पर आने जाने वाले लोग को करंट लगने का डर सताने लगा है। बुध बाजार में कई लोगों को करंट लग चुका है। महानगर में स्मार्ट सिटी का बिजली विभाग द्वारा लगाए गए एलटी डिस्ट्रीब्यूशन बॉक्स जर्जर हालत में होने पर जानलेवा हो

● जमीन से एक फिट ऊंचाई पर कई जगह लगे बॉक्स महीनों से खुले

साबित हो सकते हैं। कांठ रोड पर हरथला से कमिश्नर कार्यालय व कैप कार्यालय, फव्वारा चौक ताड़ी पाकर रोड लोकशेड दिल्ली रोड से स्टेशन रोड पर प्रभात मार्केट तक लग एलटी लाइन के डिस्ट्रीब्यूशन बॉक्स के तार सड़कों पर पड़े हैं। जिसमें हल्की बारिश के बिजली का करंट दौड़ने लगाता है। ऐसे में आम जनमानस के अलावा कांवड़ियों के साथ आने वाली भीड़ को करंट लगने का खतरा बना हुआ है। अधीक्षण अभियंता सुनील कुमार ने जल्द ही सभी एलटी बाक्स सही करा दिया जाएगा।

पुण्यतिथि विशेष

हृदय व्यंग्य की कविताओं से देश भर में लोकप्रिय हुए हुल्लड़ मुरादाबादी

बूंद को समंदर में जिसने पा लिया 'हुल्लड़', साहिलों से फिर दूरियां नहीं होतीं

कार्यालय संवाददाता, मुरादाबाद

अमृत विचार: सुशील कुमार चट्टा वास्तविक नाम था हुल्लड़ मुरादाबादी का, जिन्होंने अपनी हास्य व्यंग्य कविताओं से दुनिया भर का मनोरंजन करते हुए हुल्लड़ मुरादाबादी अपनी हास्य व्यंग्य कविताओं से वह देश भर में लोकप्रिय हो गये। उनकी हास्य कविताएं आमजन के बीच इतनी लोकप्रिय थीं कि उस समय एचएमवी कंपनी द्वारा 1980 के दशक में हुल्लड़ मुरादाबादी की हास्य कविताओं की 4 ई.पी., 1 एल.पी. तथा 2 आडियो कैसेट भी रिलीज किए गए बाद में 1994 में टी. सीरीज कंपनी द्वारा हुल्लड़ इन हांगकांग नाम से एक

लेकिन थोड़े समय बाद ही उनका रुझान हास्य रस की कविताओं की ओर हो गया और अपनी मित्र मंडली की राय पर अपना नाम हुल्लड़ मुरादाबादी रख लिया। उसके बाद 1964 से देश भर के कवि सम्मेलनों में उन्हें हास्य कवि के रूप में बुलाया जाने लगा और अपनी हास्य व्यंग्य कविताओं से वह देश भर में लोकप्रिय हो गये। उनकी हास्य कविताएं आमजन के बीच इतनी लोकप्रिय थीं कि उस समय एचएमवी कंपनी द्वारा 1980 के दशक में हुल्लड़ मुरादाबादी की हास्य कविताओं की 4 ई.पी., 1 एल.पी. तथा 2 आडियो कैसेट भी रिलीज किए गए बाद में 1994 में टी. सीरीज कंपनी द्वारा हुल्लड़ इन हांगकांग नाम से एक

आडियो कैसेट निकाली गई। योगेंद्र बताते हैं कि हुल्लड़ मुरादाबादी से वह पहली बार लगभग 30 वर्ष पूर्व पंचशील कॉलोनी में मिले थे उन्होंने पहली मुलाकात में मार्गदर्शन किया था। सौभाग्य था कि उन्होंने मुझे वरिष्ठ साहित्यकारों की तरह स्नेह दिया। उनकी हास्य कविताओं में छंद का पुट था जो दर्शकों को मन को छू जाती थीं। हुल्लड़ मुरादाबादी मंच से गायब होते गीत को लेकर भी काफी चिंतित रहते थे। 12 जुलाई 2014 को मुम्बई में हुए हुल्लड़ जी के निधन से शिष्ट हिन्दी हास्य व्यंग्य कविता में उत्पन्न हुआ खालीपन नहीं भरा जा सका है। आज के समय में मंचों पर कविता के गिरते स्तर के दौर में हुल्लड़ मुरादाबादी बहुत याद आते हैं।

गजल लेखन में आजमाया हाथ

बाद में हुल्लड़ जी गजलें भी लिखने लगे थे। उनकी गजलों में इश्क वाली शायरी न होकर जिंदगी का फलसफा बयान होता था, आम आदमी की बात होती थी, आमआदमी की तकलीफों की अभिव्यक्ति होती थी। उनकी एक गजल के शेर कुछ यूँ हैं... सबको उस रजिस्टर पर हाजिरी लगानी है मौत वाले दफतर में छुटियां नहीं होतीं, बूंद को समंदर में जिसने पा लिया 'हुल्लड़' साहिलों से फिर उसकी दूरियां नहीं होतीं। वहीं मिल रहा था भीख में सिक्का मुझे सम्मान का, मैं नहीं तैयार था झुककर उठाने के लिए।

उनकी प्रकाशित पुस्तकों में प्रमुख

- 1: इतनी ऊंची मत छोड़े, 2: क्या करेगी चान्दी
- 3: ये अन्दर की बात है 4: त्रिवेणी
- 5: तथाकथित भगवानों के नाम (पुरस्कृत)
- 6: हुल्लड़ का हुल्लड़
- 7: हज्जाम की हजामत

आज का मौसम

बादलों की आवाजाही रहेगी, छिटपुट बुंदबांदी हो सकती है।

33.0⁰

अधिकतम तापमान

25.0⁰

न्यूनतम तापमान

सूर्योदय

07:25

सूर्यास्त

07:16

शहर में आज

कैरिज एंड वैगन मैकेनिकल कॉर्पस मनोरंजन सदन में सुबह 10:00 बजे

अखिल भारतीय ब्राह्मण महासभा महानगर की ओर से डीएसबी विद्यालय पैपटपुरा में पौधरोपण सुबह 10:00 बजे

चैरिटेबल ट्रस्ट आओ हाथ बढ़ाएं द्वारा राष्ट्रीय कुष्ठ उन्मूलन के अंतर्गत जागरूकता अभियान ट्रस्ट कार्यालय, भाटिया चौराहा बुद्धि विहार में 2:00 बजे

कैरिज एंड वैगन मैकेनिकल कॉर्पस मनोरंजन सदन में सुबह 10:00 बजे

अखिल भारतीय ब्राह्मण महासभा महानगर की ओर से डीएसबी विद्यालय पैपटपुरा में पौधरोपण सुबह 10:00 बजे

चैरिटेबल ट्रस्ट आओ हाथ बढ़ाएं द्वारा राष्ट्रीय कुष्ठ उन्मूलन के अंतर्गत जागरूकता अभियान ट्रस्ट कार्यालय, भाटिया चौराहा बुद्धि विहार में 2:00 बजे

एक नजर

विश्व युवा कौशल दिवस पर रोजगार मेला 14 को

मुरादाबाद, अमृत विचार : उत्तर प्रदेश कौशल विकास मिशन के तवावधान में राजकीय औद्योगिक प्रशिक्षण संस्थान (आईटीआई) में 14 जुलाई को रोजगार मेला आयोजित होगा। मेला विश्व युवा कौशल दिवस के उपलक्ष्य में आयोजित किया जा रहा है। जिसका उद्देश्य युवाओं को रोजगार के अवसर उपलब्ध कराना है। मोडल प्रधाताचार्य संजीव कुमार जैन ने बताया कि रोजगार मेला सुबह 10 बजे से शुरू होगा, जिसमें विभिन्न निजी क्षेत्र की कंपनियां प्रतिभाग करेंगी। ये कंपनियां बेरोजगार युवाओं का साक्षात्कार कर मौके पर ही चयन कर उन्हें नियुक्ति पत्र प्रदान करेंगी। साझा ही 15 को विश्व युवा कौशल दिवस के अवसर पर संस्थान परिसर में प्रदर्शनी, वीडो वॉल, और सांस्कृतिक कार्यक्रमों का आयोजन भी किया जाएगा। प्रदर्शनी में प्रशिक्षणाधियों द्वारा निर्मित वस्तुओं का प्रदर्शन और विक्रय भी किया जाएगा, जिसमें आम जनता को भी आमंत्रित किया गया है।

महिला से रुपये भरी पॉलीथिन छीन ले गया चोर छजलेट, अमृत विचार : थाना क्षेत्र के गांव शेरापुर एस्मादपुर निवासी कविता पत्नी छेदूट निवासी मुंडा खेडी शुक्रवार को प्रथमा बैंक से समूह की रकम 6 हजार रुपये लेकर दो अन्य महिलाओं के साथ घर जा रही थी। तभी रास्ते में एक बाइक सवार आया जो कविता से हाथ में ली हुई थैली जिसमें फोन और पैसे थे, छीनकर भाग गया। पीड़िता का कहना है कि उसकी कहीं सुनवाई नहीं हो रही है। पीड़िता ने थाना छजलेट पुलिस से चोरी के विरुद्ध कार्रवाई की मांग की है।

पीएचसी की विद्युत आपूर्ति 2 दिन से गुल

छजलेट, अमृत विचार : विद्युत उपकेंद्र भीकनपुर क्षेत्र के प्राथमिक स्वास्थ्य केंद्र बसपुर मतवातपुर में बुधवार से विद्युत आपूर्ति बाधित है। शिकायत के बावजूद अधिकारी नहीं मिल पाई जिसे लेकर स्वास्थ्य कर्मियों ने बिजली विभाग के प्रति नाराजगी है। मरीजों को परेशानी का सामना करना पड़ रहा है। पीएचसी कांट के चिकित्सा अधीक्षक डॉ. राजीव सिंह ने बिजली उपकेंद्र विभाग भीकनपुर के अवर अभियंता को पत्र भेज कर बिजली व्यवस्था में सुधार करने की मांग की।

हज यात्रा को हस्तलिखित पासपोर्ट मान्य नहीं

कार्यालय संवाददाता, मुरादाबाद

अमृत विचार : हज-2026 के लिए हज कमेटी ऑफ इंडिया मुंबई की गाइडलाइंस के अनुसार राज्य हज समिति, लखनऊ ने आवेदन प्रक्रिया के लिए दिशा निर्देश जारी किया है। ऑनलाइन आवेदन की अंतिम तिथि 31 जुलाई 2025 निर्धारित की गई है। यात्रियों की सुविधा हेतु राज्य हज समिति द्वारा जनपद स्तर पर हज ई-सुविधा केंद्रों की स्थापना की जाएगी। आवेदन के लिए अपने पठनीय पासपोर्ट अनिवार्य है, जिसकी वैधता 31 दिसंबर 2026 तक होनी चाहिए। हस्तलिखित पासपोर्ट मान्य नहीं होगा।

जिला अल्पसंख्यक कल्याण अधिकारी दिलीप कुमार ने बताया कि हज-2026 के लिए 40 दिवसीय सामान्य यात्रा के साथ 20 दिवसीय संक्षिप्त यात्रा का विकल्प भी उपलब्ध है। इस विकल्प में सीमित सीटें हैं और केवल 7 उड़ान केंद्र (अहमदाबाद, बंगलोर, चेन्नई, कोच्चिन, दिल्ली,

विकास भवन के बापू सभागार में डीएम की अध्यक्षता में हुई बैठक

बिजली विभाग के अफसरों को कार्यशैली में सुधार की चेतावनी

कार्यालय संवाददाता, मुरादाबाद

अमृत विचार : डीएम अनुज सिंह ने बिजली कनेक्शन देने में ढिलाई और खराब ट्रांसफार्मर ठीक करने में लापरवाही पर बिजली विभाग के अधिकारियों को फटकार लगाई। कार्यशैली में सुधार लाने की हिदायत देते हुए प्रबंध निदेशक को पत्र भेजने का निर्देश दिया।

शुक्रवार को जिलाधिकारी की अध्यक्षता में विकास एवं राजस्व कार्यों की मासिक समीक्षा बैठक हुई। उन्होंने विद्युत विभाग की समीक्षा के दौरान कनेक्शन और खराब ट्रांसफार्मर के लेकर की जा रही लापरवाही पर नाराजगी जताकर

मासिक समीक्षा बैठक में नाराजगी जताते डीएम अनुज सिंह।

अधिकारियों को फटकार लगाई। कहा कि इससे जनमानस को परेशानी हो रही है। विभाग के अधिकारियों के विरुद्ध प्रबंध निदेशक विद्युत को पत्र भेजने के निर्देश दिया।

कृषि विभाग की योजनाओं की समीक्षा में बीज वितरण के लिए ब्लॉकवार शिविर लगाने व उसमें

कैप स्थानीय जनप्रतिनिधियों की मौजूदगी सुनिश्चित कराने के लिए कहा। फैमिली आईडी बनाने के लिए विभागवार निर्धारित लक्ष्य की समीक्षा में मनरेगा, कृषि और समाज कल्याण आदि विभागों की धीमी प्रगति पर नाराजगी जताई। कहा कि अगले महीने की समीक्षा बैठक से

500 की आबादी वाले बिना मार्ग वाले गांवों में बनेगी सड़क

प्रधानमंत्री ग्राम सड़क योजना में के अधिशासी अभियंता जिले की सड़कों का सर्वे कराने के लिए कहा जिनका निर्माण कार्य अभी मेंटैनेंस अवधि के अंतर्गत है जिससे कार्यदायी संस्था से उस मार्ग को ठीक कराया जा सके। जिले में 500 की जनसंख्या वाले ऐसे गांवों में सड़क निर्माण के लिए प्रस्ताव तैयार कराने के लिए कहा जो मार्गों से अभी तक नहीं जुड़े हैं।

पहले सुधार नहीं हुआ तो संबंधित को प्रतिकूल प्रविष्टि दी जाएगी। मुख्य पशु चिकित्सा अधिकारी को सभी गोशालाओं में सीसीटीवी कैमरे अनिवार्य रूप से लगवाने के लिए कहा। हरे चारे की उपलब्धता, संरक्षित गोवंश के टीकाकरण व जल भराव की समस्याओं के समाधान को लेकर भी निर्देश दिया। पीएम सूर्यधर

तलाक देकर पत्नी को घर से निकाला

मुरादाबाद, अमृत विचार : थाना सिविल लाइंस क्षेत्र की जिंगर कॉलोनी निवासी महक पुत्री सलेम की शादी इसी साल 11 जनवरी को कटघर के रामपुर दोराहा निवासी मुशर्रत के साथ हुई थी। महक ने शुक्रवार को एसएसपी ऑफिस में दिए शिकायती पत्र में बताया कि शादी में मायके वालों ने लगभग पांच लाख रुपये खर्च किए थे। इसके बावजूद ससुरालियों ने दहेज को लेकर ताना मारना शुरू कर दिया। पीड़िता के अनुसार उसकी दूसरी शादी थी, इसलिए वह सहती रही। सास नौकरों जैसा व्यवहार करती और खाना भी नहीं देती थी।

शिकायत पति से की तो उसने कहा कि तुझे मां की बात माननी पड़ेगी। मायके से डेढ़ लाख रुपये लाने से मना करने पर मारपीट की। मायके वालों ने किसी तरह कर्ज लेकर डेढ़ लाख रुपये दे दिए। इसके बावजूद सास ने उसके जेवर ले लिए। 30 जून को ससुरालियों ने मारपीट की। बाद में पति ने तीन तलाक देकर घर से निकाल दिया, जिसके बाद से वह मायके में है। पीड़िता की शिकायत पर एसएसपी ने सिविल लाइंस थाना प्रभारी निरीक्षक को एफआईआर दर्ज कर कार्रवाई करने के आदेश दिए हैं।

● संज्ञान लेकर जांच के बाद मंत्री के आदेश पर अधीक्षिका को शासन ने किया निलंबित

... आपके आने के चलते आनन फानन में मरम्मत कार्य किया शुरू

डॉ. भीम राव आंबेडकर छात्रावास के जीर्णोद्धार के बाद 7 जुलाई को भवन का उद्घाटन करने समाज कल्याण मंत्री असीम अरुण आए तो छात्रावास में रहने वाले छात्र कावेद, दीपक, संजीव और नितिन ने छात्रावास की दयनीय की हालत के बारे जानकारी दी। मंत्री असीम अरुण से कहा कि आपके आने के चलते आनन फानन में छात्रावास की मरम्मत कार्य शुरू किया गया है। जिसके बाद मंत्री ने कार्यक्रम के बाद निदेशालय से मुरादाबाद अनुसूचित जाति के छात्रावास की मरम्मत के लिए दी गई धनराशि के बारे में जानकारी कर जांच टीम गठित की।

लापरवाही पड़ी भारी

कार्यालय संवाददाता मुरादाबाद

अमृत विचार: समाज कल्याण विभाग से संचालित राजकीय अनुसूचित जाति छात्रावास की अधीक्षिका प्रवेश कुमारी के घोटाले और भ्रष्टाचार के मामले में निलंबित होने की जानकारी से शुक्रवार को विभाग में हलचल मच गई। उन पर 10 लाख के घोटाले की पुष्टि मेरठ मंडल के अधिकारी की जांच में होने के बाद मंत्री के आदेश पर शासन ने कार्रवाई की।

समाज कल्याण विभाग के छात्रावास के जीर्णोद्धार के बाद भवन के आरंभ के लिए 7 जुलाई को समाज कल्याण विभाग के राज्यमंत्री (स्वतंत्र प्रभार) असीम अरुण मुरादाबाद आए थे। उनसे मिलकर छात्रों ने छात्रावास में अनियमितता की शिकायत की थी।

डॉ. भीमराव आंबेडकर छात्रावास।

जिसके बाद मंत्री ने मामले में जांच का आदेश दिया था। जांच रिपोर्ट में गबन के मामले सिद्ध होने पर अधीक्षिका पर निलंबन की कार्रवाई की जानकारी मिलते ही विभाग में हड़कंप मच गया। पूरे दिन विभाग में इसकी चर्चा रही। हालांकि शुक्रवार को जिला समाज कल्याण अधिकारी हर्ष मवार अवकाश पर थे। विभाग के लेखाकार रिजवान ने बताया कि प्रवेश कुमारी ने 2015-16 में मुरादाबाद समाज कल्याण विभाग के छात्रावास की अधीक्षिका का पदभार ग्रहण किया

था। अनुसूचित जाति छात्रावास फेज वन के भवन जर्जर हालत में होने के कारण उसकी मरम्मत और सुरक्षा व्यवस्था के लिए कैमरे और छात्रों के बड़ी एलईडी समेत अन्य कार्य कराने के लिए निदेशालय से 10 लाख रुपये की धनराशि भेजी गई थी। अधीक्षिका ने हालांकि मार्च में ही दो फर्म कार्तिक और आर्ट लाइन कंपनी के बिल लगाकर 10 लाख की धनराशि निकाल ली थी। कार्य कराने से पहले निकाली गई धनराशि से तीन महीने तक कुछ नहीं कराया गया।

प्रेमिका से नहीं हुई शादी तो युवक ने जहर खाकर दी जान

कार्यालय संवाददाता, मुरादाबाद

अमृत विचार : गांव में प्रेमिका से शादी नहीं हुई तो एक युवक ने जहर खा लिया। हालत बिगड़ने पर परिजन उसे अस्पताल ले गए जहां देर रात उपचार के दौरान उसकी मौत हो गई। पुलिस ने मौके पर पहुंचकर जांच पड़ताल की और परिवार और ग्रामीणों के बयान दर्ज किए।

थाना मूंडापांडे क्षेत्र में जहर खाकर जान देने वाला 25 वर्षीय युवक राज कपूर इलेक्ट्रिशियन था। परिजनों ने पुलिस को बताया कि एक लड़की से उसके प्रेम संबंध थे। गुरुवार को दोपहर लगभग दो बजे लड़की राज कपूर के घर आ गई थी। युवती जित पर अड़ गई कि वह राज कपूर से ही शादी करेगी। युवक के परिजनों ने लड़की के परिजनों से बात की, लेकिन वह शादी करने को

अज्ञात वाहन की टक्कर से बाइक सवार घायल

ठाकुरद्वारा, अमृत विचार : दुकान बंद कर घर लौट रहे बाइक सवार को सामने से आ रहे अज्ञात वाहन ने टक्कर मार दी जिसमें वह गंभीर रूप से घायल हो गया। पुलिस ने सरकारी अस्पताल में भर्ती कराया। जेब से निकले आधार कार्ड के आधार पर सूचना परिजनों को दी। डॉक्टर ने प्राथमिक उपचार के बाद हालत गंभीर बताया। परिवार के लोगों के युवक को उल्टियां करते देखा तो उससे पूछताछ की। उसने जहर खाने की बात तो परिजनों के होश उड़ गए। वह उसे लेकर अस्पताल पहुंच गए। जहां उपचार के दौरान उसकी मौत हो गई। थाना मूंडापांडे के प्रभारी निरीक्षक राजीव कुमार शर्मा ने बताया कि पोस्टमार्टम रिपोर्ट में जहर के सेवन से मौत हुई है। अभी तक परिजनों की ओर से कोई तहरीर नहीं मिली है। तहरीर मिलने पर आगे की कार्रवाई की जाएगी।

ठाकुरद्वारा, अमृत विचार : दुकान बंद कर घर लौट रहे बाइक सवार को सामने से आ रहे अज्ञात वाहन ने टक्कर मार दी। जिसमें वह गंभीर रूप से घायल हो गया। घायल को सीएचसी में भर्ती कराया गया। रेफर करने पर परिजन घायल को काशीपुर स्थित निजी अस्पताल ले गए।

शादी का झांसा देकर युवती की जहर देकर हत्या

कार्यालय संवाददाता, मुरादाबाद

अमृत विचार : सिविल लाइंस थाना क्षेत्र में एक युवती की संदिग्ध हालात में मौत के मामले में मृतका की बहन की तहरीर पर पुलिस ने सात नामजद आरोपियों के खिलाफ मुकदमा दर्ज कर जांच शुरू कर दी है।

थाना सिविल लाइंस पुलिस को दी गई तहरीर में मृतका की बहन ने बताया कि उसकी बहन का पिछले चार वर्षों से एक युवक के साथ प्रेम संबंध था। युवक लगातार उसे शादी का झांसा देता रहा। युवती पिछले कुछ महीनों से काशीपुर (उत्तराखंड) में एक निजी कंपनी में कार्यरत थी, जहां आरोपी उससे मिलने आता-जाता रहता था। आरोप है कि जब युवती ने युवक से शादी की बात की तो उसने 25 लाख रुपये की मांग करते हुए शादी से इंकार कर दिया। पीड़िता की मां ने जब युवक के घरवालों से इस संबंध

● बहन ने प्रेमी पर लगाया आरोप सात नामजद आरोपियों के खिलाफ दर्ज किया मुकदमा

● 8 जुलाई को युवती ने परिजनों को दी थी युवक के राजी होने की जानकारी

संदिग्ध हालात में युवक की मौत, जंगल में मिला शव बिलारी, अमृत विचार : कोटवाली क्षेत्र के बरोली रुस्तमपुर के जंगल में शुक्रवार की सुबह एक शव मिलने से सनसनी फैल गई। कोतवाली पुलिस मौके पर पहुंची। काफी देर बाद मृतक की पहचान बिलारी क्षेत्र के भूड मोरेसी गांव निवासी ढोलक कलाकार के रूप में हुई। भूड मोरेसी गांव निवासी हरपाल (40) जागरण में ढोलक बजाता था और साउंड का काम करता था। परिजनों ने बताया कि वह क्षेत्र के ही बरोली रुस्तमपुर में शिव कुमार मौर्य के घर जाहरवीर बाबा के जागरण में ढोलक बजाने गया था। सीओ अशोक कुमार सिंह ने बताया कि हरपाल शुक्रवार सुबह जंगल में शौच के लिए गया था मौके पर संदिग्ध अवस्था में पड़ा मिला। कोतवाली प्रभारी अमरनाथ वर्मा ने फॉरेंसिक टीम से साक्ष्य एकत्र कराए। बताया कि दाहिने हाथ की कुछ उंगलियां काली पड़ी हुई हैं। जहां मृतक मिला है उससे 2 मीटर दूर पड़ोस के खेत में तारबंदी कराई गई है। जिसमें करंट प्रवाहित था संभवत करंट लगने से ही उसकी मौत हुई है। पोस्टमार्टम रिपोर्ट आने के बाद ही मौत की सही वजह पता चल पाएगी।

में बातचीत की तो उन्होंने कथित रूप से साफ कह दिया कि बिना 25 लाख रुपये के वह इकलौते बेटे की शादी नहीं करेंगे। इस बातचीत के दौरान युवक के परिजन और

रिश्तेदारों ने पीड़िता की मां के साथ अभद्रता की। इसके बाद 8 जुलाई को सुबह युवती ने परिजनों को फोन कर बताया कि युवक शादी के लिए तैयार हो गया है और उसे मंदिर ले

जाकर शादी करेगा लेकिन कुछ ही घंटों बाद युवती का दोबारा फोन आया, जिसमें वह रोती-बिलखती सुनाई दी और अपनी बिगड़ती हालत की जानकारी दी। उसने बताया कि मंदिर में प्रसाद के रूप में उसे जहरीली वस्तु दी गई, जिसके बाद उसकी तबीयत बिगड़ गई। परिजन जब मुरादाबाद पहुंचे तो युवती सरकारी अस्पताल में भर्ती थी। डॉक्टरों ने संकेत दिए कि उसे कोई जहरीला पदार्थ दिया गया है। परिजन उसे एक निजी अस्पताल ले जा रहे थे, लेकिन रास्ते में ही उसकी मौत हो गई। मामले में युवती की बहन की ओर से थाना सिविल लाइंस में सात नामजद लोगों के खिलाफ रिपोर्ट दर्ज कराई गई है, जिनमें युवक, उसके माता पिता, बहनें और जीजा शामिल हैं। थाना सिविल लाइंस प्रभारी निरीक्षक मनीष सक्सेना ने बताया कि सभी आरोपियों के खिलाफ मुकदमा दर्ज कर जांच शुरू कर दी गई है।

15 को होगी पूर्व ब्लॉक प्रमुख ललित कौशिक पर दुष्कर्म मामले में सुनवाई

कार्यालय संवाददाता, मुरादाबाद

अमृत विचार : सिविल लाइंस थाना क्षेत्र में नाबालिग से दुष्कर्म के आरोपी मूंडापांडे के ब्लॉक प्रमुख ललित कौशिक पर आरोपों में वृद्धि संबंधी याचिका पर अब 15 जुलाई को सुनवाई को होगी। जबकि दुष्कर्म पीड़िता व मां पर हमला मामले में भी इसी कोर्ट में सुनवाई चल रही है। उधर, आरोपी पूर्व ब्लॉक प्रमुख की जमानत अर्जी पर सुनवाई 14 जुलाई को होगी। पॉक्सो कोर्ट में दुष्कर्म केस की सुनवाई चल रही है। इस दौरान अभियोजन पक्ष की ओर से आरोप में वृद्धि से संबंधित याचिका दायर की गई। अदालत में सुनवाई न होने से अब 15 जुलाई की तिथि निर्धारित की गई है। आरोप है कि केस में कचहरी से वापस लौटते समय पीड़िता व वादिनी पर जानलेवा हमला हुआ। विशेष लोक अभियोजक मनोज

कुमार वर्मा ने बताया कि जमानत अर्जी पर सुनवाई के लिए अदालत 14 जुलाई की तारीख निर्धारित की है। जबकि पूर्व ब्लॉक प्रमुख से जुड़े मुख्य केस दुष्कर्म मामले में 15 जुलाई को सुनवाई निर्धारित की गई है। गौरतलब है कि सिविल लाइंस में पूर्व ब्लॉक प्रमुख ललित कौशिक के खिलाफ नाबालिग से दुष्कर्म का मामला दर्ज कराया गया था। अप्रैल 2023 में दर्ज पीड़िता की ओर से दर्ज मुकदमे की सुनवाई विशेष न्यायधीश पॉक्सो कोर्ट-प्रथम में सुनवाई चल रही है।

● नाबालिग दुष्कर्म पीड़िता व मां पर भी हमले के लगे हैं आरोप

गैंगस्टर एक्ट के दोषी को दो साल का कारवास

मुरादाबाद, अमृत विचार : एडीजे-पांच निरंजन कुमार की अदालत ने धनुष्कार को गैंगस्टर एक्ट के मुलजिम सद्दाम हुसैन को दोषी करार देते हुए साल का सश्रम कारावास और पांच हजार रुपये का जुर्माना लगाया है। बीती 27 फरवरी 2018 को कटघर थाने में इस्पेक्टर एसपी सिंह की ओर से मझोला के मियां कोलानी निवासी सद्दाम हुसैन के खिलाफ गैंगस्टर एक्ट में केस दर्ज किया गया था। इस मामले की सुनवाई एडीजे पांच निरंजन कुमार की अदालत में चली। अदालत ने दोषी को दो साल की सजा और पांच हजार रुपये का जुर्माना लगाया है। जुर्माना की धनराशि जमा करने पर दोषी को दस दिन की अतिरिक्त सजा भुगतनी होगी।

गाजियाबाद रेलवे स्टेशन पर मिला ग्रामीण का शव

अगवानपुर, अमृत विचार : थाना सिविल लाईंस के ग्राम बिशनपुर भीमाठेर निवासी मो. इस्लाम गाजियाबाद नगर निगम के पार्क में काम करता था। इन दिनों वह घर आया था।

शुक्रवार की सुबह इमरान पिता मो. इस्लाम को गाजियाबाद के लिए काठगोदाम ट्रेन में बैठकर घर लौट गया। इमरान ने बताया कि उसकी बहन गजरौला में रहती है। बहन के पास सुबह आठ बजे किसी की कॉल आई और कहा कि मो. इस्लाम नाम गाजियाबाद रेलवे स्टेशन पर पड़ा है। जिसके मुंह से झाग निकल रहा है तभी कॉल काट दी। उसने इसकी जानकारी मायकेवालों को दी। परिनज तुरंत गाजियाबाद रेलवे स्टेशन पहुंचे तो पता चला कि शव को रेलवे पुलिस से पुलिस के हवाले कर दिया है। शव पोस्टमार्टम के लिए भेजा गया है। मृतक के पास नीले रंग का बैग तथा मोबाइल फोन था जो नहीं मिला।

एसडीएम ने स्वास्थ्य शिविरों का किया निरीक्षण



निरीक्षण करते एसडीएम कांट संत दास पवार।

● अमृत विचार

संवाददाता, कांट

अमृत विचार : अधिकारियों ने सावन के पहले दिन स्वास्थ्य विभाग द्वारा भंडारा स्थलों पर लगाए शिविरों व कांवड़ पथ पर व्यवस्थाएं देखीं। शुक्रवार को एसडीएम कांट संत दास पवार, चिकित्साधीक्षक डॉ. राजीव सिंह ने स्वास्थ्य विभाग और प्रशासन की टीम के साथ कांवड़ियों आने जाने वाले रूट को देखा और वहां पर सभी व्यवस्थाएं दुरुस्त रखने के निर्देश अधीनस्थों

संगठन सृजन को लेकर कांग्रेसियों ने की बैठक

संवाददाता, कुंदरकी

अमृत विचार : शुक्रवार को कुंदरकी के ग्राम तेवर पट्टी उर्फ काजीपुरा में कांग्रेस के जिला उपाध्यक्ष चौधरी अहसान खान के नेतृत्व में संगठन सृजन कार्यक्रम का आयोजन किया गया। जिसमें जिलाध्यक्ष विनोद गुंवर, जिला कोषाध्यक्ष अजय गोपाल मुख्य अतिथि के रूप में मौजूद रहे।

संगठन सृजन में अपने विचार रखते हुए जिला उपाध्यक्ष ने कहा कि हमे कांग्रेस को मजबूत करने है। जिसके लिए हमें एकजुट होना होगा। कार्यकर्ताओं ने पार्टी को मजबूत करने का संकल्प लिया। जिलाध्यक्ष ने कहा कि हमें बनने वाली न्याय पंचायत, ब्लॉक कमेटी व नगर कमेटी में युवाओं

अमृत विचार क्लासीफाइड सूचना

मेरा हाईस्कूल परीक्षा वर्ष 2017 अनुक्रमांक 0621956 व इण्टर मीडिएट परीक्षा वर्ष 2019अनुक्रमांक 0507658 के प्रमाण पत्र सह अंक पत्र वास्तव में कहीं खो गये हैं। हरिओम कुमार पुत्र चरन सिंह निवासी गुलटिंडिया माफी, डिलारी, मुरादाबाद।

बेदखली

श्री शिव कुमार अरोरा पुत्र स्व. दीवान चंद अरोरा व श्रीमती राधा रानी अरोरा पत्नी शिव कुमार अरोरा निवासीगण 20 नजदीक शिव मंदिर कटरा पूरन जाट जिला मुरादाबाद हाल निवासी प्रीति विहार सुमन लता थाना मझौला मुरादाबाद, सूचित करते हैं कि मेरा बड़ा पुत्र शशांक अरोरा व उसकी पत्नी मीनाक्षी नालत संगत में पड़ गये हैं। तथा हमारे कहने में नहीं चलते हैं और गलत व्यवहार, गाली गलौच करते हैं। तथा इनके किसी की लेन देन से मेरा व मेरे परिवार की कोई जिम्मेदारी व संबंध नहीं है। इससे परेशान होकर हम अपने पूरे होशो-हवास में अपने बड़े पुत्र व उसकी पत्नी को अपनी चल् व अचल संपत्ति से बेदखल करते हैं तथा मुझसे व मेरे परिवार से कोई सम्बन्ध नहीं है। वह अपने क्यूंले के स्वयं जिम्मेदार होंगे।

वैधानिक सूचना :- समाचार पत्र में प्रकाशित किसी भी विज्ञापन जैसे टावर सम्बन्धी, नीकरी सम्बन्धी, अन्न सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या अवलेख, सम्पर्कन को पुष्टि समाचार पत्र नहीं करता है।

जलभराव से परेशान बच्चों और ग्रामीणों का प्रदर्शन

अहमद नगर जैतवाड़ा के पास हिम्मतपुर की मुख्य सड़क का हाल बेहाल, शिकायतों के बाद भी समाधान नहीं

संवाददाता, कुंदरकी

अमृत विचार : ब्लॉक क्षेत्र के ग्राम अहमद नगर जैतवाड़ा तक के नजदीक हिम्मतपुर मुख्य सड़क पर जलभराव होने से ग्रामवासी व विद्यार्थी काफी परेशान है। आए दिन बच्चे, बुजुर्ग और बाइक सवार गिरकर चोटिल होते है। शुक्रवार को परेशान बच्चों और ग्रामीणों ने जोरदार प्रदर्शन किया।

कुंदरकी में 2021-22 में पीडब्ल्यूडी के माध्यम से कुंदरकी से अहमद नगर जैतवाड़ा तक सड़क निर्माण कार्य हुआ था। इस मार्ग में जल निकासी के लिए नाले बनाए गए थे जो बराबर न हो ने से पानी आगे नहीं जा सका। जिसके चलते सड़क पर जल भराव की समस्या हो गई। जिससे आवागमन में कठिनाइयों का सामना करना पड़ता है। गंदगी में पनप रहे मच्छरों के कारण लोग बीमार हैं। ग्रामीण



प्रदर्शन करते बच्चे और ग्रामीण।

● अमृत विचार

एसडीएम से कई बार शिकायत कर चुके हैं लेकिन समस्या का समाधान नहीं हो पाया।

एसएच जूनियर हाई स्कूल के प्रबंधक रिजवान हुसैन का कहना है कि कई स्कूलों के विद्यार्थियों का इसी मुख्य मार्ग से आना जाना है। जलभराव में कई बच्चे गिर कर चोटिल हो चुके हैं। जिसे लेकर ग्रामीण कई बार प्रदर्शन कर

चुके हैं। इस दौरान उवैश हुसैन, राजवीर, धर्मवीर, किशनलाल, मारूफ, मुशाहिद हुसैन, मोहम्मद हुसैन, मुकेश, कुलदीप, रामकुंवर, राजू, रामबहादुर, दानिश, मोहम्मद इकराम, मोहम्मद कैफ, राशिद हुसैन, उस्मान, गामा, नवी हसन, कल्लू, मोहम्मद अशरफ, परवेज, रिजवान हुसैन, संजीव, बनवारी, नफीस आलम आदि मौजूद रहे।

बिना पंजीयन प्रतिष्ठान संचालन पर कार्रवाई की चेतावनी

ठाकुरद्वारा, अमृत विचार : खाद्य सुरक्षा एवं औषधि प्रशासन अधिकारी ने नगर में मीट कारोबारियों, खाद्य पदार्थों, दुकानों व होटल स्वामियों को नियमों का पाठ पढ़ाया।

खाद्य सुरक्षा एवं औषधि प्रशासन अधिकारी भूपेंद्र सिंह ने शुक्रवार को नगर के मीट विक्रेताओं व खाद्य कारोबारियों को चेतावनी दी कि शासन की गाइडलाइन का कड़ाई से पालन करें, अन्यथा विधिक कार्रवाई के लिए तैयार रहे। उन्होंने कहा कि बिना पंजीयन संचालन करने वालों पर कार्रवाई की जाएगी। उन्होंने सभी खाद्य कारोबारियों को प्रतिष्ठानों पर ग्राहक संतुष्टि फीडबैक स्टीकर लगाने के निर्देश दिए। जिससे सेवा की गुणवत्ता पर नजर रखी जा सके। खाद्य सुरक्षा अधिकारी ने व्यापार मंडल से भी अपील की कि सभी व्यापारी इस अभियान में प्रशासन का सहयोग करें।



रेस्क्यू करती वन विभाग व पुलिस टीम।

● अमृत विचार

संवाददाता, कांट

अमृत विचार : तहसील क्षेत्र के ग्राम मनकुआं के जंगल में बोरिंग के गड्ढे में तेंदुए का शावक गिर गया। वन विभाग व पुलिस की टीम मौके पर पहुंची। टीम रेस्क्यू करने का प्रयास कर रही है।

तहसील क्षेत्र के ग्राम मनकुआं निवासी किसान जयप्रकाश सिंह के खेत में बोरिंग के गड्ढे में शुक्रवार

मिशन सड़क सुरक्षा के तहत किया जागरूक

ठाकुरद्वारा, अमृत विचार : नगर में कोतवाली पुलिस ने वरिष्ठ पुलिस अधीक्षक के निर्देश पर सेल्फी प्वाइंट बनाकर यातायात नियमों को लेकर जागरूक किया गया।

नगर में शुक्रवार को कोतवाली पुलिस ने वरिष्ठ पुलिस अधीक्षक के निर्देश पर मिशन सड़क सुरक्षा अभियान के तहत नगर में उपनिरीक्षक बलराम दीक्षित द्वारा क्षेत्र में सड़क दुर्घटनाओं से बचाव व यातायात नियमों के पालन को लेकर जागरूकता अभियान चलाया। इस दौरान पुलिस टीम ने सार्वजनिक स्थान पर सेल्फी प्वाइंट बनाकर लोगों को आकर्षित किया और राहगीरों व वाहन चालकों को पंपलेट वितरित कर उन्हें सड़क सुरक्षा व ट्रैफिक नियमों की जानकारी दी। कॉस्टेबल योगेश कुमार, निशांत कुमार मौजूद रहे।

सड़क पर पानी, कांवड़िया होंगे परेशान

कांट, अमृत विचार : सावन शुरू हो चुका है। लोक निर्माण विभाग की घोर लापरवाही के कारण सड़क के किनारे मानक के अनुसार भराव नहीं पढ़ने के



कारण जगह-जगह जल भराव होने के कारण कांवड़ियों को भारी परेशानियों का सामना करना पड़ेगा। शुक्रवार से सावन का पवित्र माह शुरू हो गया है। आगामी 14 जुलाई को पहला सोमवार है। पहले सोमवार में प्रकटेश्वर लाडलाबाद मंदिर एवं ग्राम डांकी प्राचीन मंदिर पर शिव भक्त जलाभिषेक करेंगे। चार माह से लोक निर्माण विभाग द्वारा छजलेट से सहसपुर बॉर्डर तक सड़क चौड़ीकरण का कार्य शुरू किया गया विभाग द्वारा मिट्टी खोदकर उसमें बजरी डाल दी गई है। अब रुक-रुक कर वर्षा होने के कारण मिट्टी का भराव अनेक स्थानों पर बैठ गया है। 1100 मीटर की दूरी तक सड़क किनारे जल भराव है। जिससे कांवड़ियों को काफी परेशानियों का सामना करना पड़ेगा। एसडीएम संत दास पवार ने बताया कि कांवड़ियों की सुरक्षा एवं टूटी-फूटी सड़कों को ठीक करने के लिए शक्ति से निर्देश दिए गए हैं। इस संबंध में थाना प्रभारी निरीक्षक सुदेशपाल सिंह ने लाडलाबाद मंदिर के महंत से बातचीत कर रुपरेखा तैयार की है।

बोरिंग के गड्ढे में गिरा तेंदुए का शावक



गड्ढे में छिपा शावक।

● अमृत विचार

● वन विभाग व पुलिस की टीम पहुंची, रेस्क्यू अभियान जारी

दोपहर 2:00 बजे लोगों ने तेंदुए का शावक देखा तो हड़कंप मच गया। ग्राम काजीपुरा निवासी रईस अहमद ने जानकारी वन विभाग के अधिकारियों और पुलिस को दी। वन विभाग के डिप्टी रेंजर पुष्पेंद्र सिंह टीम के साथ घटनास्थल पर पहुंचे। पिंजरा लगवा कर शावक

को पकड़ने के लिए रेस्क्यू अभियान शुरू किया। ग्रामीण शादाब, रिहान, डॉ. सतवीर सिंह, जितेंद्र सिंह, जयप्रकाश सहित आसपास के दोनों गांव के किसानों ने वन विभाग व पुलिस का सहयोग कर रहे है। खबर लिखे जाने तक रेस्क्यू अभियान जारी है। वहीं ग्रामीणों का कहना है कि तेंदुए का परिवार कहीं आसपास जंगल में हो सकता है। जो किसी भी समय हमला कर सकता है।

दूसरे समुदाय के युवक पर युवती को बहलाकर ले जाने का आरोप

संवाददाता, डिलारी

अमृत विचार : डिलारी क्षेत्र के एक गांव में उस समय तनाव की स्थिति बन गई जब एक युवक पर दूसरे समाज की युवती को बहला-फुसलाकर ले जाने का आरोप लगा। मामला सामने आने के बाद बजरंग दल के कार्यकर्ताओं ने विरोध जताते हुए थाने का घेराव किया और आरोपी युवक के खिलाफ सख्त कार्रवाई की मांग की।

जानकारी के अनुसार, युवती दो दिन से लापता थी, जिसके बाद परिजनों ने थाने में गुमशुदगी की रिपोर्ट दर्ज कराई। जांच में सामने आया कि युवती के संपर्क में एक युवक था, जो दूसरे समुदाय का

● विश्व हिंदू परिषद ने किया थाने का घेराव, आरोपी के खिलाफ कार्रवाई की मांग

है। परिजनों और स्थानीय लोगों का आरोप है कि युवक युवती को बहला-फुसलाकर साथ ले गया है। उधर युवती ने सोशल मीडिया के जरिए इस्लाम घम कबूल करने की बात कही है। इस मामले को लेकर विहिप के कार्यकर्ताओं ने प्रशासन से मांग की कि आरोपी को तत्काल गिरफ्तार कर युवती को सकुशल बरामद किया जाए। थाना प्रभारी मनोज कुमार ने बताया कि थाने में गुमशुदगी दर्ज है। युवती की तलाश जारी है और जल्द ही मामले की सच्चाई सामने लाई जाएगी।

‘ पेड़ नहीं लगाओगे तो ऑक्सीजन कैसे पाओगे’

संवाददाता, बिलारी

अमृत विचार : नगर के डाक बंगला के निकट स्थित सपा कैप कार्यालय एमआई हाउस पर समाजसेवी प्रेम कुमार प्रेम के नेतृत्व में सामाजिक कार्यकर्ता शुक्रवार दोपहर सपा विधायक हाजी मो. फहीम इरफान से मिले और उन्होंने सपा

विधायक हाजी मोहम्मद फहीम इरफान ने कहा कि हमें अपने जीवन में हर वर्ष एक पेड़ मां और पिता के नाम जरूर लगाना चाहिए। कहा कि पेड़ से पर्यावरण संतुलित होता है और पेड़ से ही हमें ऑक्सीजन मिलती है। इस दौरान कपिल राज वाल्मीकि, कपिल राज वाल्मीकि, तिलक राज चान्दा, सोनू यादव, विश्वजीत सिंह यादव, वसीम, मौलाना सलीम राज, गुलाम हुसैन, कमरुद्दीन, रईश, रसीद, हबीब आदि मौजूद रहे।



सपा विधायक फहीम इरफान को पौधा भेंट करते समाजिक कार्यकर्ता।

● अमृत विचार

सामाजिक सेवा संस्थान ने किया पौधरोपण

कुंदरकी, अमृत विचार : पौधरोपण कार्यक्रम के तहत ब्लॉक क्षेत्र के गांव चक

फाजलपुर में आबेडकर पार्क और कब्रिस्तानों में पौधे लगाए। गरीब नवाज रीलीफ फाउंडेशन के जिलाध्यक्ष एडवोकेट फुरकान राजाली ने कहा कि पर्यावरण प्रदूषण, वैश्विक तापवृद्धि (ग्लोबल वार्मिंग) और बदलते तापमान को ध्यान में रखते हुए संस्था ने भव्य पौधरोपण अभियान की शुरुआत की है, जो 15 जुलाई तक चलेगा। इस अभियान के अंतर्गत विभिन्न स्थानों जैसे विद्यालयों, धार्मिक शिक्षण संस्थानों, महाविद्यालयों, कब्रिस्तानों और सार्वजनिक स्थानों पर लाखों पौधे लगाने का लक्ष्य निर्धारित किया गया है। इस अभियान का उद्देश्य केवल पौधे लगाना नहीं है, बल्कि उन्हें पेड़ बनाना और उनकी देखभाल करके एक हरा-भरा और सूर्यजनित अर्थिक विकास कादरी, रेहान पाशा, डॉ मोहसिन अतारी, शानू पाशा, गौस अतारी, फर्जंद अली, फुरकान जमाली आदि का सहयोग रहा।



सार-संक्षेप

कार्यकर्ताओं से मिले भाजपा किसान मोर्चा के प्रदेश अध्यक्ष



कांट, अमृत विचार : भाजपा किसान मोर्चा के प्रदेश अध्यक्ष एवं क्षेत्रीय अध्यक्ष ने भाजपा कार्यकर्ताओं से मुलाकात कर आगामी पंचायत चुनावों पर चर्चा की। शुक्रवार को प्रदेश अध्यक्ष कामेश्वर प्रताप सिंह और क्षेत्रीय अध्यक्ष तेजा गुर्जर ने कांट मंडल के कार्यकर्ताओं से मंडल अध्यक्ष सुनील चौहान के प्रतिष्ठान पर कार्यकर्ताओं से हाल-चाल जाना। पार्टी के कार्यक्रमों, पंचायत चुनाव को ध्यान में रखते हुए दिशा निर्देश दिए। कहा कि पंचायत चुनाव को 2027 विधानसभा चुनावों की तैयारी समझकर मजबूती से लड़े। कार्यक्रम में पूर्व मंडल अध्यक्ष राजपाल सिंह प्रजापति, किसान मोर्चा जिला महामंत्री अनुज बिश्नोई, पूर्व मंडल महामंत्री जीतू वर्मा, पूर्व मंडल उपाध्यक्ष राजेंद्र सैनी, अल्पसंख्यक मोर्चा मंडल अध्यक्ष साजिद इदरीसी, रवि कुमार जाटव, सभासद मुकुल बिश्नोई, प्रमोद कुमार सागर, वेद प्रकाश सैनी, राकेश सैनी, डॉक्टर इलियास, नजरूल बशर, वेद प्रकाश सैनी, इंद्रपाल सिंह, रजनीश चौहान, सूरज सिंह गुर्जर आदि भारी संख्या में कार्यकर्ता उपस्थित रहे।

भाजपाईयों ने मनाया जिलाध्यक्ष का जन्मदिन



कांट, अमृत विचार : भारतीय जनता पार्टी मुरादाबाद के अध्यक्ष आकाश कुमार पाल का जन्म उत्सव दिवस कांट मंडल के कार्यकर्ताओं ने उत्साहपूर्वक मनाया। इस अवसर पर मंडल अध्यक्ष अंकुश कुमार चौहान ने कहा कि मुरादाबाद में अध्यक्ष के मार्गदर्शन में प्रत्येक बूथ लेवल पर मजबूत संगठन खड़ा है। एक दूसरे को मिटाई खिलाकर जन्म दिवस मनाया गया। इस अवसर पर मंडल महामंत्री देवेंद्र सिंह, चंचल पाल एवं पूर्व मंडल अध्यक्ष सूरज सिंह, मुकेश माहेश्वरी ,सत्यवान सिंह राजपूत, शीशपाल सिंह, हरि सिंह जाटव, प्रमोद सागर, बलवंत सिंह, प्रमोद कासमपुरिया, अमरीश शर्मा, डॉ. नेपाल सिंह, रिजवान अल्वी, महमूद हसन, संतोष चौहान, नीरज बिश्नोई आदि उपस्थित रहे।

गोशाला में बीमार मिले गोवंश, बजरंग दल आक्रोशित

ठाकुरद्वारा, अमृत विचार :

क्षेत्र के गांव असहृल्लापुर लेदा में स्थित गोशाला में गुरु पूर्णिमा पर्व पर विहिप व बजरंग दल की टीम ने असहृल्लापुर लेदा स्थित गोशाला का निरीक्षण किया। जहां पांच गोवंश अत्यंत बीमार हालत में पाए गए। वहीं दो गोवंश खुले गड्ढे में आधे देबे हुए अवस्था में मिले, जिसे देख बजरंग दल के कार्यकर्ता भड़क गए। टीम ने एसडीएम प्रीति सिंह व पुलिस को सूचना दी। जिस पर पुलिस प्रशासन, तहसीलदार प्रवीण सिंह व ग्राम प्रधान पति वाजिद पहुंच गए। तहसीलदार ने कर्मचारियों को निर्देश दिए कि मृत गोवंश का सम्मानपूर्वक अंतिम संस्कार किया जाए, खुले गड्ढों को तुरंत भरवाया जाए और ऐसी स्थिति की पुनरावृत्ति ना हो। नगर अध्यक्ष लकी चौहान, जिला सहमंत्री पंकज, जिला विधिक प्रमुख साजन शर्मा, नगर उपाध्यक्ष अर्जुन सिंह, अनुज कुमार, हर्षित करंयप सहित कई बजरंग दल के कार्यकर्ता उपस्थित रहे।



दबंगों ने घर में घुसकर ससुर व बहू को पीटा

ठाकुरद्वारा, अमृत विचार : कोतवाली क्षेत्र के स्कूल में हुई गाली-गलौज को लेकर घर में घुसकर मारपीट के मामले में पांच के खिलाफ मुकदमा दर्ज किया गया। कोतवाली क्षेत्र के ग्राम टांडा आलम निवासी राजवीर सिंह ने कोतवाली पुलिस को दी तहरीर में बताया कि उसका पोता शशांक पुत्र सतीश चंद्र रंग गोवं से जसपुर पढ़ने जाता है। रास्ते में गांव का ही वनत उससे अक्सर गाली-गलौच करता है। 9 जुलाई को स्कूल से लौटते समय दोनों में कहासुनी हो गई। उसी दिन दोपहर करीब 1:30 बजे वनत परिजनों प्रदीप कुमार, दीपक कुमार, नीरज और धीरज के साथ उसके घर पहुंचा और गाली-गलौज करने लगा। विरोध करने पर आरोपियों ने लाठी-डंडों से उसे पीट कर घायल कर दिया। वीथ-पुकार सुनकर पुत्रवधु दीपा बचाने आई तो नीरज और धीरज ने उसके साथ भी हाथापाई की और अभद्रता करते हुए कोहनी पकड़ ली। ग्रामीणों को आता देख आरोपी जान से मारने की धमकी देते हुए मौके से फरार हो गए।जिसपर कोतवाली पुलिस ने पीड़ित की तहरीर के आधार पर पांच लोगों के खिलाफ मुकदमा दर्ज कर जांच शुरू कर दी है।

भजन बजाने पर ई रिक्शा चालक को पीटने का आरोप

बिलारी, अमृत विचार : भजन बजाने पर दूसरे समुदाय के युवकों ने ई रिक्शा चालक को पीट दिया। जिससे आक्रोशित हिंदू समूहन थाने पहुंच गया। पुलिस ने आरोपियों के खिलाफ रिपोर्ट दर्ज कर जांच शुरू कर दी। सहसपुर के मोहल्ला जवान निवासी अंकित ई रिक्शा चालता है। पीड़ित ने बताया कि वह गुरुवार की शाम ई रिक्शा चार्जिंग पर लगाने जा रहा था। आरोप लगाया कि साबिर चौक के पास कुछ युवकों ने उसके ई रिक्शा में बज रहे भजनों को बंद करने को कहा। उसके मना करने पर 25, 30 युवकों ने मारपीट शुरू कर दी। हिंदू संगठनों को घटना की जानकारी हुई तो वह आक्रोशित हो गए। मामला पुलिस तक पहुंचा। वहीं पीड़ित अंकित की तहरीर पर सहसपुर निवासी भूरा, फैसल, समीर, चूर हसन समेत 15 से 20 अज्ञात लोगों के खिलाफ पुलिस ने रिपोर्ट दर्ज कर जांच शुरू कर दी है।

परीक्षा देने जा रहे युवकों से मारपीट

ठाकुरद्वारा, अमृत विचार : परीक्षा देने जा रहे दो युवकों से मारपीट के मामले में पुलिस ने तीन पर मुकदमा दर्ज किया है। कोतवाली क्षेत्र ग्राम सबलपुर दुल्हापुर निवासी प्रदीप कुमार ने कोतवाली पुलिस को तहरीर देकर कहा कि वह तहरे भाई अभिषेक कुमार के साथ रामगोपाल सिंह महाविद्यालय सुल्तानपुर में परीक्षा दे रहा है। 1 जुलाई को दोपहर करीब 2:30 बजे दोनों भूगोल का पेपर देने बाइक से जा रहे थे। तभी रास्ते में तीन युवकों आशुतोष निवासी सबलपुर, राघव निवासी सबलपुर (झुल्लपुर), अतुल कुमार निवासी ग्राम आनंदीपुर थाना अफजलगढ़, जिला बिजनौर ने बाइक से आकर उन्हें रोक लिया। इसके बाद तीनों ने डंडों व बेट्ट से दोनों को पीटना शुरू कर दिया। गाली-गलौज करते हुए जान से मारने की धमकी देकर फरार हो गए। हमले में प्रदीप और अभिषेक दोनों को चोट आई। दोनों को सीएससी में भर्ती कराया गया। वहीं कोतवाली पुलिस ने पीड़ित की तहरीर के आधार पर तीन के खिलाफ मुकदमा दर्ज कर जांच शुरू कर दी है।

आज से शिव महापुरुष कथा प्रारंभ

ठाकुरद्वारा, अमृत विचार : तःत वर्ष की भाति इस वर्ष भी पवित्र सावन माह में हरिद्वार के प्रसिद्ध कथा वाक्य संत नरेंद्रनाथ सरस्वती तहसील मंदिर परिसर ठाकुरद्वारा में श्री शिव महापुरुष की कथा का पाठ करेगा।। अधिवक्ता अशोक गहलोत ने बताया कि कथा प्रारंभ होने से पूर्व आज सवेरे 8-00 बजे से बड़ा बाजाना स्थित खाकेश्वर मंदिर से सथ्य कलश शोभा यात्रा निकाली जाएगी। 21 तक प्रति दिन रुद्राभिषेक करया जाएगा। कथा समापन पर 22 जुलाई को यज्ञ हवन व प्रसाद वितरण किया जाएगा।

बिजली ट्रिपिंग और लो वोल्टेज से उपभोक्ता परेशान

कांट/छजलेट, अमृत विचार : नगर और ग्रामीण क्षेत्रों में उमस भरी गर्मी के मौसम में ट्रिपिंग और फॉल्ट से निष्धारित बिजली आपूर्ति श्रेष्ठुल की घड़ाम हो गया है। कांट तहसील क्षेत्र में नगर सहित गांव सेलेमपुर, रसूलपुर गुर्जर, भीकनपुर, छज्जा निवासी, बिजली उपकेन्द्र से आपूर्ति की जाती है। इस समय उमस भरी गर्मी पड़ रही है लेकिन अद्योषित बिजली कटौती से उपभोक्ता परेशान हैं। आपूर्ति ट्रिपिंग और लो वोल्टेज की भेंट चढ़ रही है।

एक नजर

जिला अस्पताल में 14 जुलाई को लगेगा रक्तदान शिविर

रामपुर, अमृत विचार : अल असर एजुकेशनल एंड वेलफेयर सोसायटी के तत्वावधान में 14 जुलाई को सुबह 10 बजे से रक्तदान शिविर जिला अस्पताल में लगेगा। शिविर का उद्घाटन नगर विधायक आकाश कुमार सक्सेना हनी करेंगे। संगठन के अध्यक्ष मौलाना सैयद शहाब भियां ने बताया कि गंगा जमुना तहजीब को बरकरार रखने, कांवड़ लेकर जाने वाली और डेंगू जैसी बीमारियों के रोगियों के हित में शिविर लगेगा। जिला अस्पताल के मुख्य चिकित्सा अधीक्षक डॉ. डीके वर्मा ने युवाओं से अपील की है कि बड़ी संख्या में पहुंचकर रक्तदान करें। कहा कि रक्तदान करने से शरीर को कोई नुकसान नहीं पहुंचता है।

छात्र-छात्राओं को किया जागरूक

रामपुर, अमृत विचार : मिशन शक्ति अभियान के तहत महिला सुरक्षा दल थाना मिलकखानम की ओर से प्राथमिक विद्यालय बमना, प्राथमिक विद्यालय कुमारिया कला में छात्र-छात्राओं को साइबर अपराध से बचने के उपाय बताए। महिला संबंधी अपराध, हेल्पलाइन नंबरो 1930, साइबर अपराध, 1090-तूमेन पावर लाइन, 181-महिला हेल्पलाइन, 1076-मुख्यमंत्री हेल्पलाइन, 112-पुलिस सेवा, 1098-चाइल्ड लाइन, 102-स्वास्थ्य सेवा की मदद लेने के लिए जागरूक किया।

सिविल पेंशनर्स परिषद की बैठक आज

रामपुर, अमृत विचार : उत्तर प्रदेश राजकीय सिविल पेंशनर्स परिषद जिला शाखा की बैठक 12 जुलाई को होगी। सुबह 10 बजे मिस्टन गंज स्थित ज्ञान मंदिर पुस्तकालय में बैठक की जाएगी। इसकी जानकारी देते हुए महामंत्री हरीश चंद्र सक्सेना ने बताया कि बैठक में पेंशनर्स की समस्याओं के निराकरण और अन्य विषयों पर चर्चा होगी।

स्टेडियम में 15 को हॉकी प्रतियोगिता

रामपुर, अमृत विचार : उप क्रीड़ा अधिकारी संतोष कुमार ने बताया कि नवाब जुलफिकार अली स्पोर्ट्स स्टेडियम पर 15 जुलाई को हॉकी प्रतियोगिता सुबह 9 बजे से होगी। विजेता, उप विजेता को सम्मानित किया जाएगा। खेल कार्यालय पर 14 जुलाई तक सूची मांगी गई है।

तीज महोत्सव में आकर्षण का केंद्र रहेगा फूलों का झूला



तीज महोत्सव की तैयारियों के संबंध में बैठक करती महिलाएं। ● अमृत विचार

रामपुर, अमृत विचार: तीज महोत्सव को उत्सवास और उमंग के बीच बनाने के लिए शुक्रवार को अखिल भारतीय सर्व वैश्य एकता महासभा की ओर से मिस्टन गंज स्थित प्रियंका किटी हाल में बैठक की गई।

मंडल अध्यक्ष प्रतिभा अग्रवाल ने बताया कि 22 जुलाई को तीजोत्सव संस्था के जिला व नगर कार्यकारिणी के साथ एक होटल में आयोजन होगा। महिला सभा जिलाध्यक्ष पारुल

हर-हर महादेव के जयकारों से गूंज उठे शिव मंदिर सावन के पहले दिन शिवालयों में उमड़े श्रद्धालु, ब्रजघाट से जल लेकर लौटे भक्तों ने किया जलामिषेक

कार्यालय संवाददाता, रामपुर

अमृत विचार : शुक्रवार को भगवान शिव के प्रिय माह सावन की शुरुआत हो गई है। सावन के पहले दिन शिव मंदिरों में आस्था का सैलाब उमड़ा। सुबह से ही श्रद्धालु भोले बाबा के दर्शन को आतुर दिखे। पहले दिन ब्रजघाट से शिव भक्तों ने डाक कांवड़ लाकर भमरौआ मंदिर में शिवलिंग पर जलामिषेक कर सुख-समृद्धि की कामना की। आरती में हिस्सा लिया और प्रसाद ग्रहण किया।

शुक्रवार को सावन माह के पहले दिन शिव मंदिरों में भक्तों ने विधि विधान से पूजा अर्चना की। भारी संख्या में शिव भक्त ब्रजघाट और हरिद्वार से जल लाकर प्राचीन मंदिरों में चढ़ाते हैं। बृहस्पतिवार को कुछ भक्त डाक कांवड़ लाने के लिए रवाना हो गए थे। शुक्रवार को सावन का पहला दिन होने की वजह से भक्त कांवड़ लेकर भमरौआ मंदिर पहुंचे, जहां पर मंदिर की परिक्रमा करने के बाद बोम बम, हर-हर महादेव, जय-जय शिव शंभु के उद्घोष के साथ शिवालयों में प्रवेश किया। गंगाजल से



भमरौआ मंदिर में जलामिषेक करने के लिए पहुंचे कांवड़िये।

● अमृत विचार

भगवा रंग में दिखने लगा हाईवे रोडवेज परिसर से वाहनों को हटाने के लिए लिखा पत्र

सावन का महीना शुरू होते ही हाईवे भगवा रंग में नजर आने लगा है। निरीक्षण भवन और गेस्ट हाउस के पास भगवा रंग के कपड़े और झंडों की बिक्री शुरू हो गई है। बाइक सवार कांवड़ लेने जाने के दौरान खरीदारी कर बाइकों पर लगा रहे हैं। हालांकि, कुछ दुकानदारों का कहना है कि पुलिस उन्हें बिक्री करने से रोक रही है। बार बार वहां से हटने के लिए कहा जा रहा है। दुकानदारों ने मामले में उच्च अधिकारियों से शिकायत करने की बात कही है।

भगवान शिव को जलामिषेक किया। इस दौरान भक्तों ने आरती की और श्रद्धालुओं को प्रसाद वितरित किया।

रोडवेज परिसर से वाहनों को हटाने के लिए लिखा पत्र

डीएम के आदेश पर रोजाना एआरटीओ और पीटीओ की ओर से वाहन चैकिंग अभियान चलाया जाता है। इसके बाद सीज किए गए वाहनों को दोनों अधिकारी रोडवेज परिसर में खड़ा करा रहे हैं। शुक्रवार से सावन शुरू होने के बाद शनिवार से जल लाने के लिए कांवड़िये निकलेगे, इससे उन्हें परेशानी हो सकती है। इसको देखते हुए एआरएम प्रशासन ने एआरटीओ को पत्र लिखकर वाहन हटाने के लिए कहा है।



हाईवे पर बिकते भगवा रंग के झंडे।

● अमृत विचार

खनन वाले वाहनों के आवागमन पर डीएम ने लगाई रोक

डीएम जोगिंदर सिंह ने बताया कि कांवड़ यात्रा को देखते हुए शिव भक्त कांवड़ व जल लेकर ब्रजघाट, हरिद्वार से गन्तव्य को जाते हैं। ऐसे में प्रत्येक शुक्रवार से सोमवार तक अधिक संख्या में शिव भक्तों का आवागमन रहेगा। टांडा-बाजपुर मार्ग, काशीपुर-दंडियाल मार्ग पर अधिक संख्या में भारी वाहनों का आवागमन रहता है। बेहतर व्यवस्था बनाए रखने के लिए डीएम ने हर शुक्रवार से सोमवार तक टांडा-बाजपुर मार्ग व काशीपुर-दंडियाल मार्ग से गुजरने वाले बालू, मिट्टी से भरे वाहनों के आवागमन पर तत्काल प्रभाव से रोक लगा दिया है।

सोमवार को जल चढ़ाएंगे। दो दिन बाद पड़ रहे पहले सोमवार को लेकर पुलिस प्रशासन ने विशेष तैयारियां

तेज कर दी हैं। मंदिर प्रबंधन भी व्यवस्थाओं को मुकम्मल करने में जुटा है।

उमस ने दिन भर किया परेशान



शुक्रवार को रामपुर में उमड़ते-धुमड़ते बादल। ● अमृत विचार

कार्यालय संवाददाता, रामपुर

● मौसम वैज्ञानिक 15 से 17 जुलाई तक आंधी के साथ बारिश का जता रहे अनुमान

के साथ बारिश का अनुमान जता रहे हैं।

पूरे दिन उमस की वजह से लोग परेशान दिखे। पूरे दिन बादल उमड़ते-धुमड़ते रहे, मगर बारिश नहीं हुई। आर्द्रता 70 प्रतिशत होने से उमस बढ़ी है। मौसम वैज्ञानिक

डॉ. श्वेता सिंह का कहना है कि 15 से 17 जुलाई तक आंधी के साथ वर्षा होने का अनुमान है। उन्होंने कहा कि किसान खरीफ की फसलों में खाद और कीटनाशकों का स्प्रे न करें। शुक्रवार को अधिकतम तापमान- 33 डिग्री सेल्सियस रिकॉर्ड किया गया, जबकि न्यूनतम तापमान 28 डिग्री सेल्सियस रहा। आर्द्रता 70 प्रतिशत और 9 किमी. प्रतिघंटे की रफ्तार से हवाएं चलीं।

प्रशासन से स्कूल बस को बदलवाने की मांग की

मिलक, अमृत विचार: शुक्रवार सुबह हाईवे पर स्थित रामपुर के एक स्कूल की बस छात्र-छात्राओं को लेने के लिए तहसील गेट के पास स्टॉप पर पहुंची। जहां पहले से बस को भरा देख अभिभावक गुस्से में आ गए। ड्राइवर से बच्चों को सीट देने के लिए कहा। बच्चों को बस में जाने अभिभावकों ने रोक दिया। आरोप लगाया कि स्कूल प्रबंधन ने फीस और एडमिशन के समय ट्रेवल की सुविधा देने की बात कही थी। 42 से 45 सीटर बस को नगर से संचालित किया जा रहा था, लेकिन उससे अधिक बच्चे होने की शिकायत भी की थी। आरोप लगाया कि गर्मी में बच्चे परेशान होते थे। जून माह में छुट्टी बीतने के बाद भी स्कूल प्रबंधन ने बस नहीं बदली। प्रशासन से स्कूल बस बदलवाने की मांग की है।

कार्यालय संवाददाता, रामपुर

अमृत विचार: मिलक के रास डंडिया में शुक्रवार भाजपा जिलाध्यक्ष हरीश गंगवार की अगुवाई में पंचायत चुनाव को लेकर बैठक हुई। जिलाध्यक्ष ने कहा कि मजबूत बूथ के दम पर पंचायत चुनाव में पार्टी प्रत्याशियों की रिकॉर्ड मतों जीत होगी। जीत उतनी ही शासदार होगी, जितना हमारे बूथ मजबूत होंगे। कार्यकर्ता बूथों पर मेहनत करेंगे।

उन्होंने कहा कि पंचायत चुनाव में अधिक समय नहीं बचा है। अब कार्यकर्ताओं को और अधिक क्षमता से कार्य करना होगा। गांव-गांव और मोहल्लों में पंचायतों के माध्यम से लोगों को जानकारी देनी होगी। गांवों में भी भरपूर बिजली आ रही है। सुविधाओं और संसाधनों में इजाफा हो रहा है। किसान सम्मान निधि, आयुष्मान भारत योजना, उज्ज्वला



बैठक को संबोधित करते भाजपा जिलाध्यक्ष। ● अमृत विचार

● पंचायत चुनाव को लेकर भाजपा जिलाध्यक्ष ने बैठक कर अभी से चुनाव की तैयारी में लगे

योजना के बारे में जानकारी दी। कहा कि कार्यकर्ता यह सुनिश्चित कर लें कि उनके गांव और मोहल्लों में कोई भी पात्र योजना का लाभ लेने से वंचित न रह गया हो। पूर्व बैंक अध्यक्ष देवकरण गंगवार, जिला

मीडिया प्रभारी अर्जुन रस्तोगी, मंडल अध्यक्ष रवि गंगवार, इंदजीत यदुवंशी, टेकचंद गंगवार, दुर्गेश गंगवार, सुनील मोर्य, अजय बाबू गंगवार, मनोष तिवारी, भूप राम मोर्य, सतपाल लोधी, सोमपाल मोर्य, पूरनलाल, रघुवीर गंगवार, रजनीश पटेल, दीपक गुप्ता, राकेश गंगवार, रघुवीर, नरेंद्र आदि मौजूद रहे।

आत्मनिर्भरता के साथ पहचान बनाने का भी है मौका

रामपुर, अमृत विचार : पहाड़ी गेट स्थित बैंक ऑफ बड़ौदा में चल रहा आठ दिवसीय बैंक सखी प्रशिक्षण का कार्यक्रम शुक्रवार को पूरा हो गया। कार्यक्रम को संबोधित करते हुए आरसेटी के निदेशक देशराज मीणा ने कहा कि बैंक सखी के रूप में चयनित महिलाओं को एक जिम्मेदारीपूर्ण भूमिका निभानी है।

बोले कि यह कार्य न केवल आत्मनिर्भरता की दिशा में कदम है बल्कि समाज में पहचान बनाने का भी मौका है। सभी बैंक सखी को समूहों की सक्रियता, सीसीएल पत्रावलियों को समय पर बैंक में जमा करने, सतर्कता और समर्पण के साथ कार्य करने की जरूरत है। आरसेटी फैकल्टी सरफराज हुसैन ने प्रतिभागियों को बैंकिंग प्रक्रियाओं, डिजिटल बैंकिंग, स्वयं सहायता समूहों की संरचना, जनधन योजना, बैंक सखी की जिम्मेदारियों के बारे में बताया।



कार्यक्रम के दौरान मौजूद प्रशिक्षक व अधिकारी ● अमृत विचार

● आठ दिवसीय बैंक सखी प्रशिक्षण पूरा, साझा किए अनुभव

प्रशिक्षण का उद्देश्य महिलाओं को वित्तीय सेवाओं में दक्ष बनाकर

सार-संक्षेप

14 जुलाई को आईटीआई में लगेगा रोजगार मेला
रामपुर, अमृत विचार : पढ़े-लिखे और हुनरमंद होने के बावजूद बेरोजगार घूम रहे युवाओं को नौकरी दिलाने के लिए 14 जुलाई को सेवायोजन विभाग की ओर से रोजगार मेला लगाया जाएगा। इसके लिए अधिक से अधिक युवाओं से मेले में प्रतिभाग करने की अपील की गई है। जिला सेवायोजन प्रभारी अधिकारी मनोज कुमार ने बताया कि राजकीय औद्योगिक प्रशिक्षण, कोशल विकास मिशन, जिला सेवायोजन कार्यालय के प्रयासों से 14 जुलाई को किला परिसर राजकीय आईटीआई में रोजगार मेला सुबह 10 बजे से लगेगा। मेले में निजी क्षेत्र की विभिन्न कंपनियां आएंगी। साक्षात्कार के बाद चयन होगा। युवाओं को साक्षात्कार के समय सीवी, पासपोर्ट साइज फोटो, सभी शैक्षिक प्रमाण पत्रों की छायाप्रति लानी होगी। इसके लिए रोजगार संगम पोर्टल पर पंजीकरण होना अनिवार्य है।

एसपी ने परेड का किया निरीक्षण



रामपुर, अमृत विचार : एसपी विद्यासागर मिश्र ने शुक्रवार को पुलिस लाइन में परेड का निरीक्षण किया। निरीक्षण के दौरान परेड में मौजूद कर्मचारी का टर्नआउट आदि चेक कर पुलिस लाइन परिसर में ही स्थित भोजनावय, रीडिंग रूम (लाइब्रेरी), कैन्टीन, मनोरंजन कक्ष को देखा। इसके बाद जिम, आरटीसी कार्यालय, केश कार्यालय, परिवहन शाखा, आरटीसी का निरीक्षण किया। पुलिस लाइन परिसर की साफ-सफाई को लेकर दिशा-निर्देश दिए।

कंपोजिट विद्यालय में पौधरोपण कर किया जागरूक

रामपुर, अमृत विचार : ब्लॉक चमरौआ के कंपोजिट विद्यालय मंडेयान उदयरजान में शुक्रवार को पौधरोपण किया गया। इमली, कनेर, शीशम, यूकेलिटस, सागीन, जामुन, फलदार पौधे लगाए गए। डायट प्रभारी प्राचार्य अशोक कुमार ने पौधा लगाकर कार्यक्रम का शुभारंभ किया गया। इको क्लब पवित्रविटी के तहत बच्चों को पेड़ लगाने के लिए जागरूक किया गया। पेड़ बांटे गए। सभी को पेड़ लगाने और देखभाल के लिए प्रेरित किया गया। इस दौरान प्रधानाध्यापिका प्रेमवती, सहायक अध्यापिका राना तलत, मुनीब कमाल, प्रेम पाल, जया वर्मा, अफसाना कमर, नूतन सिंह, सोनी गुला, हर्षिता भारद्वाज उपस्थित रहे।



12 व 13 जुलाई को पहली बार होगी चित्रगुप्त की कथा



रामपुर, अमृत विचार : गांधी समाधि रोड स्थित चंपा कुंवर धर्मशाला में शुक्रवार को बैठक हुई। कार्यक्रम संयोजक कमेटी के पदाधिकारी संजीव दयाल सक्सेना ने बताया कि जिले में श्री चित्रगुप्त की कथा पहली बार हो रही है। 12 व 13 जुलाई को अपराह्न 4 बजे से शाम 8 बजे तक कथा होगी। दोनों दिन 8 बजे से भंडारा का आयोजन होगा। सुबह वृंदावन स्थित चित्रगुप्त पीठ के पीठाधीश्वर श्रीभी 1008 जगत गुरु चित्रगुप्त आचार्य, डॉ. स्वामी सच्चिदानंद चित्रगुप्त महाराज के आगमन पर स्वागत अपराह्न 4 बजे होगा। बैठक में बताया गया कि पहले दिन पितृदोष निवारण के लिए पूजन का कार्यक्रम रखा गया है। कथा के प्रारंभ के पहले दिन विधायक आकाश सक्सेना उपस्थित रहेंगे। बैठक में संजीव दयाल सक्सेना, आदर्श सक्सेना, राजेश श्रीवास्तव, अनुज सक्सेना, गुंजन सक्सेना, चित्तरंजन श्रीवास्तव मौजूद रहे।

स्कूल-बैग और पाठ्यक्रम पाकर बच्चों के खिले चेहरे



रामपुर, अमृत विचार : शुक्रवार को रोटीरी क्लब की ओर से छात्र-छात्राओं को स्कूली बैग और पाठ्यक्रम दिए गए, इससे बच्चों के चेहरे खिल उठे। संस्था के अध्यक्ष रोटीरी शुभम सिंहल, सचिव अमित अग्रवाल ने पुराना गंज स्थित सरस्वती शिशु मंदिर के 170 बच्चों की मदद की। अध्यक्ष ने कहा कि जरूरतमंद छात्रों को प्रोत्साहित करने के लिए शिक्षा-उदय के नाम से बच्चों को स्कूल बैग वितरित किए। जिन बच्चों के अभिभावक नहीं हैं, ऐसे 20 छात्र-छात्राओं का चयन किया गया। वार्षिक फीस और जरूरतमंद बच्चों को पूरा पाठ्यक्रम दिया गया। सहयोग देने वाले सदस्यों में संजीव सिंहल, दिनेश खंडेलवाल, प्रदीप बंसल, अमन अग्रवाल, प्रखर अग्रवाल, शुभम सिंहल, जगदीश कपूर, योगेश अग्रवाल, जितेंद्र रस्तोगी, धीरेंद्र, अमित अग्रवाल, तीर्थ सिंह, एसके विद्यार्थी, देवेंद्र कुमार गुप्ता, पारस ज़िंदल, रोहित अग्रवाल, तुषार मंगलम शास्त्रिण रहे। विद्यालय के प्रधानाचार्य राजवीर सिंह, हरिओम गुप्ता भी मौजूद रहे।

इस शैक्षिक सत्र में होंगी 7 मंडलीय खेल प्रतियोगिताएं

कार्यालय संवाददाता, रामपुर

अमृत विचार: श्री हरि इंटर कालेज में शुक्रवार को जिला क्रीड़ा समिति की वार्षिक खेलकूद को लेकर बैठक हुई। इसमें जिला विद्यालय निरीक्षक अंजलि अग्रवाल ने कहा कि वर्ष 2025-26 में सात मंडलीय क्रीड़ा प्रतियोगिताएं आयोजित होंगी।

जिसमें अंडर-17 बालक वर्ग की क्रिकेट, कराटे, गतका, बालिका की मंडलीय बैडमिंटन, टेबल टेनिस एवं नेहरू हॉकी बालक-बालिका जबकि अंडर-15 योगासन की बालक-बालिका प्रतियोगिताएं होंगी। बैठक में जिला स्तर व मंडल स्तर पर होने वाली प्रतियोगिताओं के लिए मंथन हुआ। जिला विद्यालय निरीक्षक ने अपने स्तर से सभी सुविधाएं छात्र और छात्राओं को खेल के प्रति उपलब्ध कराने के लिए कहा।



श्री हरि इंटर कालेज में हुई बैठक में बोलेत अरविंद कुमार भास्कर। ● अमृत विचार

● जिला क्रीड़ा समिति की वार्षिक बैठक में दी गई जानकारी

प्रधानाचार्य बलराम सिंह ने कहा कि छात्र-छात्राओं को अधिक से अधिक प्रतियोगिताओं में प्रतिभाग करने के लिए कहा। कक्षा 6 से 12 तक के सब जूनियर, जूनियर और सीनियर वर्ग में बेसिक सम वर्ग उच्च प्राथमिक व माध्यमिक विद्यालयों के छात्र-छात्राओं को किसी भी प्रतियोगिता से वंचित न

किया जाए। एथलेटिक्स प्रतियोगिता के लिए जिले को छह जोन में बांटा गया है। जिसमें सदर, मिलक, बिलासपुर, स्वारा, टांडा और शाहबाद जोन बनाए गए हैं। बैठक में महेश कुमार, सलीम यूसुफ जैदी, मनोज कुमार समेत शासकीय, अशासकीय, मान्यता प्राप्त स्कूलों के प्रधानाचार्य व व्यायाम शिक्षक मौजूद रहे। संचालन प्रधानाचार्य व जिला क्रीड़ा प्रभारी अरविंद कुमार भास्कर ने किया।

एक नजर

किसानों की पिटाई कर किया जख्मी

रामपुर, अमृत विचार : खजुरिया थाना क्षेत्र के बमनपुरा निवासी नुजैब खां की कुछ लोगों ने पिटाई कर दी। पीड़ित का कहना है कि उसके टयूबवेल से पड़ोसी किसान फिरोज पानी लेते हैं। खेत की सिवाई करते समय आरोप है कि फिरोज अहमद आ गया था। वह जबरन खेत में पानी लगाने लगा। विरोध करने पर आरोप है कि फिरोज अहमद और उसके भाइयों ने लाठी- डंडो से पीटकर घायल कर दिया। पीड़ित ने चार लोगों के खिलाफ तहरीर दी। पुलिस ने केस दर्ज कर लिया है।

गवाह को धमकाने में अब 12 अगस्त को सुनवाई

रामपुर, अमृत विचार : करीब तीन साल पूर्व दर्ज हुए एक मामले में गवाह को धमकाने को लेकर शुक्रवार को सुनवाई की गई। अब इस मामले में अगली सुनवाई 12 अगस्त को होगी। एम्पी-एमएलए सेशन कोर्ट में तारीख हो रही है। बैरियान निवासी नन्हें ने 17 अगस्त 2022 को शहर कोतवाली में सपा नेता आजम खां समेत छह लोगों के खिलाफ धमकाने का मुकदमा दर्ज कराया था। उनका आरोप था कि वह झारपुर के एक मामले में वादी है। कुछ लोग उनके घर आए और सपा नेता के पक्ष में गवाही न देने पर धमकाया था। इस मामले की सुनवाई एम्पी-एमएलए सेशन कोर्ट में हो रही है। शुक्रवार को सुनवाई हुई। अब 12 अगस्त की तारीख नियत की गई है।

घर में चोरी का प्रयास, जगने पर भागे चोर

मिलक, अमृत विचार, बृहस्पतिवार की रात मोहल्ला रौरा कला के सभासद कमलेश गंगवार के घर में चोरों ने चोरी करने की कोशिश की। गृहस्वामी के शोर मचाने पर चोर मौके से फरार हो गए। सूचना पाकर पुलिस भी मौके पर पहुंची। पुलिस ने मोहल्ले वालों से इकट्ठा होकर गश्त करने का अनुरोध किया। मोहल्ले के लोग रात भर अपने-अपने दरवाजे के बाहर कुर्सीयां डालकर बैठे रहे। कोतवाल धनंजय सिंह ने बताया कि पुलिस ने मोहल्ले वालों के साथ चोरों की काफी खोजबीन की, मगर कोई सुराग नहीं लग सका।

निर्माण में गुणवत्ता का रखें विशेष ध्यान

कार्यालय संवाददाता, रामपुर

अमृत विचार : अल्पसंख्यक कल्याण व मुस्लिम वक्फ विभाग की प्रमुख सचिव संयुक्ता समद्वार शुक्रवार को एक दिवसीय दौरे पर आईं। उन्होंने पनवड़िया में प्रधानमंत्री जन विकास कार्यक्रम के तहत निर्माणाधीन सांस्कृतिक सद्भावना केंद्र का निरीक्षण किया।

कार्यदायी संस्था से प्रस्तावित कार्य और भौतिक प्रगति को लेकर भी जानकारी ली। प्रमुख सचिव ने कहा कि सांस्कृतिक सद्भावना केंद्र के निर्माण में इस्तेमाल की जा रही सामग्री गुणवत्ता परक हो। गुणवत्ता के साथ किसी प्रकार का समझौता नहीं किया जाएगा। अगर गड़बड़ी की गई तो कड़ी कार्रवाई की जाएगी। प्रमुख सचिव संयुक्ता समद्वार ने कहा कि निर्माण कार्य की तकनीकी समिति के माध्यम से जांच कराई जाए। परियोजना को लेकर बाकी धनराशि

अतिक्रमण से नाला चोक किसानों की फसलें जलमग्न

संवाददाता, मिलक

अमृत विचार : रटौंडा से मंदिर जाने वाले रास्ते पर कब्जा कर दुकानदारों ने नाले को बंद कर दिया गया है, इससे पानी निकासी ठप हो गई है। कई गांवों की जल निकासी बाधित हो गई है। इसकी वजह से किसानों के खेतों में पानी भर गया है।

बृहस्पतिवार को देर रात तक नाले के ऊपर बने स्लैब तुड़वा कर नाले की सफाई की गई थी, लेकिन इसके बावजूद पानी की निकासी नहीं हो सकी। इसके बाद प्रशासन ने नाले के ऊपर अतिक्रमण करके बनाई गई दुकानों को तोड़कर उसके नीचे मौजूद नाले की साफ सफाई करने का निर्णय लिया। शुक्रवार को रटौंडा पहुंची पीडब्ल्यूडी की टीम ने अतिक्रमण करने वाले दुकानदारों को नोटिस थमा कर

रामपुर समस्याओं पर भड़के किसान, तहसील में किया प्रदर्शन

खाद की कालाबाजारी, नकली दवा बेचने और दूषित पानी बहाने के उठाए मुद्दे

कार्यालय संवाददाता, रामपुर

अमृत विचार : किसानों की समस्याओं को लेकर शुक्रवार को हुई पंचायत में किसानों ने आवाज उठाई। पंचायत में मुद्दे उठाने के बाद किसान नारेबाजी करते हुए बिलासपुर तहसील पहुंचकर प्रदर्शन किया। मांगें पूरी नहीं होने पर आंदोलन तेज करने की चेतावनी दी है।

भाकियू भानू के जिलाध्यक्ष मो. सलीम वारसी की अगुवाई में बिलासपुर तहसील स्थित पार्क में पंचायत की गई, जिसमें किसानों की समस्याओं पर चर्चा हुई। इसके बाद किसान पार्क से नारेबाजी करते हुए जिलाध्यक्ष की अगुवाई में सदर तहसील पहुंचे। किसानों ने

एसडीएम अरुण कुमार को ज्ञापन सौंपकर कहा कि बिलासपुर तहसील में प्राइवेट खाद बीज की दुकानों पर नकली खाद, कीटनाशक दवाएं बेची जा रही है। बिलासपुर में एक फैक्ट्री का जहरीला पानी नहर विभाग के



तहसील में प्रदर्शन करते किसान।

● पंचायत के बाद किसान प्रदर्शन कर पहुंचे तहसील, एसडीएम को सीपा झापन

अधिकारियों की मिलीभगत से बहाया जा रहा है, इससे किसानों की फसलें नष्ट हो रही हैं। लोग बीमारी की चपेट में आ रहे हैं। पिपलिया में किसानों की मौतें हो चुकी हैं। मवेशियों में बीमारी फैल रही है।

नहर को कब्जामुक्त कराकर पानी टेल तक पहुंचाने, रंपुरा माइनर और कायमगंज माइनर पर कब्जा हटाने की मांग की है। वन विभाग के अधिकारियों की मिलीभगत से लकड़ियों को बेचने का भी आरोप लगाया।

किसानों की बात सुनने के बाद एसडीएम ने समस्या के समाधान का भरोसा दिलाया। इस दौरान मो.

● अमृत विचार

परेशान करने की नियत से दी जा रहीं नोटिसें स्वीकार्य नहीं

कार्यालय संवाददाता, रामपुर

अमृत विचार : शुक्रवार को उत्तर प्रदेश उद्योग व्यापार मंडल की सबदरगंज स्थित कार्यालय पर बैठक हुई। इसमें नगर पालिका की ओर से हाउस टैक्स और वाटर टैक्स बढ़ाकर दी जा रही नोटिसों का मुद्दा उठाया। बैठक के दौरान संगठन के प्रदेश उपाध्यक्ष व जिलाध्यक्ष शैलेंद्र शर्मा ने कहा कि शहर के अंदर नगर पालिका परिषद ने हाउस टैक्स और वाटर टैक्स बहुत ज्यादा बढ़ा दिया है। अब गली-मोहल्ले में नोटिस जारी किए जा रहे हैं। इससे लोग परेशान हैं। इसका समाधान होना चाहिए। उन्होंने कहा कि, व्यापारियों, उद्यमियों और आम जनता के लिए अधिक परेशानी है। टैक्स को बढ़ाना और नोटिस जारी करना गलत है। जिलाध्यक्ष ने कहा कि भय पैदा की मंशा से दिए

● उत्तर प्रदेश उद्योग व्यापार मंडल में टैक्स बढ़ाने, नोटिस के उठे मुद्दे



बैठक को संबोधित करते शैलेंद्र शर्मा।

जा रहे नोटिस स्वीकार्य नहीं होंगे, क्योंकि इन नोटिसों में प्रक्रिया और पारदर्शिता का अभाव है। उत्पीड़न की मंशा भी स्पष्ट है। नोटिसों मिलने के बाद लोग प्रभावित हैं। इधर-उधर चक्कर काटने को मजबूर हैं। जिम्मेदारों के पास समस्या के समाधान की फुर्सत नहीं है। बैठक

● नोटिस से प्रभावित हो रहे शहरवासी पालिका के लगा रहे हैं चक्कर

में मो. शाहिद शम्सी, शोएब मोहम्मद खान, बिलाल शम्सी, हारिस शम्सी, प्रदीप खंडेलवाल, नजमी खान, फैसल, मुकेश आर्य, इमरान, सलीम उज्जर, राम गुप्ता, रशीद खान, प्रशांत परवेज खान, फैजान खान, चंद्र प्रकाश रस्तोगी, शिराज खान, प्रदीप बंसल आदि मौजूद रहे।

सार-संक्षेप

परिवार के साथ दबंगई करने वाले पिता-पुत्रों पर केस दर्ज

टांडा, अमृत विचार : कोतवाली क्षेत्र के अकबराबाद में चार दिन पूर्व कार से बाइक टकरा जाने के बाद परिवार के साथ की गई मारपीट के मामले में पुलिस ने केस दर्ज कर लिया है। मामले में टाल मटोल करने वाली पुलिस ने एसपी के आदेश पर एकआईआर की है। ग्राम गवान नगली निवासी महिला अपने पति फाजिल, सास खुशींद और बच्चों के साथ 7 जुलाई की सुबह कार से मुरादाबाद डॉक्टर को दिखाने जा रही थी, इस बीच अकबराबाद मस्जिद के पास कार की बाइक टक्कर हो गई थी। इसके लेकर बाइक सवार इखलास और शारिक निवासी अकबराबाद के साथ कहासुनी हो गई थी। कार सवार महिला के पति के साथ मारपीट की गई थी पति को बवाने की कोशिश में आरोप था कि महिला के साथ भी छीना-झपटी की गई, जिससे उसका बुरखा फट गया। किसी तरह लोग जान बचाकर अकबराबाद में रिश्तेदार के घर पहुंचे। आरोप था कि कुछ देर बाद आरोपी इखलास, शारिक और उनके पिता अखलाक भी वहां पहुंच गए। गाली-गलौज करते हुए जान से मारने की धमकी दी। लोगों के जुटने पर आरोपी फरार हो गए थे। मामले की शिकायत थाना टांडा में दर्ज कराने की कोशिश की, लेकिन कोई कार्रवाई नहीं हुई थी। आरोप था कि मेडिकल तक नहीं कराया गया। इसके बाद महिला ने एसपी से गुहार लगाई। एसपी के आदेश पर पुलिस ने आरोपी इखलास, शारिक और अखलाक के खिलाफ केस दर्ज कर लिया है। पुलिस का कहना है कि मामले में जांचकर कार्रवाई की जा रही है।

मीट मछली की दुकानों को पुलिस ने हटाया

मसवासी, अमृत विचार : सावन मास के पहले दिन साप्ताहिक बाजार में मीट व मछली की बिक्री को पुलिस ने प्रतिबंधित कर दिया है। शुक्रवार को श्रावण माह का पहला दिन था। मसवासी में शुक्रवार को साप्ताहिक बाजार लगाता है। बाजार में मुर्गा और मछली बिक्रेता दुकान पर बैठ थे। इसकी जानकारी पुलिस को लगी। पुलिस ने बाजार पहुंचकर मांस मछली बिक्रेताओं की दुकानों को हटवा दिया। सावन माह में मीट मछली की बिक्री को प्रतिबंधित रखने के निर्देश दिए।

हादसों की वजह बन रही कब्र को हटाने की मांग



रामपुर, अमृत विचार : राष्ट्रीय शिव शक्ति सेना के राष्ट्रीय अध्यक्ष संजय गुला शुक्रवार को पदाधिकारियों के साथ जिलाधिकारी से मिले। कहा कि चाकू चोराहे से खीट जाने मार्ग में बीच में अवैध रूप से अतिक्रमण करके कब्र को बनाया गया है। यह कब्र रात में आते-जाते नजर नहीं आती है और कई बार हादसे का सबब बन चुकी है। दुर्घटनाएं कई बार हो चुकी है। कुछ समय पूर्व एक दुर्घटना का भी हवाला दिया। संगठन के लोगों ने कब्र को हटाने की मांग की है। इस दौरान नीलम सक्सेना, गेंदन लाल सैनी, विपिन कुमार सिंह, सुनीता ठाकुर आदि पदाधिकारी उपस्थित रहे।

ठगी के 25 हजार रुपये खाते में आए वापस

रामपुर, अमृत विचार : साइबर ठगी के मामले में पुलिस के प्रयासों से पीड़ित की धनराशि वापस हो गई है। पैसे मिलने के बाद युवक ने राहत महसूस की है। सैफनी थाना क्षेत्र गांव रायपुर निवासी मो . उवेश से पिछले दिनों साइबर अपराधियों ने 25 हजार रुपये की ठगी कर ली थी। पीड़ित ने मामले में शिकायत दर्ज कराई थी। मामला संज्ञान में आने के बाद पुलिस ठगे गए पैसों को वापस कराने के प्रयास में जुटी थी। शुक्रवार को पुलिस ने जानकारी दी कि, साइबर अपराधियों की ओर से ठगे गए रुपये पीड़ित के खाते में वापस हो गए हैं।

नकली बीज, यूरिया बेचकर किसानों को लूट रही कंपनियां

मिलक, अमृत विचार : नगर स्थित निरीक्षण भवन में भाकियू के पदाधिकारियों ने कार्यकर्ताओं के साथ पंचायत की। तहसील में एसडीएम आनंद कुमार कर्नौजिया, सीओ आरएस परिहार की ज्ञापन सीपा। पदाधिकारियों ने नकली बीज, खाद, दवाइयां, यूरिया और डीएपी को बेचकर कंपनियों पर लूट का आरोप लगाया। जांच की मांग की। पदाधिकारियों ने बताया कि जिले में कई नहरें बंद पड़ी हैं। जिन्हें खुलवाने के लिए पिछले 6 - 7 वर्षों से लगातार शिकायतों की जा रही है। नहरें बंद होने से किसान सिंचाई से वंचित हैं। चीनी मिलों पर किसानों का 24 करोड़ रुपये बकाया है। भुगतान नहीं किया गया। किसान आर्थिक रूप से परेशान है। गन्ने का मूल्य 500 रुपये प्रति विवंटल किया जाए। किसानों का ऋण त्याज के साथ माफ हो। किसानों ने अवैध कब्जों को मुक्त कराने की मांग की। चेतावनी दी कि मांगें पूरी नहीं हुई तो संगठन आंदोलन करेगा। जिलाध्यक्ष भानु प्रताप सिंह गंगवार, ब्लॉक अध्यक्ष जयंती प्रसाद गंगवार, दिनेश गंगवार, विसयपाल कश्यप, सुनील मीर्या, प्रेमपाल गंगवार, फूल सिंह गंगवार, नरेश गंगवार, अमर सिंह, महेश बाबू, नरेंद्र गंगवार, तौफीक अहमद, प्रेम बहादुर गंगवार आदि मौजूद रहे।

संगठन को मजबूत करने का करें काम

टांडा, अमृत विचार : अपना दल एस की विधानसभा स्वार की समीक्षा बैठक विधानसभा अध्यक्ष स्वार शरीफ जमील की अध्यक्षता में हुई। बैठक में मुख्य अतिथि जिला सचिव शैलेश वर्मा ने पार्टी पदाधिकारियों, कार्यकर्ताओं से पंचायत चुनाव की तैयारी में जुटनेका आह्वान किया। विधानसभा अध्यक्ष शरीफ जमील ने कहा कि सभी जोन अध्यक्ष अपने अपने जोन पर नियमित समीक्षा बैठक करेंगे। बैठक में जिला सचिव हाजी महबूब, अकबर अली, जाबिर शैबर, आरिफ, डालचंद सैनी, अरशद अली, उस्मान व सेवा राम सैनी आदि पदाधिकारी एवं कार्यकर्ता उपस्थित रहे।

अमृत विचार

www.amritvichar.com

जानलेवा हमले के तीन आरोपी गिरफ्तार

बिलासपुर, अमृत विचार : इयूटी पर जाते समय युवक पर धारदार हथियार से जानलेवा हमला करने के मामले में पुलिस ने तीन आरोपियों को गिरफ्तार कर लिया है। प्रभारी निरीक्षक बलवान सिंह ने बताया ने बताया कि पुलिस ने इमरान, रिजवान निवासी सकटुआ को गांधी शताब्दी स्कूल के पास, नितिन निवासी टेमरा को माठखेड़ा रोड पुल के नीचे से गिरफ्तार किया गया है। कहा कि आ जुलाई की सुबह भैंसिया ज्वालापुर गांव निवासी मोहनलाल का 19 वर्षीय पुत्र सूरज कुमार बाइक से उत्तराखंड के गदरपुर में इयूटी पर जा रहा , इस बीच हाईवे पर एक ढाबे के निकट आधा दर्जन लोगों ने उसे रास्ते में रोककर धारदार हथियार हमला कर दिया था। हमले में वह गंभीर रूप से घायल हो गया था। घटना के अगले दिन छह सेकेंड का वीडियो वायरल हुआ था। घायल के भाई रंजीत ने मुख्यमंत्री पोर्टल पर शिकायत की थी। बताया कि मामले में तीन नामजद समेत छह पर केस दर्ज है।



एक नजर

राजकीय महाविद्यालय

में 20 तक ले प्रवेश

संभल/जुनावई, अमृत विचार : जुनावई में स्थित राजकीय महाविद्यालय में बीए, बीएससी एवं बीकॉम प्रथम सेमेस्टर की प्रवेश प्रक्रिया शुरू हो गई है। प्रवेश लेने के लिए छात्र-छात्राएं पोर्टल लिंक की मदद से रजिस्ट्रेशन फार्म भर सकते हैं। प्रवेश लेने की अंतिम तिथि 20 जुलाई है। प्राचार्य प्रोफेसर विमल कुमार और प्रवेश समिति संयोजिका डॉ. शिष्पा ने कहा कि प्रवेश के समय सभी मूल प्रपत्र अपने साथ लाना अनिवार्य है। अन्यथा की स्थिति में प्रवेश देना संभव नहीं होगा।

प्रवेश शर्मा को मिली

पीएचडी की उपाधि

चन्दौसी, अमृत विचार : डॉ. प्रवेश शर्मा पत्नी मनीषा कुमार शर्मा ने आईएफटीएम विश्वविद्यालय से पीएचडी की उपाधि प्राप्त की है। उनकी पीएचडी का विषय श्रीरामचरित मानस में नैतिक शिक्षा रहा। उन्होंने अपना शोध कार्य डॉ. मोहित मिश्रा के निदेशन में पूरा किया। प्रवेश के पीएचडी से घर में खुशी का माहौल है।

मुख्यमंत्री से आवास

दिलाने की मांग

संभल, अमृत विचार : विकास खंड पंवासा क्षेत्र के गांव हिंडौली निवासी कमलेश ने आवास दिलाने के लिए 50 हजार रुपये की मांग की गई थी। इंकार करने पर आवास नहीं देने की बात कही। इसे लेकर अधिकारियों से भी शिकायत की गई। कमलेश ने मुख्यमंत्री से आवास दिलाने और प्रधान व सचिव के खिलाफ कार्रवाई करने की मांग की है।

किशोरी से क्लीनिक

संचालक ने की छेड़छाड़

बबराला, अमृत विचार : गुन्नौर कोतवाली क्षेत्र के गांव में किशोरी से अश्लील हरकत और मारपीट का मामला सामने आया है। पीड़िता के पिता का कहना है कि घटना 10 जुलाई दोपहर 1 बजे की है। उनकी बेटी शिव मंदिर में जल चढ़ाकर घर लौट रही थी। तभी रास्ते में डॉ. धर्मदेव ने किशोरी का रास्ता रोक लिया और क्लीनिक में खींचकर ले गया। वहां आरोपी ने छेड़छाड़ की और किशोरी ने विरोध किया और शोर मचाया, तो मारपीट की। धर्मदेव ने किशोरी को धमकाया कि घटना की जानकारी किसी को दी तो वह उसे जान से मार देगा। पीड़िता का पिता उसे लेकर कोतवाली पहुंचा और एफआईआर दर्ज कराई।



ईओ को ज्ञापन सौंप समस्या से अवगत कराते लोग।

● अमृत विचार

स्ट्रीट लाइटों को दुरुस्त कराने को ईओ को ज्ञापन सौंपा

कार्यालय संवाददाता, चन्दौसी

अमृत विचार : नगर के बाहरी क्षेत्र में लगाई गई स्ट्रीट लाइटों के बंद रहने व टूटे खंभों को ठीक कराने के लिए व्यापारियों ने जिलाधिकारी को संबोधित ज्ञापन अधिशासी अधिकारी को सौंपा। लाइटों राज्यमंत्री ने 5 करोड़ की लागत से लगवाई थीं।

शुक्रवार को अखिल भारतीय युवा उद्योग व्यापार मंडल के पदाधिकारियों ने ज्ञापन के माध्यम से बताया कि

नगर के बाहरी क्षेत्र पर सिम्स कॉलेज से बचावू रोड तक कई स्ट्रीट लाइटों बंद हैं। नगराध्यक्ष अनुज वाण्येय ने बताया कि 3 वर्ष पहले राज्यमंत्री ने 5 करोड़ से स्ट्रीट लाइट लगवाई थीं। लाइटों पालिका को हैंडओवर कर दी थीं। उन्होंने खराब लाइटों व गिरे हुए खंभों को दुरुस्त कराने की मांग की है। ज्ञापन में प्रदेश मंत्री शाह आलम मंसूरी, शुभम अग्रवाल, ब्रजेश वाण्येय, मुजीब, सीपी सिंह, अमन कोरी, तरुण नीरज आदि शामिल रहे।

● धनारी के गांव कीरतपुर में 2021 में हुई थी युवक की हत्या

हमारे घर के सामने मत आया करो। इसी बात पर बालजीत हमसे रंजिश मानने लगा। 21 अगस्त 2021 की सुबह 11 बजे वह उनके 2 पुत्र बबलु व अशोक घर के साथ सामने खाली स्थान पर आपस में बातचीत कर रहे थे। तभी बालजीत हाथ में तमंचे लेकर आया और गाली-गलौज करने लगा। विरोध किया तो आरोपी का भाई ज्ञान सिंह व पिता बालिस्टर भी आ गए। तभी बालजीत ने तमंचे से उनके पुत्र अशोक के सीने में गोली मार दी थी। गोली लगते ही अशोक लहलुहा होकर गिर गया। वह गांव वालों की मदद से अपने पुत्र को बहजोई सीएचसी लेकर पहुंचा। जहां हालत गंभीर होने पर उसे हायर सेंटर संभल रेफर कर दिया। संभल ले जाते समय अशोक ने दम तोड़ दिया। उसी दिन दोपहर को पीड़ित पिता ओमपाल ने बालजीत, ज्ञान व बालिस्टर के विरुद्ध

शिवालयों में किया जलाभिषेक, गूंजे जयकारे सावन के पहले दिन मंदिरों में लगा रहा श्रद्धालुओं का तांता ,कांवड़िये हरिद्वार रवाना

कार्यालय संवाददाता, संभल

अमृत विचार : सावन के पहले दिन शुक्रवार को संभल जिले के शिव मंदिरों में भक्तों की भीड़ रही। भक्तों ने भगवान शिव का जलाभिषेक करते हुए विधि विधान से पूजा अर्चना की और मननौती मांगी। बम-बम भोले के जयकारों से मंदिर गुंजायमान रहे। पूजा अर्चना करने का सिलसिला घंटों तक चला। इस बीच सुरक्षा और निगरानी के प्रबंध रहे।

सावन महीने में भक्तों के शिव मंदिरों में पूजा अर्चना करने को लेकर पुलिस प्रशासन ने तैयारी की थी। गुरुवार को एसडीएम विकास चंद्र ने असमौली क्षेत्र में झारखंडी महादेव मंदिर पर व्यवस्थाओं का जायजा लिया था। वहीं भक्तों ने भी पूजा अर्चना के लिए सभी तैयारियों को अंतिम रूप दिया। शुक्रवार को भोर से ही भक्तों ने शिव मंदिरों का रुख कर लिया। संभल शहर के सूर्यकुंड तीर्थ मंदिर पर सुबह 5 बजे भक्तों की कतार लगी थी। भक्तों



संभल में सूर्यकुंड तीर्थ मंदिर में पूजा व अनुष्ठान करते श्रद्धालु।

● अमृत विचार

ने बारी आने पर भगवान शिव का जलाभिषेक करते हुए पूजा अर्चना की। कुछ ऐसा ही माहौल बहजोई मार्ग पर सिद्धपीठ श्री पातालेश्वर महादेव मंदिर पर रहा। यहां भी सुबह से ही भक्तों ने पहुंचकर पूजा अर्चना और जलाभिषेक शुरू किया। गुमसानी के झारखंडी महादेव मंदिर पर भी पूजा अर्चना करने के लिए भक्त उमड़ें। फतेहपुर भाऊ स्थित प्रकटेश्वर महादेव मंदिर पर भी भक्तों का तांता लगा रहा। शिव मंदिरों में घंटों तक पूजा अर्चना का

40 कांवड़ियों का जत्था गंगाजल लेने हरिद्वार गया

संभल, अमृत विचार : सावन महीने की शुरूआत होते ही संभल शहर से कांवड़ियों के गंगाजल लेकर आने के लिए रवाना होने का सिलसिला शुरू हो गया। शुक्रवार को मंडी किशनदास सराय से 40 कांवड़िये हरिद्वार रवाना हुए। संभल के मंडी किशनदास सराय से 40 कांवड़ियों का जत्था गंगाजल लाने के लिए हरिद्वार रवाना हुआ। संभल के अलावा जनपद के अन्य क्षेत्रों में कांवड़ियों की सुरक्षा में पुलिस बल तैनात हो गया। जिला प्रशासन ने कांवड़ यात्रा को लेकर रूट डायवर्जन भी कर दिया। रूट डायवर्जन वाले स्थानों पर पुलिस कर्मी मुस्तैद हो गए।

सिलसिला चलते रहने की वजह से माहौल भक्तिमय नजर आया। संभल के अलावा सिरसी, सौधन, पंवासा, बहजोई, धनारी, बबराला,



हरिद्वार कांवड़ लेने जाने से पहले नाचते गाते कांवड़िये।

● अमृत विचार

मंदिरों में तैयारियां पूरी

बबराला, अमृत विचार : गुन्नौर क्षेत्र के गांव सैमला गुन्नौर के शिवालयों में शिवरात्रि की तैयारियां जोरों पर हैं। गांव के विभिन्न मंदिरों के पुजारी कालीचरण यादव, प्यारेलाल उर्फ भगत जी, ओमपाल सिंह यादव, हरिओम यादव, राकेश यादव, भगवान सिंह यादव, दिनेश कुमार यादव, विजेंद्र सिंह ने बताया कि श्रद्धालुओं की सुविधा के लिए व्यवस्थाएं की जा रही हैं। शिव भक्तों का आना शुरू हो गया है।

शिव मंदिरों में लगी रही श्रद्धालुओं की कतार

कार्यालस संवाददाता, चन्दौसी/ कुदफतेहगढ़

अमृत विचार : सावन के पहले दिन श्रद्धालुओं ने नगर व देहात क्षेत्र के शिव मंदिर व शिवालयों में जलाभिषेक किया। पहले दिन मंदिरों में श्रद्धालुओं का काफी भीड़भाड़ रही। शिव मंदिर बम-बम भोले के जयकारों से गूंजते रहे।

शुक्रवार को सावन माह के पहले दिन सुबह से ही श्रद्धालुओं का शिव मंदिरों पर पहुंच कर जलाभिषेक करने का क्रम आरंभ हो गया। नगर के सीता रोड स्थित मूंछों वाले शिव मंदिर, सुभाष रोड स्थित शिव मंदिर, बड़ा महादेव स्थित शिव मंदिर, मुंसिफ रोड स्थित प्राचीन शिव मंदिर, मिलक स्थित शिव मंदिर, आवास विकास स्थित शिवालय मंदिर, मोती मोहल्ला स्थित अर्द्धनारीशंकर शिव मंदिर, गोलागंज स्थित शिव मंदिर,



सुभाष स्थित शिव मंदिर में आरती करते श्रद्धालु।

● अमृत विचार

ग्राम मौलागढ़ स्थित प्राचीन शिव मंदिर, कुदफतेहगढ़ के गांव बेरनी स्थित प्राचीन शिव मंदिर, गांव छाबड़ा झारखंडी शिव मंदिर पर श्रद्धालुओं ने पहुंच भगवान शिव का जलाभिषेक कर पूजा-अर्चना की। दोपहर 12 बजे मंदिरों पर

जलाभिषेक करने वाले श्रद्धालुओं का तांता लगा रहा। शाम के समय मंदिरों पर आरती की गई। जिसमें काफी संख्या में श्रद्धालु मौजूद रहे। प्रमुख मंदिरों पर सुरक्षा की दृष्टि से पुलिस बल तैनात रहा।

पंजाब से मुगीश का

शव घर लाए परिजन

बबराला, अमृत विचार : गुन्नौर थाना क्षेत्र के गांव सैजना मुस्लिम गांव निवासी मोहम्मद मुगीश (25) की चार दिन पहले पंजाब में सड़क हादसे में मौत हो गई।

मोहम्मद मुगीश, पुत्र अल्लाह महर, लुधियाना (पंजाब) के मच्छीवाड़ा इलाके में परिवार के साथ रहकर कबाड़े का काम करता था। 8 जुलाई को वह जुगाड़ ई-रिक्शा से कबाड़ा खरीदने निकला था। रास्ते में चमकौर साहिब नहर के पास वाहन ने उसके वाहन को टक्कर मार दी थी। अस्पताल में चिकित्सकों ने उसे मृत घोषित कर दिया था। अगले दिन मृतक के साढ़ू अकर्म को रास्ते में मुगीश का जुगाड़ वाहन खड़ा दिखाई दिया तो उसमें मच्छीवाड़ा थाने जाकर जायकारी ली। पुलिस ने हादसे की पुष्टि की। साढ़ू को पोस्टमार्टम के बाद शव परिजनों को सौंप दिया गया। शुक्रवार को शव कश्मिरान में सुपुर्द-ए-खाक कर दिया गया।



कार्यक्रम के दौरान विद्यालय के बच्चे व संगठन के पदाधिकारी।

● अमृत विचार

बच्चों की प्रस्तुतियों ने मन मोहा

कार्यालय संवाददाता, चन्दौसी

अमृत विचार : भारत विकास परिषद ने तहसील क्षेत्र के रतनपुर खुर्द स्थित आवासीय दिव्यांग विद्यालय में संगठन का स्थापना व गुरु पूर्णिमा पर्व धूमधाम से मनाया। कार्यक्रम में नेत्रहीन बच्चों ने भजन प्रस्तुत किए तथा मुकबधिर बच्चों ने देशभक्ति की प्रस्तुतियां देकर तालियां बटोरीं।

भारत विकास परिषद शाखा का स्थापना दिवस व गुरु पूर्णिमा पर केएसजे हाईस्कूल (आवासीय दिव्यांग विद्यालय) में मनाया गया।

जिसमें दिव्यांग बच्चों को खाद्य सामग्री का वितरण किया। विद्यालय के प्रधानाचार्य जितेंद्र सिंह यादव व शिक्षकों को पटका पहनाकर सम्मानित किया।

प्रवीण गुप्ता ने कहा कि बच्चों के प्रति हमारा दृष्टिकोण सकारात्मक व व्यवहार स्नेहपूर्ण होना चाहिए। जिससे इनमें किसी प्रकार की हीन भावना उत्पन्न न हो। प्रभात कृष्णा, श्वेता गुप्ता, संजय कुमार गुप्ता, डॉ. जयशंकर दुबे, डीसी गुप्ता, जितेंद्र सिंह, नारायण दास, नन्हु लाल, शिवराम पटेल मौजूद रहे।

सार संक्षेप



मानदेय नहीं मिलने पर कर्मचारियों ने की हड़ताल

चन्दौसी, अमृत विचार : एनकेबीएमजी कॉलेज में आउट सोर्स कर्मचारियों को 2 माह से मानदेय नहीं मिला है। कर्मचारियों ने महाविद्यालय में हड़ताल कर दी और कार्य नहीं किया। एनकेबीएमजी कॉलेज में 15 आउट सोर्स कर्मचारी कार्य करते हैं। कर्मचारियों ने बताया कि उन्हें पिछले 2 माह से मानदेय नहीं मिला है। कर्मचारी महाविद्यालय की प्राचार्य से वेतन दिलाने की मांग कर चुके हैं, मगर महाविद्यालय की ओर से कोई स्पष्ट जवाब नहीं दिया जा रहा है। शुक्रवार को कर्मचारियों ने हड़ताल कर कार्य का बहिष्कार कर दिया। इस दौरान दिनेश सिंह, सुरेश चौहान, महक, राजन, मयंक चंद्रा, संजीव, अंकित, अजय, मुन्नी देवी, गीता, पुष्पा देवी, पूनम रही।

वीनस शुगर मिल में किया पौधरोपण

चन्दौसी, अमृत विचार : वीनस शुगर मिल परिसर में शुक्रवार तक तीन दिवसीय पौधरोपण अभियान के रहत 7 हजार पौधे लगाए गए। पौधरोपण अभियान का आरंभ वीनस ग्रुप के एवीपी आरके सिंह व सीएफओ सचिन गुप्ता ने पौधरोपण करके किया। आरके सिंह ने बताया कि पौधे जल चक्र को संतुलित करने में सहायता करते हैं। सचिन गुप्ता ने बताया कि पौधे स्वास्थ्य एवं पर्यावरण के लिए लाभदायक होते हैं। स्वस्थ रहने के लिए पर्यावरण का ठीक रहना बहुत आवश्यक है। इस दौरान एमपी वर्मा, शाहिद खान, हरजीत सिंह, बीपी यादव, सुधाकर ओझा, एसके वर्मा, विनोद यादव, संजीव चौधरी, पवन कुमार, दिवाकर सिंह, देव वाण्येय, महेश गिरि, विवेक अग्रवाल मौजूद रहे।



बच्चों ने मैंगो डे पर की मस्ती

चन्दौसी, अमृत विचार : जीके सिल्वर स्टोन सीनियर सेकेंड्री स्कूल में मैंगो डे का आयोजन किया गया। जिसमें स्कूली बच्चे आम की वेश- भूषा में विद्यालय पहुंचे। विद्यालय परिसर को आम थीम पर आधारित सजावट की व रंग-बिरंगे पोस्टर व गुब्बारों से सजाया था। शुक्रवार को जीके सिल्वर स्टोन सीनियर सेकेंड्री स्कूल में मैंगो डे धूमधाम से मनाया गया। बच्चों को मौसमी फलों खासकर आम के पोषण गुणों के प्रति जागरूक किया था। विद्यालय के आम की थीम पर सजावट की गई थी तथा रंग-बिरंगे पोस्टर व गुब्बारे भी लगाए गए थे। बच्चों ने आम से जुड़ी कविताएं सुनाई, गीत गाए व अनेक खेलों का आनंद लिया। अंत में बच्चों ने मिठाई व स्वादिष्ट व्यंजनों का आनंद लिया।

विद्यालयों के विलय पर आंबेडकर सेवा दल ने की निंदा

चन्दौसी, अमृत विचार : आंबेडकर सेवा दल ने प्रदेश सरकार द्वारा 500 विद्यालयों को बंद कर विलय करने के निर्णय की निंदा की है। शुक्रवार को मोहल्ला सेमरटोला में प्रवीण कुमार बंदी के आवास पर संगठन की बैठक में जिलाध्यक्ष प्रवीण कुमार बंदी ने कहा कि संभल जिले में 70 से कम छात्र वाले विद्यालयों को विलय किया जाना है। इस निर्णय विशेष रूप से ग्रामीण क्षेत्रों के गरीब व पिछड़े बच्चों के भविष्य के साथ अन्याय है। मंडल अध्यक्ष सूर्यजीत सिंह ने कहा कि प्रदेश के 51 छात्र इस अन्याय के खिलाफ याचिका लेकर उच्च न्यायालय गए, जो लोकतंत्र में विश्वास की मिसाल है। बैठक में वक्ताओं ने मुख्यमंत्री से मांग की है कि वो अपने आधिकारिक स्तर पर तत्काल इस निर्णय को निरस्त करें। बैठक की अध्यक्षता रुपराम रूपी सिंह बौद्ध व संचालन अरविन्द आंबेडकर ने किया। इस दौरान नरेंद्र कुमार, पुष्पा बौद्ध, द्वारिका प्रसाद, नंद वाल्मिकि, सिद्धार्थ सागर, ज्ञान प्रकाश वाल्मिकि, पणू बौद्ध, प्रेमपाल सिंह, उपेंद्र सिंह, गोविंद कुमार, श्रेष्ठ गौतम, संतोष कुमार, शिवनंदन वाल्मिकि, आनंद वाल्मिकि, हेमराज

रेस्टोरेंट के बाहर गिरा पेड़, यातायात बाधित

चन्दौसी, अमृत विचार : फव्वारा चौक से पहले स्टेशन रोड पर गुरुवार रात बारिश के बाद विशालकाय पेड़ धराशायी हो गया। गुरुवार शाम झमाझम बारिश के बाद स्टेशन रोड से फव्वारा चौक पर जलभराव हो गया। जिससे जमीन में भी नमी आ गई। इसी दौरान विशालकाय पेड़ रेस्टोरेंट के सामने गिर गया। गनीमत यह रही कि बारिश के कारण रेस्टोरेंट बंद था और कोई ग्राहक नहीं पहुंचा था। पेड़ गिरने से रेस्टोरेंट को कुछ सामान क्षतिग्रस्त हो गया। शुक्रवार को भी पेड़ का मलबा रेस्टोरेंट के बाहर पड़ा रहा। जिसके चलते दुकानदारों को परेशानी का सामना करना पड़ा। दुकानदार एकत्रित होकर ईओ से पेड़ का मलबा हटाने के लिए मिले। जिसके बाद शुक्रवार की शाम से पेड़ का मलबा पालिकाकर्मियों द्वारा हटाना शुरू किया गया।

पीडीए को मजबूत करें सपा कार्यकर्ता

बहजोई, अमृत विचार : बहजोई समाजवादी पीके के कैप कार्यालय पर बैठक में जिलाध्यक्ष अस्मगर अली अंसारी ने कहा कि पीडीए को मजबूत करने लिए जिले की सभी विधानसभाओं में कार्यक्रम किए जा रहे हैं। उन्होंने कहा कार्यकर्ता वोट बनवाने पर भी ध्यान दें। जिससे पार्टी को मजबूती मिलेगी। उन्होंने कहा भाजपा सरकार में किसानों को सिंचाई के लिए बिजली की नहीं मिल पा रही है। जिला महासचिव कृष्ण मुरारी शंखधार ने कहा कि पार्टी को घर घर जाकर मजबूत करने का काम करें। इस दौरान विमलेश कुमारी, ताहिर उल्ला खान, उमेश यादव, शोभित कुमार काका, सद्दाम कुरेशी, सुरज यादव, भावना सक्सेना, पप्पू यादव, सुनीता यादव, सोनी ठाकुर, सत्यभान यादव, उमेश गुप्ता, मनोज शर्मा, मुकेश यादव रहे।

फुंका ट्रांसफार्मर नहीं बदला , भड़के ग्रामीण

संभल/ओबरी, अमृत विचार : असमौली विकास खंड क्षेत्र के गांव मुबारकपुर बंद में सप्ताह भर पहले फुंका ट्रांसफार्मर नहीं बदला गया। असमौली क्षेत्र के असमारीपुर विद्युत उपकेंद्र से जुड़े गांव मुबारकपुर बंद में सप्ताह भर पहले 63 केवीए का ट्रांसफार्मर फुंक गया था। जिसके बाद से तमाम घरों की बिजली आपूर्ति बाधित है। ग्रामीणों ने डायल 1912 के अलावा कई बार विभागीय अधिकारियों से शिकायत की लेकिन सुनवाई नहीं हुई। ट्रांसफार्मर नहीं बदलने से ग्रामीण शुक्रवार को फुंके ट्रांसफार्मर के पास विद्युत विभाग के अधिकारियों के खिलाफ प्रदर्शन किया। ग्रामीणों ने समस्या का समाधान करने में मांग उठाई। इस दौरान सद्दाम, नजाकत, मोहम्मद रजा, बरकाश अली, शौकीन, अजमत अली, मतलुब अली, रिजवान हुसैन, आसिम हुसैन, खुशी हुसैन, मोहब्बत मुल्ला, बिलाल, आस मोहम्मद, राशिद, शाकिब, याकूब अली, मेहदी हसन, शाकिर आदि रहे।

प्रदर्शन किया तो बदला ट्रांसफार्मर

बबराला, अमृत विचार : पांच जुलाई को ट्रांसफार्मर फुंकने से गांव बाधऊ की विद्युतापूर्ति टूट हो गई थी। ग्रामीणों ने जला ट्रांसफार्मर बदलवाने के लिए एसडीओ और जेई से कहा था, लेकिन ट्रांसफार्मर जल जाने के बाद से न तो कोई वैकल्पिक व्यवस्था की गई और न ही नया ट्रांसफार्मर लगाया, जिससे ग्रामीणों का आक्रोश बढ़ता जा रहा था। शुक्रवार दोपहर ग्रामीण ट्रांसफार्मर के पास इकट्ठे होकर बिजली विभाग के खिलाफ नारेबाजी करते हुए प्रदर्शन करने लगे। ग्रामीणों के प्रदर्शन की खबर मिलते ही नया ट्रांसफार्मर मंगाकर लगवाया गया। अधिशासी अभियंता अजय शुक्ला ने बताया कि फुंका ट्रांसफार्मर बदल कर नया लगा दिया गया है।

एकोदरसमुद्भूता एक नक्षत्र जातका ।

न भवन्ति समा शीले यथा बदरिक्ण्टकाः ॥

एक ही उदर से, एक ही नक्षत्र में जन्म लेने पर भी दो लोगों का स्वभाव एक समान नहीं होता ।उदाहरण के लिए बर और कांटो को देखा जा सकता है ।

संपादकीय

कूटनीतिक दक्षता

भारत ने तीन दिन पहले संयुक्त राष्ट्र महासभा में अफगानिस्तान की स्थिति पर प्रस्ताव पर मतदान में भाग नहीं लिया। भारत के इस रुख को कूटनीतिक रूप से महत्वपूर्ण माना गया। यह रुख आदर्शवाद से नहीं, बल्कि यथार्थवाद से प्रेरित है। भारत ने स्पष्ट किया कि वह अफगानिस्तान के लोगों के साथ खड़ा है, लेकिन प्रस्ताव में आतंकवाद की चुनौती को लेकर स्पष्टता नहीं थी। संयुक्त राष्ट्र महासभा ने एक प्रस्ताव पारित कर अफगानिस्तान से मानवाधिकारों को बनाए रखने, अंतर्राष्ट्रीय कानून का पालन करने तथा बिगड़ते मानवीय संकट, वापस लौटने वालों की बढ़ती संख्या तथा दशकों के संघर्ष के स्थायी प्रभाव के बीच आतंकवाद के विरुद्ध निर्णायक कार्रवाई करने का आह्वान किया। संयुक्त राष्ट्र में प्रस्ताव से दूरी भारत की बदलती विदेश नीति का संकेत है। संयुक्त राष्ट्र प्रस्ताव पर दूरी बनाना इस बात का संकेत है कि भारत सिर्फ नैतिकता के आधार पर नहीं, बल्कि अपने राष्ट्रीय हितों के आधार पर कदम उठा रहा है। यदि तालिबान वैश्विक आतंकवाद से खुद को अलग रखने और अपने शासन को समावेशी बनाने के ठोस कदम उठाता है, तो भारत भी भविष्य में रिश्तों को औपचारिक बनाने की दिशा में आगे बढ़ सकता है-लेकिन फिलहाल, दूरी और संवाद के बीच की यह कूटनीतिक चाल ही भारत की नीति है।

भारत अफगानिस्तान में तालिबान शासन के साथ अपने संबंध मजबूत कर रहा है। तालिबान ने अगस्त 2021 में अमेरिका और उसके सहयोगियों के विरुद्ध दो दशक की बगावत के बाद अफगानिस्तान की सत्ता में वापसी की थी। भारत ने एक तरफ मानवीय सहायता बनाए रखी, वहीं दूसरी तरफ उसने तालिबान के साथ धीरे-धीरे अपना राजनयिक संवाद बढ़ाया। जानकारों का मानना है कि तालिबान के साथ जुड़कर भारत पाकिस्तान को दूर रख रहा है। पिछले कुछ सालों में अफगानिस्तान और पाकिस्तान के संबंध तनावपूर्ण रहे हैं। अफगानिस्तान पाकिस्तान के साथ-साथ चीन के नजरिए पर भी भारत के लिए अहम है। गौरतलब है कि रूस, चीन और ईरान, जो दशकों से तालिबान को दुश्मन मानते रहे हैं, ने भी संयुक्त राष्ट्र के मतदान में हिस्सा नहीं लिया। पिछले वर्षों में चीन ने अफगानिस्तान में कई परियोजनाओं में भारी निवेश किया है। उसकी नजर यहां के प्राकृतिक संसाधनों पर है। हाल ही में अफगानिस्तान ने पहलगाम आतंकी हमले की उनकी निंदा की। भारत इसे अफगानिस्तान के साथ संबंध सुधारने के मौके के तौर पर देख रहा है। महत्वपूर्ण है कि भारत तालिबान के साथ बातचीत कर रहा है, लेकिन उसे आधिकारिक मान्यता नहीं दे रहा है। कुल मिलाकर भारत कूटनीतिक दक्षता से आदर्शवाद एवं यथार्थवाद का सही संतुलन बनाकर चल रहा है।

प्रसंगवश

धर्मांतरण का धंधा: विदेशी फंडिंग

धर्म किसी भी समाज की आत्मा होता है, लेकिन जब धर्म का प्रयोग ‘धंधे’ में बदल जाए तो सवाल सिर्फ आस्था का नहीं, राष्ट्र की सुरक्षा, सामाजिक समरसता और नैतिक मूल्यों का हो जाता है। उत्तर प्रदेश में एटीएस द्वारा उजागर किए गए एक बड़े धर्मांतरण रैकेट ने यही भयावह सच्चाई हमारे सामने रखी है। कथित रूप से “छांगरू बाबा” उर्फ जमशेदुद्दीन के नेतृत्व में यह गिरोह न केवल भोले-भाले लोगों का धर्मांतरण कर रहा था, बल्कि इसके पीछे एक व्यवस्थित नेटवर्क, विदेशी फंडिंग और जातिगत लक्ष्य निर्धारण भी शामिल था। जिस प्रकार से इस रैकेट की कार्यवाणाली सामने आई है, वह धर्मांतरण को एक सुनियोजित व्यवसाय के रूप में प्रकट करती है। यह कोई व्यक्तिगत आस्था का लड़कियों के लिए धर्मांतरण कर रहा था, बल्कि विदेशी पैसों से संचालित एक मिशन था-जिसमें धर्म, जाति, स्त्री और समाज को एक वस्तु की तरह देखा गया। एफआईआर और जांच रिपोर्ट के अनुसार, धर्मांतरण के लिए बाकायदा ‘रेट कार्ड’ था। ऊंची जाति की लड़कियों के लिए धर्मांतरण की दर 15-16 लाख रुपये तक थी, जबकि अन्य लड़कियों के लिए 8-10 लाख रुपये। सोचिए, जब धर्म को भी जाति और लिंग के आधार पर मूल्यांकित किया जाने लगे, तो वह किस स्तर तक गिरावट का प्रतीक बनता है।

रिपोर्ट में बताया गया है कि इस रैकेट के पास 40 बैंक खाते थे जिनमें विदेशों से 100 करोड़ रुपये से अधिक की रकम भेजी गई। यह रकम किसके इशारे पर भेजी गई, किन उद्देश्यों के लिए, और किन देशों से - यह सवाल सिर्फ जांच एजेंसियों के नहीं, पूरे देश के हैं। क्या यह केवल धर्मांतरण के लिए था या इसके पीछे कोई और बड़ा वैश्विक, राजनीतिक या वैचारिक षड्यंत्र भी छिपा है?

इस रैकेट की कार्यशैली में सोशल मीडिया का जबरदस्त उपयोग किया गया। वीडियो, मोटिवेशनल भाषण, ‘इस्लाम कबूल करने से मिली राहत’ जैसे फर्जी वीडियो वायरल कर कमजोर तबकों को बरगलाया गया। पहले मानसिक परसे प्रभावित करने का प्रयास, फिर आर्थिक लालच दिया गया और अंत में जबरन धर्मांतरण। यह साइकोलॉजिकल वॉरफेयर जैसा है-जहां पहले मस्तिष्क जीता जाता

ओली के हवाई दावे से भारत का बेफिक्र रहना ही अच्छा



यशोदा श्रीवास्तव

वरिष्ठ पत्रकार

सवाल उठता है कि यदि ऐसे ही हवा हवाई सबूतों के आधार पर किसी भू क्षेत्र अथवा जन्मस्थली पर दावा ठोकना हो तो भारत भी नेपाल के लुंबिनी को अपने देश का हिस्सा कह सकता है।ऐसा कहने के लिए भारत के पास ऐतिहासिक और प्रमाणिक सबूत भी है।

नेपाल के प्रधानमंत्री केपी शर्मा ओली की छवि भारत विरोधी की है, यह बात छिपी नहीं है लेकिन वे खुल्लम खुल्ला भारत को चुनौती देने की अपनी आदतों से बाज नहीं आ रहे, यह हैरान करने वाली बात है। वे कभी भारत के खिलाफ तीसरे देश के हाथ की कठपुतली बन जाते हैं तो कभी भारतीय भू क्षेत्र पर अपना दावा ठोक कर भारत को आंख दिखाते हैं। हद तो यह हो गई कि ओली अब भगवान राम के जन्म स्थान तक को नेपाल में होने का दावा कर रहे हैं। ओली के दावे पर नेपाल के ही एक टिप्पणीकार ने कहा इस पर गौर कर दिमाग खपाने से बेहतर है कि भारत बेफिक्र ही रहे।

ओली के इस तरह अनाप-शनाप बकवास के पीछे का एक सच यह है कि वे नेपाल की राजनीति में निष्प्रायोज्य होते जा रहे हैं। अभी वे गठबंधन सरकार के प्रधानमंत्री हैं। और उस दल के(नेपाली कांग्रेस) गठबंधन में हैं जो अपेक्षाकृत हिंदूवादी है और उसके भारत के हिंदूवादी नेताओं से अच्छे संबंध हैं। ऐसे में ओली को यह डर सताता रहता है कि भारत अपने समर्थक दल नेपाली कांग्रेस का पेंच जरा सा भी कस दिया तो उनकी कुर्सी गई।

इस डर के बीच ओली नेपाल की राजनीति में कम्युनिस्ट होते हुए ही हिंदुत्व कार्ड खेलने की रणनीति पर तेजी से काम शुरू कर दिया है। जाहिर है भगवान राम भारत और नेपाल में समान रूप से सर्वमान्य और पूज्यनीय हैं। भगवान राम का ससुराल जनकपुर में है जो नेपाल में स्थित है। यह माता सीता का मायका है। इस रिश्ते की वजह से ही भारत और नेपाल के बीच रोटी बेटी जैसे संबंध को प्रगाढ़ता मिली है जो आज भी कायम है।

नेपाल में इन दिनों राज संस्था और हिंदू राष्ट्र की मांग जोर शोर से चल रही है। आने वाले चुनाव में नेपाल में दो ही मुद्दे हावी रहेंगे। एक गणतंत्र और धर्मनिरपेक्ष दूसरे राजशाही और हिन्दू राष्ट्र। ओली संभावित राजनीति की इस धारा को बखूबी समझ रहे हैं और इससे भयभीत भी हैं। यही वजह है कि वे कभी देश भक्ति का कार्ड खेलते हैं तो कभी हिंदुत्व का।

हिंदुत्व से हटकर नैतिकता की राजनीति

पश्चिम बंगाल की राजनीति एक बार फिर उबल पार है। इस बार तापमान बढ़ाने का काम भारतीय जनता पार्टी ने किया है, जिसने अपनी परंपरागत रणनीति से हटकर एक नई सिंघासी जमीन तैयार करने की कोशिश की है। अब भाजपा बंगाल में हिंदुत्व या राष्ट्रवाद की बजाय ‘सांस्कृतिक पतन’, ‘महिला सुरक्षा’ और ‘शिक्षा व्यवस्था की गिरावट’ जैसे मुद्दों को केंद्र में लाकर ममता बनर्जी की सरकार को घेरने का प्रयास कर रही है। यह केवल एक चुनावी बदलाव नहीं है, बल्कि भाजपा की उस व्यापक रणनीति का हिस्सा है जो उसे बंगाल की सत्ता के केंद्र तक पहुंचाने की दीर्घकालिक योजना को दर्शाती है। इसलिए पार्टी ने संगठन में भी व्यापक फेरबदल किए हैं और एक ऐसे नेता को प्रदेश अध्यक्ष बनाया है जो बंगाली अस्मिता और सामाजिक चेतना की नब्ब को बेहतर तरीके से समझता है।

समिक भट्टाचार्य की ताजपोशी सिर्फ एक पद की नियुक्ति नहीं बल्कि एक राजनीतिक संकेत है भाजपा अब बंगाल को दिल्ली की नजरों से नहीं, बल्कि कोलकाता की चेतना से देखेगी। यह बदलाव ऐसे समय में किया गया है जब पार्टी को पिछले चुनावों में बंगाल में अपेक्षित सफलता नहीं मिली थी। 2021 के विधानसभा चुनाव में भाजपा ने भारी संसाधन झोंकने के बावजूद सत्ता से दूरी बनाए रखी। उस चुनाव में पार्टी ने ममता बनर्जी के खिलाफ जिस आक्रामक हिंदुत्व की रणनीति अपनाई, वह बंगाल की पारंपरिक बहुसांस्कृतिक चेतना से टकरा गई।

नतीजा यह रहा कि भाजपा को कई सीटों पर अप्रत्याशित हार का सामना करना पड़ा। अब पार्टी ने उस गलती से सबक लेते हुए रणनीति में मूलभूत बदलाव किया है। इस बार न तो जय श्री राम के नारे प्राथमिकता में हैं और न ही



संजय सक्सेना

खेत्र पत्रकार, लखनऊ

नागरिकता संशोधन कानून को हवा दी जा रही है। अब भाजपा बंगाल के पतनशील समाज, शिक्षा की विफलता और महिलाओं की असुरक्षा को ममता सरकार की नाकामी के रूप में प्रस्तुत कर रही है।

इस नई रणनीति का सबसे स्पष्ट उदाहरण अमित मालवीय की ओर से जारी किए गए वे वीडियो हैं, जिनमें कथित रूप से तृणमूल कांग्रेस के छात्र संगठन से जुड़े नेता कॉलेज परिसरों और यूनियन दफ्तरों का दुरुपयोग करते नजर आ रहे हैं। एक वायरल क्लिप में छात्र नेता को एक छात्रा से सिर की मालिश करवाते हुए दिखाया गया है। हालांकि इन वीडियो की पुष्टि स्वतंत्र रूप से नहीं की जा सकी है, लेकिन भाजपा ने इन्हें राज्य की नैतिक और शैक्षणिक गिरावट के प्रतीक के रूप में प्रचारित किया है। भाजपा का दावा है कि बंगाल जो कभी भारतीय पुनर्जागरण का केंद्र था, आज वहां की शिक्षा व्यवस्था पूरी तरह चरमरा चुकी है। पार्टी का कहना है कि छात्रों को मजबूरी में दूसरे राज्यों की ओर पलायन करना पड़ रहा है क्योंकि राज्य में उन्हें न सुरक्षित माहौल मिल रहा है और न ही गुणवत्तापूर्ण शिक्षा।

यह भी कोई संयोग नहीं कि भाजपा अब महिला

सुरक्षा को लेकर लगातार आक्रामक हो रही है। संदेशखली की घटना को भाजपा ने राष्ट्रीय स्तर पर मुद्दा बनाया है, जहां तृणमूल कांग्रेस के पूर्व नेता पर कई महिलाओं ने यौन शोषण के आरोप लगाए। इसके अलावा आरजी कर अस्पताल में महिला डॉक्टर की हत्या, कोलकाता लॉ कॉलेज में बलात्कार जैसी घटनाओं को भाजपा लगातार ममता सरकार की नाकामी के रूप में प्रस्तुत कर रही है। भाजपा की फैक्ट फाईंडिंग टीम, जिसकी अगुवाई मुंबई के पूर्व पुलिस आयुक्त सत्याल सिंह कर रहे हैं, ने लॉ कॉलेज मामले की न्यायिक जांच की मांग की है। विपक्ष के नेता शृभेंद्र अधिकारी ने आरोप लगाया है कि तृणमूल के छात्र संगठन के पास सत्ता का ऐसा संरक्षण है कि वे कॉलेज परिसरों में खुलेआम सत्ता का दुरुपयोग कर रहे हैं। उन्होंने इसके समर्थन में 50 से ज्यादा तस्वीरें जारी की हैं और दावा किया है कि ये तस्वीरें उस तंत्र का हिस्सा हैं जो राज्य के युवाओं को नैतिक रूप से भ्रष्ट कर रहा है।

शृभेंद्र अधिकारी ने इस मुद्दे को एक बड़े सामाजिक आंदोलन का रूप देने की कोशिश की है। उन्होंने ममता बनर्जी की 21 जुलाई को होने वाली शहीद दिवस रैली के दिन एक समानांतर ‘कन्या सुरक्षा यात्रा’ निकालने की घोषणा की है। इस पूरे घटनाक्रम को देखें तो यह साफ हो जाता है कि भाजपा अब सिर्फ चुनाव जीतने की राजनीति नहीं कर रही, बल्कि वह बंगाल की सामाजिक चेतना को बदलने की कोशिश कर रही है। पार्टी अब वहां एक वैकल्पिक नैतिक विमर्श गढ़ रही है, जिसमें ममता सरकार को भ्रष्ट, नैतिक रूप से पतित और जनता से कटे हुए शासन के रूप में प्रस्तुत किया जा रहा है। भाजपा यह दिखाने की कोशिश कर रही है कि वह न केवल विकल्प है, बल्कि वह सुधार की आवश्यकता है।

बचपन अब एक दौर नहीं, एक दौड़ है



डॉ. शिवम भारद्वाज

असिस्टेंट प्रोफेसर, मथुरा

बच्चों का स्वयं से परिचय। वे असफलता से डरते हैं, पर कह नहीं पाते। वे उम्र से बड़ी बातें करने लगे हैं, लेकिन अपनी उम्र के छोटे-छोटे सुख भूल चुके हैं। धीरे-धीरे उनके भीतर यह भाव बनने लगता है कि अगर वे थोड़ा भी पीछे रह गए, तो घर में उनका महत्व कम हो जाएगा। यह भावना की कल्पना नहीं, बल्कि उन असंख्य सूक्ष्म संकेतों से उपजती है जो उन्हें रोज मिलते हैं -कभी तुलना से, कभी प्रशंसा की शर्तों से, और कई बार सिर्फ हमारी चुप्पी से। यह चुप्पी सिर्फ कई सही बातें नहीं है। बच्चों को कई बार स्कूल भी एक प्रोजेक्ट साइट सरीखे लगते हैं जहां सीखने की जगह तो है ही, लेकिन साथ ही यहां भी प्रदर्शन के मायने ज्यादा हैं। शिक्षक भी

उसी दबाव के शिकार हैं, जो हर वक्त रैंकिंग, रिपोर्ट और रिजल्ट सेबंधा है। कांचिंग संस्थानों का विस्तार किसी से छुपा नहीं है। एक साधारण मध्यमवर्गीय परिवार अपनी आय का बड़ा हिस्सा अपने बच्चों से जुड़े इन्हीं ‘शैक्षणिक निवेश’ में लगा देता है - इस उम्मीद में कि शायद यह सफलता की गारंटी बन जाए। ग्रामीण क्षेत्रों की स्थिति और जटिल है, जहां संसाधनों की कमी का बोझ बच्चे अपने आत्मविश्वास पर उठाते हैं। बच्चों के लिए असफलता सिर्फ एक नतीजा नहीं, पहचान का संकट बन जाती है।

माता-पिता इस व्यवस्था के न तो निर्माता हैं, न ही उसका समाधान। वे स्वयं इसमें उलझे हुए सह-यात्री हैं। वे अपने बच्चों के लिए वह सब कुछ चाहते हैं जो उसके सुखद और सुरक्षित भविष्य को सुनिश्चित करता हो, वह सब कुछ भी जो शायद कभी उनके पास नहीं हो पाया, या जो उनसे किन्हीं कारणों से खो अथवा छिन गया। लेकिन यह समझना जरूरी है कि इरादों की यह पवित्रता भी कभी-कभी बच्चों पर अप्रसहनीय आकांक्षा का बोझ बन जाती है। यह अपेक्षा अब इतनी सामान्य हो गई है कि उसकी उपस्थिति दिखती नहीं, लेकिन हर बच्चे की धड़कनों में गूंजती है।

सोशल फोरम

कभी कभार की अनहोनी

सावन के बादलों का इंतजार बस प्रेमियों को रहता हो ऐसी कतई नही है। सड़क बनाने वाले ठेकेदार और अफसर उनसे भी ज्यादा अधीरता से निहारते है बादलों को। बादलों की प्राथमिक जिम्मेदारी है कि वो आएँ और सड़कों को बहा ले जाएँ। सड़क बनाने वाले ठेकेदार और अफसर आस्तिक होते है। भगवान भी प्रेम करता है। उनसे और आमतौर पर हर साल बादल भेजना याद रखता है। सलोने बादल आते हैं। बरसते हैं ,और उनका रास्ता ताकती नगाणाओं से भरी सड़कें बह जाती हैं। सड़कें बहने के लिए ही बनाई जाती हैं हमारे यहां। पर कभी कभार अनहोनी भी होती ही है। कुछ ठीठ किस्म की सड़कें नहीं भी बहती। ऐसा ही अजीब वाक्या हुआ एक शहर में। एक सड़क बादलों के मनुहार के बावजूद नहीं बही। दुनिया का सातवां आश्चर्य। देखते ही देखते यह खबर आग की तरह फैली। हैरान जनता झुंड बना बना कर उसे देखने आईं। पब्लिक को सतयुग आने का शक हुआ। लोगों ने आंखें मल मल कर देखा बिना बही सड़क को। एक दूसरे को चिकोटी काट कर तस्दीक की कि कहीं वो

सपना तो नहीं देख रहे। और जो चीज देख रहे हैं वो सड़क ही है या कुछ और है। फिर जनता हो हो कर हंसी और उसने सड़क बनाने वाले अफसर और ठेकेदार को गधा करार दिया। खबर सड़क बनाने के लिए जिम्मेदार महकमे तक भी पहुंची। संबंधित अफसर को बाक्री अफसरों ने दया भाव से देखा। सब हंसे उस पर। वो अपनी गैरजिम्मेदारी पर शर्मिंदा हुआ। उसने फौरन सड़क बनाने वाले ठेकेदार को तामील किया। ठेकेदार आया। घबराया और आंखें नीचे किए रहा। साहब अनमना है बहुत। शर्मा ऐसी उम्मीद थी नहीं तुमसे। ठेकेदार सचमुच शर्मिंदा है। दुखी है अपनेही पेट पर लात मारने के लिए। सर मैंने डांटा है अपने बंदों को। साहब मायूस भी हैं। ये क्या कर बैठे तुम ? बिना बही सड़कें साख खराब करती हैं। अब बड़े अफसर तुम्हारे साथ मुझे भी नौसिखिया मानेंगे। सबका नुकसान कर दिया तुमने। नई नई नौकरी है मेरी। मुझे डर है कहीं प्रोबेशन पीरियड न बढ़ा दिया जाए मेरा।

—फेसबुक वॉल से

बताते हुए भारत पर कब्जा करने का आरोप मढ़ते हैं तो इससे वे खुद को पक्का देशभक्त साबित करने की कोशिश करते हैं। यह भू क्षेत्र उत्तराखंड के कुमाऊं मंडल के पिथौरागढ़ जिले का हिस्सा है। दर असल यह भू क्षेत्र भारत, नेपाल और चीन सीमा पर स्थित है जो नेपाल और भारत में बहने वाली काली या महाकाली नदी का उद्गम स्थल है। इस इलाके को काला पानी भी कहते हैं। यहीं पर लिपुलेख दर्रा भी है। यहां से उत्तर-पश्चिम की तरफ कुछ दूरी पर एक और दर्रा है, जिसे लिंपियाधुरा कहते हैं।

मई 2020 में भारत ने कैलाश मानसरोवर यात्रा को सुगम बनाने के लिए पिथौरागढ़ से लिपुलेख दर्रे तक 80 किमी लंबी नई सड़क का उद्घाटन किया था, जिसे लेकर नेपाल ने नाराजगी जताई थी।अंग्रेजों के साथ संधि के करीब 100 साल बाद तक इस इलाके को लेकर कोई विवाद नहीं हुआ। यहां तक कि भारत ने 1962 में चीनी आक्रमण को रोकने के लिए इस इलाके में अपनी सेना तक तैनात कर दी थी। अभी भी इस इलाके के कई हिस्सों में भारतीय सेना तैनात है। फिर ओली इस दुर्गम इलाके को अपना बताते हैं। सवाल उठता है कि यदि ऐसे ही हवा हवाई सबूतों के आधार पर किसी भू क्षेत्र अथवा जन्मस्थली पर दावा ठोकना हो तो भारत भी नेपाल के लुंबिनी को अपने देश का हिस्सा कह सकता है। ऐसा कहने के लिए भारत के पास ऐतिहासिक और प्रमाणिक सबूत भी है।

हाल ही जापान की एक संस्था ने करीब पांच साल तक लुंबिनी पर किए रिसर्च में लुंबिनी को भारत का हिस्सा बताया है। जापानी संस्था की यह रिपोर्ट लुंबिनी पर अपना दावा ठोकने के लिए एक ठोस सबूत है लेकिन भारत ऐसा कर नेपाल से अपने संबंधों में खटास नहीं लाना चाहता वहीं ओली हैं कि वे भारत को चिढ़ाने से बाज नहीं आते। मजे की बात यह है कि भारत ओली के ऐसे ऊल जलूल हरकतों पर ध्यान तक नहीं देता क्योंकि वह जानता है कि नेपाल की राजनीति नया करवट ले रही है जिसमें फिलहाल ओली किसी भी कोण पर टिकने वाले नहीं हैं।

बच्ची से दुष्कर्म के आरोपी को पुलिस ने किया गिरफ्तार



पुलिस गिरफ्त में आरोपी फैय्याज ।

हसनपुर, अमृत विचार: कोतवाली पुलिस ने शुक्रवार को 11 वर्षीया बच्ची से दुष्कर्म के आरोपी को जेल भेज दिया। कस्बे के एक मोहल्ला निवासिनी महिला ने पुलिस को तहरीर देकर बताया कि बुधवार रात को उनकी बेटी के साथ पड़ोसी फैय्याज ने रुपये का लालच देकर दुष्कर्म किया था। शिकायत पर पुलिस ने आरोपी के खिलाफ रिपोर्ट दर्ज कर ली थी। शुक्रवार को आरोपी फैय्याज को पुलिस ने गिरफ्तार कर लिया। पूछताछ में आरोपी ने आरोप स्वीकार कर लिया।

भारतीय किसान यूनियन इंडिया ने एसडीएम को सौंपा ज्ञापन



एसडीएम को ज्ञापन सौंपते किसान यूनियन के पदाधिकारी ।

● अमृत विचार

संवाददाता, हसनपुर

अमृत विचार : भारतीय किसान यूनियन इंडिया के कार्यकर्ताओं ने राष्ट्रपति के नाम संबोधित ज्ञापन एसडीएम पुष्कर नाथ चौधरी को सौंपा। उन्होंने कहा हरियाणा के फरीदाबाद जिले के गांव आनंगपुर के किसानों के घरों को तोड़कर बेघर किया गया है।

जिस जगह तोड़फोड़ कि गई है वह देश की आजादी से भी पूर्व लगभग

कांवड़ियों ने लगाया सब्जी में अंडे की ग्रेवी मिलाने का आरोप

हंगामे के बाद मौके पर पहुंची पुलिस ने कांवड़ यात्रियों को किया शांत

संवाददाता, गजौला

अमृत विचार : सावन माह के पहले दिन ही नेशनल हाईवे पर खाना खाने के लिए रूके कांवड़ियों ने होटल पर अंडे की ग्रेवी में छोले मिलाने का आरोप लगाते हुए जमकर हंगामा किया। इसी बीच होटल के कारीगर से कांवड़ियों की हाथापाई हो गई। सूचना मिलने पर मौके पर पहुंची पुलिस ने कांवड़ियों को होटल मालिक पर कार्रवाई करने का आश्वसन देकर शांत कराया। पुलिस के समझाने पर कांवड़िया गंतव्य की ओर रवाना हो गए।

सम्भल जनपद के हजरतनगर गढ़ी थाना क्षेत्र के रहटौल गांव निवासी शोखर ठाकुर, सुबोध, अमूल ठाकुर, कौशल, अनिकेत, शिवम कश्यप, अनिरुद्ध, पंकज, आशीष व शिवा समेत कई कांवड़ यात्री ब्रजघाट से जल लेकर वापस जा रहे थे। रास्ते में दिल्ली लखनऊ हाईवे पर सभी शिव भक्त ख्यालीपुर ढाल के पास एक ढाबा पर खाना खाने के लिए



गजौला नेशनल हाईवे पर होटल पर हंगामा करते कांवड़िये ।

● अमृत विचार

रुके। कांवड़ यात्रियों ने बताया कि उन्होंने छोले की सब्जी का आर्डर दिया था। आर्डर मिलने पर जैसे ही उन्होंने खाना शुरू किया। वैसे ही उन्हें लगा कि छोले अंडे की ग्रेवी में बने हुए हैं। तभी सभी ने होटल के कारीगर से शिकायत की। इस पर कारीगर कांवड़ यात्रियों से अभद्रता करने लगा। तभी कांवड़िये भी भड़क गए और हंगामा करने लगे। जानकारी मिलने पर स्थानीय पुलिस मौके पर पहुंची और कांवड़ियों को आश्वसन दिया कि वे लोग होटल स्वामी के

खिलाफ कार्रवाई करेंगे। समझाने पर कांवड़ यात्री मान गए। इसके बाद कांवड़ यात्री दोबारा ब्रजघाट पर गंगा स्नान करने लिए वापस गए और वहां स्नान करने के बाद जल भरकर जलाभिषेक करने के लिए रवाना हो गए। सीओ अंजली कटारिया ने बताया कि खाना खाने को लेकर कांवड़ियों की होटल पर काम करने वाले कर्मचारियों से नोक-झोंक हुई थी। जिसके बाद कांवड़ियों को शांत करा दिया गया था। अंडे की ग्रेवी वाला कोई मामला नहीं है।

जिले में संभव अभियान से दूर किया जाएगा कुपोषण

कार्यालय संवाददाता अमरोहा

अमृत विचार : डीएम निधि गुप्ता ने शुक्रवार को कलेक्ट्रेट सभागार में पोषण अभियान के तहत जिला पोषण समिति के साथ बैठक की। डीएम ने निर्देशित किया कि 15 जुलाई से संभव अभियान की शुरूआत हो रही है। अभियान के तहत कम हाईट और कुपोषित बच्चों को सही करना है।

उन्होंने कहा कि कुपोषण सबसे बड़ी समस्या बन गई है। यही वजह है कि कुपोषण को दूर करने के लिए यह अभियान शुरू किया गया है। जिससे कुपोषित बच्चे स्वस्थ होकर अच्छा जीवन जी सकें। डीएम ने 100 ग्राम पंचायतों में नोडल अधिकारी भी नियुक्त किए हैं।

नोडल अधिकारियों को डीएम ने निर्देशित किया है कि वे लोग कम लंबाई और कुपोषण का शिकार हुए बच्चों की कायदे से जांच करें। उनका वजन और लंबाई की माप



बैठक में निर्देश देती डीएम निधि गुप्ता ।

● अमृत विचार

15 जुलाई से शुरू होगा अभियान डीएम निधि गुप्ता ने दिए निर्देश

करें। जिससे कम लंबाई और बर्ध वेट में कमी लाई जा सके। डीएम ने आंगनवाड़ी केन्द्रों का निर्माण समय

कांवड़ यात्रियों की सुरक्षा के लिए लगाई अस्थायी बैरिकेडिंग

अमरोहा, अमृत विचार : कांवड़ यात्रियों की सुरक्षा को लेकर जिला और पुलिस प्रशासन पूरी तरह सतर्क है। सुरक्षा व्यवस्था को ध्यान में रखते हुए पुलिस ने बिजनौर रोड पर टीपी नगर से लेकर लकड़ा चौराहा तक अस्थाई बैरिकेडिंग लगावाई है। जिससे शिव भक्तों को कांवड़ यात्रा के दौरान दिव्यत न हो। शुक्रवार से कांवड़ यात्रा की शुरूआत हो चुकी है। जिले को 11 जून और 17 सेक्टर में बांटा गया है। 44 संवेदनशील स्थानों को चिन्हित किया गया है। कांवड़ यात्रियों को कोई परेशानी न हो इसके लेकर डीएम और एसपी लगातार व्यवस्थाओं पर नजर बनाए हैं। वहीं शुक्रवार को अमरोहा-बिजनौर रोड पर अस्थाई बैरिकेडिंग लगाई गई। कांवड़ यात्रियों की सुरक्षा के लिए पुलिस ने विशेष इंतजाम किए हैं। सड़कों पर अस्थायी बैरिकेडिंग सहित रस्सा लगाया जा रहा है। यातायात को व्यवस्थित रखने के लिए रूट डायवर्जन भी किया जाएगा। एसपी अखिलेश भदौरिया ने बताया कि कांवड़ मार्गों पर सीसीटीवी कैमरे लगाए गए हैं। ड्रोन से भी निगरानी रखी जाएगी। संवेदनशील स्थानों पर अतिरिक्त पुलिस बल तैनात किया जाएगा।



कांवड़ यात्रा के दौरान मार्ग में जल भराव होने पर होगी कार्रवाई: डीएम

अमरोहा, अमृत विचार : डीएम निधि गुप्ता ने शुक्रवार को कांवड़ यात्रियों के मार्ग का निरीक्षण किया। उन्होंने संबंधित अधिकारियों व कर्मचारियों को निर्देशित किया कि कांवड़ यात्रियों के मार्ग में जल भराव की स्थिति न बने। ऐसा होने पर संबंधित के खिलाफ कार्रवाई की जाएगी। शुक्रवार से कांवड़िये जल भरने के लिए हरिद्वार समेत अन्य स्थानों पर जल भरने के लिए रवाना हो चुके हैं। वहीं कुछ कांवड़िये जल भरकर वापस आ रहे हैं। कांवड़ यात्रियों के मार्ग में जल भराव की स्थिति न हो। इसलिए डीएम निधि गुप्ता ने शुक्रवार को मार्गों को निरीक्षण किया। उन्होंने संबंधित अधिकारियों को निर्देशित किया कि किसी भी सूरत में जल भराव की स्थिति मार्ग में न बने। उन्होंने याहयापुर और बिलाना में दो युवक ट्रैक्टरों को पीछे से बांधकर विपरीत दिशा में खींचते हुए उनकी ताकत आजमा रहे हैं। यह वीडियो हसपुर गांव का बताया जा रहा है। मौके पर तमाम तमाशबीन भी खड़े दिखाई दे रहे हैं। सीओ दीप सिंह ने बताया कि मामले की जांच की जा रही है। वीडियो के आधार पर आरोपियों की शिनाख्त की जा रही है।



दबंगों ने बाइक सवार युवकों को पीटा वीडियो वायरल



मारपीट में घायल हुए युवक ।

हसनपुर, अमृत विचार : गाली देने का विरोध करने पर दबंगों बाइक सवार दो लोगों को जमकर पीटा, जिससे वे गंभीर रूप से घायल हो गए। दोनों घायलों को परिजन सीएचसी ले गए, जहां से हाथर सेंटर रेफर कर दिया गया।

थाना सैद नगली क्षेत्र के गांव झुडी खादर निवासी राकेश व नेमचंद अपने रिश्तेदार को बाइक से रहारा छोड़कर गुरुवार देर शाम घर आ रहे थे। उनकी बाइक कोतवाली क्षेत्र के तीसरे मील पर पहुंची कि यहां खड़े युवकों ने उन्हें गाली देना शुरू कर दी। विरोध किया तो उनकी पिटाई कर दी। दोनों गंभीर रूप से घायल हो गए। आरोपी मौके से फरार हो गए। पुलिस ने घायलों को सीएचसी में भर्ती कराया।

सार-संक्षेप

स्टंट करने का सॉफ्ट बना गंगा एक्सप्रेस वे

हसनपुर, अमृत विचार : गंगा एक्सप्रेस वे को कुछ युवाओं ने स्टंट करने का सॉफ्ट बना दिया है। ऐसा ही एक वीडियो सोशल मीडिया पर वायरल हो रहा है। वीडियो में दो युवक ट्रैक्टरों को पीछे से बांधकर विपरीत दिशा में खींचते हुए उनकी ताकत आजमा रहे हैं। यह वीडियो हसपुर गांव का बताया जा रहा है। मौके पर तमाम तमाशबीन भी खड़े दिखाई दे रहे हैं। सीओ दीप सिंह ने बताया कि मामले की जांच की जा रही है। वीडियो के आधार पर आरोपियों की शिनाख्त की जा रही है।



सुनील बंसल और अशोक का किया स्वागत

धनौरा, अमृत विचार : गजौला चांदपुर स्टेट हाईवे पर स्थित होली पार्क के पास भाजपा एमएलसी अशोक कटारिया का भव्य स्वागत किया। कार्यकर्ता नगर पालिका अध्यक्ष प्रदीप अग्रवाल के नेतृत्व में यहां पहुंचे। इस मौके पर सुनील बंसल ने कार्यकर्ताओं से संगठन को मजबूत करने की अपील की। उन्होंने कहा कि वर्ष 2027 में होने वाले विधानसभा चुनाव की तैयारियों में कार्यकर्ता अभी से जुट जाएं। इस मौके पर भाजपा जिला उपाध्यक्ष शरद गुर्ग, दुलीचंद गितेश अग्रवाल, राजीव उपाध्यक्ष समेत कई कार्यकर्ता मौजूद रहे।



दयानंद इंटर कॉलेज में लगाया मां के नाम एक पौधा



सैदनगली, अमृत विचार : इको क्लब फॉर्मेशन की ओर से दयानंद इंटर कॉलेज सैदनगली में एक पेड़ मां के नाम विद्यालय में लगाया गया। प्रधानाचार्य आनंद कुमार ने छात्र-छात्राओं को अपने घर में आसपास भी एक एक पौधा लगाकर उसे देखभाल करने के लिए प्रेरित किया। इस अवसर पर नरेद्र कुमार राय, यशवीर चौधरी, अरुण कुमार, सावित्री सैनी, दीपक कुमार, सादिक राजा सहित कर्मचारी उपस्थित रहे।

गल्ले से पैसे चुराते बालचोर को दुकानदार ने पकड़ा

हसनपुर, अमृत विचार : पनीर की दुकान से बाल चोर को गल्ले से रुपये चोरी करते हुए रंग हाथों पकड़ लिया। बाद में बाल चोर को पुलिस के हवाले कर दिया गया। शुक्रवार की दोपहर नगर के झकड़ी अड्डा स्थित मां वैष्णो पनीर की दुकान से एक बाल चोर गल्ले में रखी नगदी को चोरी कर रहा था। इस दौरान दुकानदार की नजर चोरी कर रहे बाल चोर पर पड़ गई। दुकानदार ने बाल चोर को पकड़ लिया। उसके बाद पकड़े गये बाल चोर को दुकानदार कोतवाली ले आये। पकड़ा गया बाल चोर बड़ा ही शालिर्न निकला। वह जिन लोगों ने उसे पकड़ा था। वह उन पर ही झूठा आरोप लगाने लगा।

खनन अधिकारी ने पकड़ा लोडर

हसनपुर, अमृत विचार : कोतवाली क्षेत्र के मनोटा चौकी के गांव सहसली में अवैध मिट्टी खनन की शिकायत मिलने पर खनन विभाग ने तत्काल कार्रवाई की। खनन अधिकारी मनीष कुमार यादव ने टीम के साथ मौके पर रफा मारा। कार्रवाई के बाद खनन कर रहे लोग भाग गए। खनन अधिकारी ने मिट्टी खनन में इस्तेमाल हो रहे एक लोडर को पकड़ लिया। लोडर को कोतवाली पुलिस के सुर्पुर्द कर दिया गया है। खनन अधिकारी ने बताया कि अवैध खनन के खिलाफ विभाग का अभियान जारी रहेगा और दोषियों के खिलाफ सख्त कार्रवाई की जाएगी।

गृहे गृहे संस्कृतम अभियान शुरू

बुरावली, अमृत विचार : क्षेत्र के गांव वीला में प्रदेश संस्कृत विभाग लखनऊ द्वारा चलाए जा रहे गृहे गृहे संस्कृत अभियान के तहत शुक्रवार को स्टार लाइन पब्लिक स्कूल वीला में 12 दिवसीय शिविर का आयोजन हुआ। जिसमें संस्कृत के शिक्षक देवदत्त शर्मा ने छात्र एवं छात्राओं को संस्कृत भाषा में बोलने, लिखने व समझने के गुण बताएँ साथ-साथ खेल, गीत, कहानी, श्लोक, प्रहेलियाँ के बारे में जानकारी दी। बताया कि यह शिविर 12 दिन तक चलेगा। इस मौके पर प्रधानाचार्य दौलतराम, देवदत्त शर्मा, असलम अली, बृजपाल सिंह, प्रदीप कुमार, अशोक, राधिका, वरीशा व समस्त स्टाफ मौजूद रहा।

जहरीले कीड़े के काटने से बच्चे की मौत

हसनपुर, अमृत विचार : हसनपुर थाना क्षेत्र के गांव लाटीरा निवासी राम चंद्र के बेटे गौरव (6) को जहरीले कीड़े ने काट लिया। परिजन उसे अझा के पास ले गए। जिससे उसकी हालत बिगड़ती चली गई। हालत में सुधार न होने पर परिजन बच्चे को अस्पताल ले जाने का इंतजाम कर रहे थे, इसी बीच गौरव की मौत हो गई। बेटे की मौत से रामचंद्र और इमलेश का रो रोकर बुरा हाल है।



अधिवक्ताओं ने न्यायिक एसडीएम का किया स्वागत

हसनपुर, अमृत विचार : तहसील बार एसोसिएशन हसनपुर के अधिवक्ताओं के साथ न्यायिक उप जिलाधिकारी की बैठक बार कक्ष में हुई। जिसमें न्यायिक एसडीएम ने अधिवक्ताओं को अच्छा कार्य करने व बार और बेंच का अच्छा तालमेल बनाने का आश्वसन दिया। बैठक में अध्यक्ष चंद्रसेन अग्रवाल, महासचिव मदन कुमार खड्गवंशी, पूर्व अध्यक्ष गंगा शरण खड्गवंशी, महावीर सिंह चौहान, मुजाहिद चौधरी, ऋषिपाल सिंह चौहान, नरेश पाल सिंह, बिजेंद्र गहलोत, स्वराज सिंह राणा, शिवचरण सिंह, वीर सिंह प्रजापति, वीर सिंह त्यागी, विनोद त्यागी, सुनील कुमार भटनागर, राजेंद्र सिंह, आफताब आलम, अमरीश कुमार शर्मा आदि मौजूद रहे।

दिव्या का अटल आवासीय विद्यालय में चयन, दी बधाई



दिव्या सैनी को बधाई देते शिक्षक व शिक्षिकाएं ।

● अमृत विचार

संवाददाता, मंडी धनौरा

अमृत विचार: विकास क्षेत्र के गांव शहबाजपुर गुर्जर स्थित संचितिलिखन विद्यालय की कक्षा 5 का अटल आवासीय विद्यालय में कक्षा 6 में चयन हुआ है। छात्रा दिव्या सैनी सुरेश सैनी की पुत्री हैं। उनकी इस उपलब्धि में छात्रा की मेहनत और

शिक्षकों के मार्गदर्शन का बड़ा योगदान रहा है। छात्रा का चयन होने पर शिक्षकों ने आशीर्वाद और शुभकामनाएं दीं। इस मौके पर इंचार्ज अध्यापक गौरव कुमार, प्रीति शर्मा, देवेन्द्र कुमार, ज्योति सिंह, रीना, तनु शर्मा, सरला देवी, रुचिका गोयल, बाला सैनी समेत कई लोग मौजूद रहे।

किशोरी से दुष्कर्म के आरोपी को आजीवन कारावास

कार्यालय संवाददाता अमरोहा

अमृत विचार : किसान की नाबालिग बेटी के साथ दुष्कर्म कर उसे जान से मारने की धमकी देने वाले आरोपी को अदालत ने दोषी करार देते हुए उसे उम्रकैद की सजा सुनाई है। साथ ही उस पर 40 हजार रुपये का जुर्माना भी लगाया गया है।

घटना गजौला थाना क्षेत्र के एक गांव में 18 मार्च 2023 की है। गांव के निवासी किसान की 16 वर्षीय बेटी को गांव के ही रहने वाले मोनिस ने अपने प्रेमजाल में फंसा लिया था। शادی का झांसा देकर करीब डेढ़ साल तक शारीरिक संबंध बनाए। किशोरी ने जब शادی का दबाव बनाया तो आरोपी टालमटोल करने लगा। 18 मार्च 2023 को किसान किसी काम से मुंबई गया हुआ था जबकि पत्नी गांव में ही एक कार्यक्रम में गई हुई थी। उसी दौरान मोनिस किसान के घर में घुस

● अदालत ने 40 हजार रुपये का जुर्माना भी लगाया

आया, नाबालिग बेटी के साथ दुष्कर्म किया। बाद में शادی करने से इंकार कर दिया। दुष्कर्म के बाद आरोपी ने किशोरी को जान से मारने की धमकी दी। पीड़ित ने आरोपी के खिलाफ थाना गजौला में रिपोर्ट दर्ज कराई थी। गिरफ्तार करके पुलिस ने आरोपी को जेल भेज दिया था, लेकिन वह जमानत पर छूटकर आग गया था। मुकदमे की सुनवाई अपर सत्र न्यायाधीश विशेष पॉक्सो एक्ट प्रथम की अदालत में चल रही थी। अभियोजन पक्ष की ओर से विशेष लोक अभियोजक रतनलाल लोधी पैरवी कर रहे थे। शुक्रवार को आखिरी सुनवाई के दौरान अदालत ने पत्रावली के अवलोकन व साक्ष्य के आधार पर मोनिस को दोषी मानते हुए उसे उम्रकैद और 40 हजार रुपये जुर्माना की सजा सुनाई है।

मासिक पंचायत में गूंजा मिलावटखोरी का मुद्दा

हसनपुर, अमृत विचार : भाकियू (बीआरएसएस) की मासिक पंचायत ब्लॉक सभागार में हुई। बैठक में सिंथेटिक दूध और खाद्य पदार्थों में मिलावट का मुद्दा गूंजा। बैठक में प्रदेश अध्यक्ष सतपाल सिंह अधाना ने कहा कि पूरे देश में सिंथेटिक दूध, नकली खाद और नकली खाद्य पदार्थ बनाए जा रहे हैं। जिससे कैसर जैसी घातक बीमारियां हो रही हैं। इसके रोकने के लिए प्रदेश सरकार को सघन अभियान चलाना चाहिए। राष्ट्रीय उपाध्यक्ष धीरज सिंह ने कहा कि कम विद्यार्थी वाले स्कूलों का विलय कर रही है। इसका असर गरीब बच्चों पर पड़ेगा। बैठक में राष्ट्रीय प्रवक्ता देवेन्द्र सैनी, राष्ट्रीय सलाहकार उदयवीर सिंह, जिलाध्यक्ष दीपक गुर्जर, डॉ जवाहर सिंह, सुनील, सोनू, ओमचंद, भारत सैनी, परम सिंह, रघुनाथ सिंह आदि किसान मौजूद रहे।

कांवड़ मार्ग का एसपी ने किया निरीक्षण, कर्मियों को दिए निर्देश

संवाददाता, गजौला

अमृत विचार : एसपी अमित आनंद ने शुक्रवार कांवड़ को मार्गों का निरीक्षण किया, जिससे कांवड़ यात्री सुगम रास्ते से जा सकें। उन्होंने पुलिस कर्मियों को निर्देशित किया कि वे लोग शिव भक्तों की सुरक्षा का बेहतर ख्याल रखें।

एसपी ने यातायात व्यवस्था, ट्रैफिक डायवर्जन, सुरक्षा व्यवस्था एवं समुचित प्रबंधों का जायजा लिया। कांवड़ यात्रा मार्गों पर व्यवस्था में जो कमियां पाई गई उसे तत्काल सम्बन्धित अधिकारियों से समन्वय बनाते हुए समय से पूर्ण करने हेतु निर्देशित किया। यायायात डायवर्जन के उपरान्त ट्रैफिक व्यवस्था दुरुस्त रखने के निर्देश दिए। पुलिस कर्मियों को निर्देशित किया कि



निरीक्षण करते एसपी अमित कुमार आनंद ।

● अमृत विचार

● सुरक्षा में चूक होने पर संबंधित के खिलाफ कार्रवाई की चेतावनी

सीसीटीवी कैमरों पर नजर रखें, यदि कोई संदिग्ध व्यक्ति दिखाई दे तो तत्काल कार्रवाई करें और अधिकारियों को सूचित करें। तबियत खराब होने पर कांवड़

यात्री को तुरंत इलाज के लिए भेजें। इस मौके पर सीओ अंजली कटारिया, प्रभारी निरीक्षक अखिलेश प्रधान को कांवड़ियों के जाने के मार्ग पर विशेष सतर्कता एवं निगरानी तथा ड्यूटी प्रभावी किये जाने के सम्बन्ध में आवश्यक दिशा निर्देश दिये।



एक नजर

बहन के घर पर छत से गिरकर युवक की मौत

बहजोई, अमृत विचार : मुरादाबाद के सूर्य नगर निवासी छोट्ट उर्फ अविनाश बहजोई के गांव भीमपुर में बहन के यहां रहकर उपचार करा रहा था। रात्रि में जब वह छत पर सो रहा था तो अचानक उसकी आंख खुल गई और वह छत से उतरने लगा। दूसरी ओर जाने के कारण वह छत से गिरकर घायल हो गया। उसके चिखने चिल्लाने की आवाज सुनकर अन्य परिजन भी उठ गए। उन्होंने जह छोट्ट को घायल अवस्था में देखा तो उसे उपचार के लिए बहजोई के सामुदायिक स्वास्थ्य केंद्र में भर्ती कराया। जहां पर चिकित्सक ने उसका स्वास्थ्य परीक्षण करते हुए जिला अस्पताल रेफर कर दिया।

बहजोई के गांव रफीपुर निवासी धीरेंद्र गर्मी होने के कारण अपने घर के आंगन में बैठा हुआ था। गुरुवार देर रात उसके घर के आगे से दो बाइक सवार नकाबपोश बदमाश बार-बार चक्कर काट कर निकल रहे थे। जैसे ही उन्होंने धीरेंद्र को अकेला पाया तो बदमाशों ने धीरेंद्र के ऊपर फायर कर दिया। गोली धीरेंद्र की बाईं घांघ में लगी। जिससे वह गंभीर रूप से घायल हो गया। धीरेंद्र के चिल्लाने की आवाज सुनकर मौके पर परिजन तथा अन्य ग्रामीण पहुंच गए। इस पर बदमाश पीछा कर रहे ग्रामीणों को ललकारते हुए गांव ढाढोल की तरफ फरार हो गए। ग्रामीण को उपचार के लिए बहजोई के सामुदायिक स्वास्थ्य केंद्र में भर्ती कराया। जहां पर चिकित्सक ने ग्रामीण की हालत

ट्रक चालक पर रिपोर्ट दर्ज

संभल/जुनावई, अमृत विचार : जुनावई थाना क्षेत्र के मेरठ बदायूं हाईवे पर 9 दिन पहले सड़क हादसे में व्यक्ति की मौत मामले में भाई ने अज्ञात ट्रक चालक के खिलाफ रिपोर्ट दर्ज कराई है। बदायूं जिले के बिल्सी थाना क्षेत्र के गांव गढौली का परिवार 2 जुलाई को कार से पानीपत जा रहा था। जुनावई क्षेत्र में ओवरटेक कर ट्रक ने कार में टक्कर मार दी थी। हादसे के बाद उपचार के दौरान 3 जुलाई को राममोहन की मौत हो गई थी। मृतक राममोहन के भाई जगमोहन ने अज्ञात ट्रक चालक के खिलाफ लापरवाही से वाहन चलाने एवं गैर इरादतन हत्या के आरोप में रिपोर्ट दर्ज कराई है।

चन्दौसी-संभल-बिजनौर

आंगन में बैठे ग्रामीण को बाइक सवार बदमाशों ने मारी गोली गंभीर हालत में ग्रामीण को जिला अस्पताल किया रेफर

संवाददाता, बहजोई

अमृत विचार : घर के बाहर आंगन में बैठे ग्रामीण पर दो बाइक सवार नकाबपोश बदमाशों ने फायर कर दिया। गोली लगने से ग्रामीण गंभीर रूप से घायल हो गया। चिकित्सक ने उसकी हालत गंभीर बताते हुए जिला अस्पताल रेफर कर दिया।

बहजोई के गांव रफीपुर निवासी धीरेंद्र गर्मी होने के कारण अपने घर के आंगन में बैठा हुआ था। गुरुवार देर रात उसके घर के आगे से दो बाइक सवार नकाबपोश बदमाश बार-बार चक्कर काट कर निकल रहे थे। जैसे ही उन्होंने धीरेंद्र को अकेला पाया तो बदमाशों ने धीरेंद्र के ऊपर फायर कर दिया। गोली धीरेंद्र की बाईं घांघ में लगी। जिससे वह गंभीर रूप से घायल हो गया। धीरेंद्र के चिल्लाने की आवाज सुनकर मौके पर परिजन तथा अन्य ग्रामीण पहुंच गए। इस पर बदमाश पीछा कर रहे ग्रामीणों को ललकारते हुए गांव ढाढोल की तरफ फरार हो गए। ग्रामीण को उपचार के लिए बहजोई के सामुदायिक स्वास्थ्य केंद्र में भर्ती कराया। जहां पर चिकित्सक ने ग्रामीण की हालत

धान के खेत में मिला युवक का शव

चन्दौसी/कुदफतेहगढ़, अमृत विचार : थाना कुदफतेहगढ़ क्षेत्र के गांव शहबाजपुर में नलकूप के पास धान के खेत में युवक का शव पड़ा मिला। जिसकी पहचान गांव के सतीश 40 वर्ष के रूप में हुई। थाना क्षेत्र के गांव शह्लाजपुर के ग्रामीण हरी बाबु शुक्रवार की सुबह शौच को जा रहे थे। जब वह गांव के बाहर नलकूप के पास पहुंचे तो उन्होंने देखा कि धान के खेत में भरे पानी में एक युवक औंध मुंह पड़ा था। उसने गांव पहुंच अन्य ग्रामीणों को सूचना दी। घटना की सूचना पर सीओ अनुज चौधरी निरीक्षक संदीप राज सिंह पुलिस बल के साथ मौके पर पहुंच गई। मृतक की पहचान सतीश 40 वर्ष पुत्र रमेश सिंह के रूप में हुई। बताया कि सतीश गुरुवार की रात से गायब था। घटना की सूचना पर सीओ अनुज चौधरी भी पहुंचे। फारेसिक टीम में पहुंच साक्ष्य जुटाए। पुलिस ने शव पोस्टमार्टम के लिए भेजा है। मृतक की पत्नी की मौत डेढ़ पहले हो चुकी है। मृतक अपनी पीछे मां औरवती व 4 पुत्रियों को रोता-बिलखता छोड़ गया है।



सतीश का फाइल फोटो।

सड़क दुर्घटना में घायल युवक की उपचार के दौरान मौत

बहजोई, अमृत विचार : 7 दिन पहले सड़क दुर्घटना में घायल हुए ग्रामीण की दिल्ली के अस्पताल में उपचार के दौरान मौत हो गई। बहजोई के गांव किसीली निवासी अंकित 4 जुलाई को बराला किसी काम से गए हुए थे। जैसे ही वह बराला से अपना काम निपटाकर बाइक पर सवार होकर घर लौट रहे थे। चंदौसी बहजोई मार्ग पर कलेक्ट्रेट के सामने अज्ञात वाहन ने उनकी बाइक में टक्कर मार दी थी। परिजन दिल्ली के अस्पताल में उपचार के लिए ले गए। जहां पर शुक्रवार को उपचार के दौरान बाइक सवार ने अपना दम तोड़ दिया।

गंभीर बताते हुए जिला अस्पताल रेफर कर दिया। पुलिस को परिजनों ने बताया कि धीरेंद्र की कोई रंजिश नहीं थी, पता नहीं किस कारण उन

पर हमला किया गया। पुलिस ने धीरेंद्र के भाई देवपाल की ओर से दो अज्ञात बदमाशों के खिलाफ मामला दर्ज किया है।

जुलजुनाह के जुलूस में अजादारों ने किया मातम

कार्यालय संवाददाता, संभल/ सिरसी

अमृत विचार : सिरसी में गुरुवार देर रात 14 मोहर्रम पर इमाम हुसैन के साहबजादे इमाम जैनुल आबेदीन की याद में जुलूस ए अजा निकाला। जिसमें अजादारों ने शामिल होकर मातम किया।

सिरसी में सिपाह ए अब्बास सोशल एंड वेलफेयर ट्रस्ट के तत्वावधान में निकाले गए जुलूस की शुरुआत अजाखाना बाग ए बहिश्त से हुई। जुलूस विभिन्न रास्तों से होकर अजाखाना कला गर्वी पर समाप्त हुआ। अजादारों ने ताबूत व जुलजुनाह के साथ जंजीरी मातम किया और अंगारों पर चलकर इमाम हुसैन को पुरसा पेश किया। सीनाजनी और नौहाख्वानी की। सदाओं से माहौल को गमगीन हो गया। समापन स्थल पर हुई मजलिस में मौलाना एहतेशाम अली ने कर्बला की दर्दनाक दास्तान बयान की और इमामों की कुर्बानियों से सबक लेने की बात कही। ट्रस्ट के अध्यक्ष मोहम्मद अली ने कहा कि यह जुलूस 27 वर्षों से लगातार मोहर्रम की 14 वीं तारीख को निकाला जा रहा है।

अजादारों ने अपने लहू से यह पैगाम दिया कि हम हर दौर में अपने इमाम के साथ खड़े हैं। जुलूस में गोहर ए अजा, दास्तान ए कर्बला, रैनक ए अजा, बाहर ए रजा, फैज ए पंजतन और गुंचे इस्लाम मकामी अंजुनमों ने शिरकत की। जुलूस के दौरान सुरक्षा के इंतजाम रहे।



सिरसी में मातमी जुलूस निकालते शिया मुसलमान।

घर में घुसकर महिला की हत्या

कार्यालय संवाददाता, बिजनौर

अमृत विचार : कोतवाली शहर क्षेत्र के गांव काजीवाला में महिला की घर में घुसकर हत्या कर दी गई। महिला के परिजनों ने पड़ोसी अय्यूब के बेटों पर हत्या का आरोप लगाते हुए बताया कि बुलेट थोने को लेकर पुराना विवाद चल रहा था।

घटना गुरुवार दोपहर की है। बताते हैं कि मृतका जुबैदा (35) पत्नी तबक्कर घर पर अकेली थी तभी पड़ोस के अय्यूब के बेटे अमन, समीर और भूरा दीवार फांदकर घर में घुसे और जुबैदा के सिर पर किसी भारी वस्तु से हमला कर दिया। महिला की मौके पर ही मौत हो गई। स्थानीय लोगों और परिजनों के अनुसार, घटना का कारण बकरीद के दिन शुरू हुआ विवाद है। उस दिन आरोपियों ने महिला के घर के सामने भैंस नहलाने के दौरान पानी घर में डाल दिया था, जिसका विरोध करने

पर आरोपियों ने जुबैदा को जान से मारने की धमकी दी थी। इस संबंध में पुलिस और आईजीआरएस पर शिकायत भी की गई थी, लेकिन कोई कार्रवाई नहीं हुई।

परिजनों ने बताया कि मृतका के पति तबक्कर रिक्शा चलाने गए थे और दोनों बच्चे तौहद और नूरसबा, स्कूल में थे। इसी दौरान आरोपी युवकों ने दोबारा बुलेट धोना शुरू किया और विरोध करने पर झगड़ा कर बैठे। दरवाजा अंदर से बंद था, लेकिन आरोपी दीवार फांदकर अंदर घुसे और सिर पर वार कर महिला की हत्या कर दी। एसपी सिटी संजीव वाजपेई और कोतवाली पुलिस मौके पर पहुंची और शव को पोस्टमार्टम के लिए भेजा। एसपी सिटी संजीव वाजपेई ने बताया महिला का अय्यूब के बेटों से विवाद हुआ था। उसी दौरान आरोपियों ने सिर पर कोई भारी वस्तु मार दी, जिससे उसकी मौत हो गई। जांच की जा रही है।

महिला की संदिग्ध परिस्थितियों में मौत

बिजनौर, अमृत विचार : स्थाना थाना क्षेत्र के गांव मिठेपुर में गुरुवार देर रात महिला संगीता देवी की संदिग्धहालात में मौत हो गई। मायके पक्ष ने हत्या बताते हुए पति व ससुरालियों पर आरोप लगाए हैं। महिला के परिजनों ने बताया कि संगीता की शादी आठ वर्ष पूर्व राहुल कुमार पुत्र अमर सिंह निवासी मिठेपुर से की थी। तब से देहज को लेकर संगीता को प्रताड़ित किया जा रहा था। पति राहुल द्वारा दो लाख रुपये की मांग को लेकर दबाव बनाया जा रहा था। मांग पूरी न होने पर राहुल ने परिजनों के साथ मिलकर संगीता की हत्या कर दी। घटना की जानकारी मिलते ही मृतका के पिता सुनहरी सिंह पुत्र चंदक सिंह निवासी नवादा थाना चांदपुर मौके पर पहुंचे और आरोप लगाया कि उनकी बेटी की हत्या गला घोटकर की गई है। थाना प्रभारी अमित कुमार ने बताया कि पोस्टमार्टम रिपोर्ट के आधार पर जांच होगी।

लेखपालों ने की अभद्रता के आरोपी पर कार्रवाई की मांग

संवाददाता, बहजोई

अमृत विचार : चकबंदी लेखपाल संघ से जुड़े पदाधिकारियों ने चकबंदी लेखपाल के साथ पैमाइश के दौरान अभद्रता के विरोध में एडीएम को ज्ञापन सौंपा। उन्होंने लेखपाल पर हमला करने वालों के खिलाफ कार्रवाई कर उन्हें गिरफ्तार किए जाने की मांग उठाई।

संगठन के जिलाध्यक्ष मोटी देशवाल के नेतृत्व में पदाधिकारी कलेक्ट्रेट पर पहुंचे। जहां उन्होंने डीएम को संबोधित ज्ञापन एडीएम प्रदीप वर्मा को सौंपकर कहा कि 8 जुलाई को बहजोई के गांव फरीदपुर में पैमाइश के दौरान चकबंदी

लेखपाल नितिन कुमार कश्यप के साथ ग्रामीणों ने अभद्रता की थी। साथी लेखपाल के साथ मारपीट भी की थी। लेखपाल ने मुश्किल से जान बचाकर मौके से निकले। आरोपियों ने लेखपाल के हाथ में रखा मानचित्र भी फाड़ दिया। मामले में लेखपाल ने दो आरोपियों नामजद सहित तीन पर मामला दर्ज कराया था। लेकिन आरोपियों के खिलाफ कोई कार्रवाई नहीं हुई। लेखपाल पर हमला करने वाले आरोपियों को गिरफ्तार करने की पदाधिकारी ने मांग उठाई। इस दौरान सुशील कुमार, सुधांशु विनोत कुमार, अरविद, अंकित कुमार, विकास कुमार, मोनू कुमार, सूरज पहलवान, सतेंद्र आदि मौजूद रहे।

खबरें www.

amritvichar.com पर भी पढ़ें

पूर्वोत्तर रेलवे

सार्वजनिक अभियुचना (25000 वोल्ट शिरोपरि कर्षण तारों के उर्जित किये जाने के सम्बन्ध में)

भारतीय रेलवे

रेलवे लाइनों और परिसरों के सभी उपभोक्ताओं को एतद्वारा सूचना दी जाती है कि पूर्वोत्तर रेलवे के निम्नलिखित खण्ड पर 25000 वोल्ट, 50 हर्ट्ज ए.सी. शिरोपरि कर्षण तारों के सामने विनिर्दिष्ट तारीख को या बाद में उत्तरोत्तर रूप से उर्जित किया जायेगा। उस तारीख पर और बाद की तारीख से शिरोपरि कर्षण लाइन को सभी समय लगातार विद्युतमय माना जायेगा और कोई अनधिकृत व्यक्ति उस शिरोपरि लाइन की सामीप्यता अथवा में दाखिल होने या काम करने नहीं जायेगा। क्रम. सं. 1: खण्ड का नाम: पीलीभीत कर्षण उपकण्ट (Excl)-खादगी एसपी (Excl) के मध्य 25 केली फीडर वायर, रूजा प्रवाह की तारीख: 14.07.2025।

वर्माईष्ट ईआरडी मुजाधि / विद्युत-85 इन्जिनर्ग ट्रेनों में बीडी/सिगरेट न पिघें

सार-संक्षेप

पुलिस ने किया पैदल मार्च, उड़ाया झेन

संभल, अमृत विचार : एसपी उतरी राजेश कुमार श्रीवास्तव, आईपीएस सीओ संभल आलोक भाटी ने सावन महीने के पहले दिन शुक्रवार को कांवड़ यात्रा मार्ग पर पैदल मार्च किया। पैदल मार्च शंकर कॉलेज चौराहा से शुरू होकर अस्पताल चौराहा, बाल विद्या मंदिर स्कूल, आर्य समाज रोड, खम्मू सराय, नखासा चौराहा होते हुए कोतवाली पर पूर्ण हुआ। इस बीच पुलिस अधिकारियों ने झेन कैमरा उड़ान गिगानी को देखा और सुरक्षा को लेकर भी चर्चा की। वॉलंटियर से भी जानकारी हासिल की। इस दौरान पुलिस और अर्द्धसैनिक बल के जवान रहे।

जुमे की नमाज अदा की, सुरक्षा प्रबंध रहे

संभल, अमृत विचार : संभल में शुक्रवार को जुमे की नमाज को लेकर पुलिस प्रशासन सतर्क रहा। शहर की जामा मस्जिद सहित दूसरी मस्जिदों में मुस्लिम समुदाय के लोगों ने जुमे की नमाज अदा करते हुए दुआ मांगी। संभल की जामा मस्जिद में सर्वे के विरोध में पिछले वर्ष 24 नवंबर को हुई हिंसा के बाद से जुमे की नमाज को लेकर सुरक्षा और निगरानी के खस इंतजाम किए जाते हैं। शुक्रवार को भी जामा मस्जिद पर पुलिस और अर्द्धसैनिक बल की तैनाती की गई। दूसरी मस्जिदों पर भी सुरक्षा और निगरानी के प्रबंध किए गए। मुस्लिम समुदाय के लोगों ने मस्जिदों में निर्धारित समय पर नमाज अदा की और दुआ मांगी।

स्कूल परिसर में पौधे लगाकर सुरक्षा का लिया संकल्प

संभल/रजपुरा, अमृत विचार : रजपुरा विकास खंड क्षेत्र के गांव जहानपुर के प्राथमिक विद्यालय में विभिन्न प्रजातियों के पौधे लगाकर उनकी सुरक्षा का संकल्प लिया गया। जिसमें ग्राम विकास अधिकारी रिकू सैनी ने एक पेड़ मां के नाम से पौधे लगाए। प्रधानाध्यापक गौरव यादव ने कहा कि उन्हें पेड़ पौधे से लगाव रहता है। पहले भी विद्यालय परिसर में बड़े स्तर पर पौधरोपण किया था। इस दौरान विद्यालय प्रबंध समिति अध्यक्ष अजयपाल सिंह, तेजपाल सिंह, नसीम अहमद, जगदीश सिंह रहे।

घर से बाड़कें चोरी कर पहिये और बैटरी ले गए चोर

मंडावर, अमृत विचार : लक्ष्मण पुत्र बुधराम सिंह निवासी सीमली कलां गुरुवार को अपनी बहन नरेश के घर दयालवाला आया था। जहां वह बाइक घर के बाहर खड़ी कर सो गया। रात में किसी समय चोरों ने उसकी बाइक चुरा ली। सुबह तलाश करने पर शेखुपुरा में शराब की दुकान से आगे उसकी बाइक जंगल में पड़ी हुई मिली, जिसमें बाइक के दोनों पहिए और बैटरी गायब थी। मोहल्ला काजियान किरतपुर निवासी अनुज पुत्र बुजेश गुरुवार को नांगल में जागरण में जा रहा था। वह अपनी बाइक मंडावर के मोहल्ला नाजीम के घर के बाहर खड़ी करके चला गया। रात में किसी समय चोरों ने उसकी बाइक चुराई और उसके भी दोनों पहिए और बैटरी निकाल जंगल में छोड़ दिये। मंडावर के मोहल्ला कस्सावान निवासी नासिर पुत्र नाजिम के घर के बहार खड़ी बाइक भी चोरी हो गई, जिसमें उसके भी पहिए और बैटरी नहीं थी। यह बाइक भी जंगल में पड़ी हुई मिली। शुक्रवार को बाइक मालिकों ने तहरीर दी।

सांप के डसने से बच्चे की मौत

बिजनौर, अमृत विचार : धामपुर क्षेत्र के गांव चंचलपुर में 6 वर्षीय मासूम राघव की सांप के काटने से मौत हो गई। गुरुवार दोपहर राघव घर में सोफे पर बैठा था, तभी सांप ने उसके पैर में काट लिया। परिजन उसे लेकर सरकारी अस्पताल पहुंचे, लेकिन परिजनों को आरोप है कि चिकित्सकों ने एंटी स्नेक वेनम इंजेक्शन लगाए बिना ही उसे मृत घोषित कर दिया। परिजन चिकित्सक की बातों से संतुष्ट नहीं हुए और पूरी रात उसे झाड़ू-फूक कराने वालों के पास लेकर घूमते रहे। बच्चे में थडकन और नाडी दिखाई देने पर परिजन उसे सांप काटने का देसी इलाज कराने वालों के पास ले गए। लेकिन शुक्रवार सुबह बच्चे की सांस बंद हो गई। मृतक के पिता प्रदीप ने बताया कि चिकित्सकों ने जल्दबाजी में मेरे बेटे को मृत घोषित कर दिया। सीएचसी प्रभारी डॉ. वीके स्नेही ने बताया कि बच्चे को अस्पताल लाने तक मौत हो चुकी थी। ऐसे में एंटी स्नेक वेनम इंजेक्शन देना संभव नहीं था।

रोजगार सेवकों ने प्रदर्शन कर उठाई मानदेय की मांग

संभल/जुनावई, अमृत विचार : विकास खंड जुनावई के रोजगार सेवकों ने घरना प्रदर्शन कर चार माह से मानदेय न मिलने और कम्प्यूटर आपरेटर के कम आने की समस्या उठाई। बीडीओ अखिलेश कुमार को ज्ञापन सीपेपर समस्याओं के समाधान की मांग की। बीडीओ ने मानदेय को लेकर मनरेगा डीसी से बात कर जल्द ही रोजगार सेवकों को मानदेय दिलाए का आश्वासन दिया। इस दौरान ब्लॉक अध्यक्ष ओमकार सिंह, राजवीर सिंह, भुवनेश, श्रीपाल, उमेश कुमार, दीपेश कुमार, प्रमोद कुमार, ओमपाल सिंह, नीराम कुमार आदि रहे।

तिब्बत धर्म गुरु को दी जन्मदिन की बधाई

संभल, अमृत विचार : जितेंद्र वर्मा समाज कल्याण समिति के राष्ट्रीय अध्यक्ष जितेंद्र वर्मा ने तिब्बत के आध्यात्मिक गुरु दलाई लामा को जन्मदिन की बधाई दी है। उन्होंने विषय शांति के लिए सामाजिक बुराइयों को दूर करने में जीवन समाजसेवा में लगाया।

पुलिस ने पकड़े दो चोर, जेवर बरामद

असमोली, अमृत विचार : थाना पुलिस ने मालपुर पाकबड़ा रोड पर बनी चेक पोस्ट पर चेंकिंग के दौरान दो चोरों को गिरफ्तार किया है। पुलिस ने बताया कि पकड़े गए आरोपी आस मोहम्मद निवासी गांव बेला और रिजवान निवासी गांव बेला हैं। इनके कब्जे से जेवर, 9 हजार रुपये और चोरी की घटना में इस्तेमाल टोपी बरामद किया है। बताया कि 24 मई को शाहिद हुसैन निवासी गांव मालपुर उर्फ मलपुरा और 24 जून को सत्यवीर सिंह निवासी गांव भैसोड़ा ने चोरी को लेकर मुकदमे दर्ज कराए थे।

कोचिंग संचालक ने की पुलिस भर्ती के नाम पर ठगी

संभल, अमृत विचार : रजपुरा थाना इलाके में अनुपूशहर में कोचिंग सेंटर चलाने वाले व्यक्ति ने पुलिस में नौकरी के नाम पर लाखों की ठगी कर ली। सिसौना डांडा थाना रजपुरा निवासी आशाराम गौतम नौकरी की तैयारी कर रहा था। वह अनुपूशहर के कोचिंग सेंटर पर कोचिंग के लिए जाता था। इसी दौरान कोचिंग संचालक ने उसे पुलिस में भर्ती करा देने का झंझा देकर लाखों रुपये ठग लिए। पुलिस अब आरोपी की तलाश में जुटी है।

पीडीए को मजबूत करें सपा कार्यकर्ता

बहजोई, अमृत विचार : समाजवादी पार्टी के कैप कार्यालय पर बैठक में जिलाध्यक्ष अस्मर अली अंसारी ने कहा कि पीडीए को मजबूत करने लिए जिले की सभी विधानसभाओं में कार्यक्रम किए जा रहे हैं। उन्होंने कहा कार्यकर्ता वोट बनाने पर भी ध्यान दें। जिससे पार्टी को मजबूती मिलेगी। जिला महासचिव कृष्ण मुरारी शंखकार ने कहा कि पार्टी को घर घर जाकर मजबूत करने का काम करें। इस दौरान विमलेश कुमारी, ताहिर उल्ला खान, उमेश यादव, शोभित कुमार काका, सहाम कुरेशी, सूरज यादव, भावना सक्सेना, पप्पू यादव, सुनीता यादव, सोनी ठाकुर, सत्यभान यादव, उमेश गुला, मनोज शर्मा, मुकेश यादव रहे।

तीर्थों, मंदिरों की 7 करोड़ से बदलेगी तस्वीर

कार्यालय संवाददाता, संभल



हल्लू सराय में चामुंडा मंदिर के निकट मौजूद एसडीएम विकास चंद्र।

एसडीएम ने प्राचीन श्री कल्कि विष्णु मंदिर का किया दौरा, कहा-सर्वे के बाद भेजेगें प्रस्ताव

अधिकारियों ने दौरा किया और अब प्रशासन द्वारा जीर्णोद्धार कार्य के लिए सर्वे किया जा रहा है। शुक्रवार को एसडीएम विकास चंद्र मोहल्ला कोट पूर्वी में स्थित प्राचीन श्री कल्कि विष्णु मंदिर पहुंचे। एसडीएम ने मंदिर की स्थिति को देखने के साथ ही जानकारी हासिल की। देखा कि मंदिर के जीर्णोद्धार को लेकर क्या-क्या काम कराया जा सकता है। एसडीएम विकास चंद्र ने बताया कि पर्यटन विभाग के अधिकारी आए थे तो उनसे बात हुई है। श्री कल्कि विष्णु मंदिर का दौरा किया है। श्री कल्कि मंदिर, शंख महादेव के अलावा कूपों पर जीर्णोद्धार कार्य होना है। यम तीर्थ में नगर पालिका द्वारा काम कराया जा रहा है। वहां और काम कराया जाना है। सर्वे किया जा रहा है। सर्वे पूर्ण करने के बाद 7 करोड़ रुपये के बजट को लेकर पर्यटन विभाग को प्रस्ताव भेजा जाना है।

एक नजर

मिर्जापुर, सोनभद्र व भदोही बनेंगे ग्रामीण पर्यटन केंद्र

अमृत विचार, लखनऊ : मिर्जापुर अब ग्रामीण पर्यटन के क्षेत्र में पहचाना जाएगा, गांवों का आर्थिक परिदृश्य बदलने के लिए पर्यटन विभाग ने योजना तैयार की है। योजना के तहत मिर्जापुर, सोनभद्र और भदोही के चयनित गांवों को ग्रामीण और कृषि पर्यटन के केंद्र के रूप में विकसित किया जाएगा। यह योजना पांच चरणों में लागू की जाएगी, पहले चरण में आठ गांवों को चुना गया है।इन गांवों में स्थानीय संस्कृति, शिल्प और आजीविका को बढ़ावा देने के लिए पर्यटन को एक माध्यम बनाया जाएगा। पर्यटन और संस्कृति मंत्री जयवीर सिंह ने बताया कि मिर्जापुर में शुरू हो रही योजना अंतर्गत हर गांव में एक स्थानीय समन्वयक होगा, जिसे जिला और राज्य स्तर की टीमें का सहयोग मिलेगा। प्रत्येक गांव में कम से कम बार होमस्टे बनाए जाएंगे।

भाजपा संगठन में फिर नई पारी शुरू कर सकते हैं केशव मोर्य

राज्यपाल से मिलने के पीछे उप मुख्यमंत्री पद से त्यागपत्र देने की अटकलें, शीर्ष नेतृत्व ने प्रदेश अध्यक्ष के लिए मनाया

राज्य ब्यूरो, लखनऊ

अमृत विचार : योगी सरकार और भाजपा संगठन में फेरबदल की उलटी गिनती शुरू हो गई है। उप मुख्यमंत्री केशव प्रसाद मोर्य जल्द की सरकार से बड़ा संगठन के अपने बयान को साकार करते हुए प्रदेश अध्यक्ष की कुर्सी दूसरी बार संभाल सकते हैं। हालांकि वे राष्ट्रीय अध्यक्ष बनने की जुगत लगा रहे थे, लेकिन प्रधानमंत्री मोदी के निर्देश पर गृह मंत्री अमित शाह ने उन्हें यूपी संगठन के मुखिया बनने के लिए लगभग मना लिया है। राज्यपाल से शुक्रवार को मुलाकात के पीछे भी बदलाव के निहितार्थ निकाले जा रहे हैं।



राज्यपाल आनंदीबेन से मुलाकात के दौरान पुस्तक भेंट करते उप मुख्यमंत्री केशव मोर्य।

भाजपा सूत्रों के अनुसार, उप मुख्यमंत्री केशव प्रसाद मोर्य जल्द ही अपने पद से इस्तीफा दे सकते हैं। पार्टी नेतृत्व उन्हें उत्तर प्रदेश भाजपा का नया प्रदेश अध्यक्ष बनाने की तैयारी कर रहा है। कहा जा रहा है कि

केशव मोर्य शुरू में प्रदेश अध्यक्ष पद संभालने को लेकर इच्छुक नहीं थे, लेकिन हाल ही में दिल्ली में केंद्रीय गृह मंत्री अमित शाह सहित पार्टी के अन्य वरिष्ठ नेताओं से मुलाकात के बाद उन्होंने अपनी सहमति दे दी है।

मंत्रिमंडल में कौन लेगा मोर्य की कुर्सी

योगी मंत्रिमंडल में फेरबदल का मामला लंबे समय से टलता आ रहा है, अब केशव की नई ताजपोशी के साथ बदलाव तय है। लेकिन केशव प्रसाद मोर्य की उप मुख्यमंत्री की कुर्सी पर किसे बैठाया जाएगा, यह बड़ा सवाल है। फिलहाल भाजपा इसके जवाब में केंद्रीय नेतृत्व पर आश्रित है। वर्तमान मंत्रिमंडल में कोई ऐसा चेहरा किसी को नजर नहीं आ रहा है, जिसे फौरी तौर पर मोर्य का उत्तराधिकारी मान लिया जाए। मोर्य का कद कभी पार्टी में सीएम योगी से बड़ा था, लेकिन मुख्यमंत्री बनने के बाद योगी ने अपनी ईमानदारी, कर्मठता, विकास और इससे भी बड़ा प्रबल हिंदुत्व के चेहरे से न सिर्फ यूपी में बल्कि देशभर में मोदी को टक्कर देते दिखते हैं।

सूत्रों के अनुसार, भाजपा का केंद्रीय नेतृत्व 13 जुलाई के बाद कभी भी उनके नाम की आधिकारिक घोषणा कर सकता है। इसके पहले बकायदा चुनाव कार्यक्रम घोषित करके अकेले मोर्य का ही नामांकन करकर एक तरह से मनोनयन तय हो जाएगा। मोर्य को सपा के पीडीए के

लगा हुआ है। प्रमुख रूप से मिलने वालों में विधायक रामचंद्र यादव, अनिल मोर्य, गुरुप्रसाद मोर्य, तेजपाल नागर समेत प्रयागराज गंगापार की जिलाध्यक्ष निर्मला पासवान प्रमुख रहें। सोशल मीडिया मंच पर मोर्य ने शुक्रवार को सपा मुखिया को निशाना साधते हुए लिखा टोपी लाल, नियत काली-सपा की सोच तुष्टिकरण वाली। इसके बाद उन्होंने कांग्रेस पर भी हमला बोला है, एक पोस्ट में लिखा है कि कभी एक रुपये में 85 पैसा चुराकर कांग्रेस गांधी परिवार को भेंट चढ़ाया करती थी। इस पार्टी के अब असल सरदार हैं राहुल गांधी.. राहुल को चोरी शब्द से अधिक लगाव हो गया है।



अपराधियों की नजर से बचा व्यक्ति ही सुरक्षित

अमृत विचार, लखनऊ : सपा प्रमुख अखिलेश यादव ने कहा है कि प्रदेश सरकार का दावा था कि अपराधी अपराध छोड़ देंगे या फिर प्रदेश छोड़ देंगे। लेकिन हकीकत यह है कि यहां सिर्फ अपराधी बेखौफ हैं, प्रदेश में वही व्यक्ति सुरक्षित है जो अपराधियों की नजर से बचा हुआ है। भाजपा सरकार में पूरा प्रदेश जंगलराज में बदल गया है। पुलिस निरंकुश है, मुख्यमंत्री अपने भाषणों से आत्ममुग्ध हैं। शासन-प्रशासन गहरी नींद में सोया हुआ है। सपा प्रमुख ने शुक्रवार को जारी बयान में कहा कि कोई दिन तो नहीं जाता है, जब राजधानी सहित अन्य जिलों में अपराधिक वारदातें न होती हों।

हर जरूरतमंद के साथ खड़ी है सरकार : योगी

मुख्यमंत्री ने गोरखपुर में जनता दर्शन में सुनीं 200 लोगों की समस्याएं, अफसरों को दिए निर्देश

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने लगातार दूसरे दिन शुक्रवार को गोरखनाथ मंदिर परिसर में ‘जनता दर्शन’ के तहत करीब 200 लोगों की समस्याएं सुनीं। सभी को आश्वस्त किया कि समस्याओं का समाधान सुनिश्चित किया जाएगा। सरकार हर जरूरतमंद के साथ खड़ी है। मुख्यमंत्री ने अधिकारियों को संबोधित मामलों के निस्तारण के निर्देश दिए।

मुख्यमंत्री शुक्रवार सुबह जनता दर्शन में गोरखनाथ मंदिर परिसर में कुर्सियों पर बैठए गए लोगों तक पहुंचे और एक-एक करके सबकी समस्याएं सुनीं। अधिकारियों से कहा कि जनता की हर पीड़ा का निवारण सुनिश्चित किया जाए। इसमें किसी भी तरह की शिथिलता नहीं होनी चाहिए। मुख्यमंत्री के



गोरखपुर के गोरखनाथ मंदिर में आयोजित जनता दर्शन में लोगों की समस्याएं सुनते मुख्यमंत्री योगी, साथ में मौजूद अधिकारी।

सावन के पहले दिन योगी ने किया रुद्राभिषेक

देवाधिदेव महादेव को अत्यंत प्रिय पावन सावन माह के पहले दिन मुख्यमंत्री व गोरक्षपीठाधीश्वर योगी आदित्यनाथ ने शुक्रवार प्रातः काल रुद्राभिषेक व हवन किया। रुद्राभिषेक का अनुष्ठान पूर्ण कर उन्होंने वराचर जगत के कल्याण और सभी के सुख-समृद्धि की प्रार्थना की।

समक्ष जनता दर्शन में एक महिला समेत कई लोग इलाज के लिए आर्थिक सहायता की गुहार लेकर

पहुंचे। योगी ने उन्हें आश्वस्त किया कि सरकार इलाज के लिए भरपूर मदद करेगी। अधिकारियों को निर्देश दिया कि इलाज से जुड़ी एस्टीमेट की प्रक्रिया को जल्द से जल्द पूर्ण करा कर शासन में उपलब्ध कराया जाए।

भरपूर खाद उपलब्ध शोषण बर्दाश्त नहीं

अमृत विचार, लखनऊ : मुख्यमंत्री योगी आदित्यनाथ ने कहा कि प्रदेश में भरपूर खाद उपलब्ध है। किसानों का शोषण कतई बर्दाश्त नहीं है। योगी ने कहा है कि उर्वरक के वितरण में असामाजिक तत्वों द्वारा कालाबाजारी, जमाखोरी, ओवररेंटिंग, टैगिंग आदि से किसान प्रभावित न हों, इसपर विशेष ध्यान रखते हुए कार्रवाई की जा रही है। कृषि मंत्री सुप्रताप शाही ने उर्वरक के बारे में जानकारी देते हुए बताया कि इसकी कहीं भी कोई किल्लत नहीं है। प्रदेश में विगत वर्ष (खरीफ 2024 में 31 जुलाई, 2024 तक) यूरिया उर्वरक की कुल खपत 18.98 लाख एमटी हुई थी। खरीफ 2025 में माह जून तक निश्चित लक्ष्य 12.52 लाख एमटी के सापेक्ष 10 जुलाई तक 28.56 लाख एमटी उपलब्ध कराई गई।

जनसंख्या स्थिरता पखवाड़ा शुरू

18 तक होंगे विभिन्न कार्यक्रम

राज्य ब्यूरो, लखनऊ

अमृत विचार : राष्ट्रीय स्वास्थ्य मिशन की मिशन निदेशक डॉ. पिकी जोवेल ने कहा कि परिवार नियोजन केवल जनसंख्या नियंत्रण नहीं, बल्कि महिलाओं की सेहत, बच्चों के पोषण और पूरे परिवार के भविष्य की नींव है। अभियान के माध्यम से प्लिकिस्कीय सेवाएं लोगों तक पहुंचें और हर दंपति को सही विकल्प मिले। मिशन निदेशक, विश्व

जनसंख्या दिवस पर आयोजित अभियान को लेकर शुक्रवार को एनएचएम कार्यालय में जानकारी दे रही थीं। उन्होंने बताया कि प्रदेश में जनसंख्या स्थिरता अभियान 18 जुलाई तक चलेगा। इस वर्ष की थीम ‘मां बनने की उम्र वही, जब तन और मन की तैयारी सही’ है। अभियान अंतर्गत संचालित विशेष पखवाड़े का उद्देश्य परिवार नियोजन के महत्व को जन-जन तक पहुंचाना, जागरूकता बढ़ाना है।

विलुप्त बूढ़ी राप्ती नदी के पुनरोद्धार का कार्य शुरू

राज्य ब्यूरो, लखनऊ

अमृत विचार : श्रावस्ती में बूढ़ी राप्ती नदी के पुनर्जीवित करने की प्रक्रिया शुरू हो गई है। इससे न सिर्फ पर्यावरणीय संतुलन बनाए रखने में मदद मिलेगी, बल्कि आसपास के किसानों के लिए जीवनदायिनी बनेगी।

बूढ़ी राप्ती नदी की कुल लंबाई 67.03 किमी है, और इसका कैचमेंट एरिया 18356.64 हेक्टेयर है। नदी का 16.91 किमी हिस्सा अवरोधित है, जबकि शेष 51.12 किमी का हिस्सा स्वाभाविक रूप में



श्रावस्ती में फावड़ा चलाकर कार्य की शुरुआत करते अधिकारी, साथ में अन्य।

मौजूद है। नदी के पुनर्जीवित होने से आसपास के किसानों को जल आपूर्ति में मदद मिलेगी, जिससे उनकी कृषि गतिविधियों में बढ़ोतरी होगी। बूढ़ी राप्ती नदी 54 ग्रामों से गुजरती है और अंत में राप्ती नदी में

मिल जाती है। सर्वेक्षण के आधार पर यह स्पष्ट हुआ है कि नदी के प्रवाह क्षेत्र में कोई बड़ा परिवर्तन नहीं हुआ है।

श्रावस्ती के जिलाधिकारी अजय कुमार द्विवेदी ने बताया कि बूढ़ी राप्ती नदी को पुनर्जीवित करने के लिए रिमोट सेंसिंग तकनीकी से नदी के संरेखण का चिन्हांकन के साथ फावड़ा चलाकर कार्य का शुरू हुआ। बरसात के बाद नदी की सफाई और प्रवाह को पुनः ठीक करने का कार्य गृहद स्तर पर किया जाएगा, ताकि नदी अगले वर्ष अपने स्वाभाविक रूप में लौट सके।

शिकायतों के निस्तारण में देवीपाटन मंडल ने मारी बाजी

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ की निगरानी से जन शिकायतों के निस्तारण की प्रक्रिया में तेजी आई है। आईजीआरएस की जून माह की रिपोर्ट में देवीपाटन मंडल ने जन शिकायतों के निस्तारण में बाजी मारी है। जबकि वाराणसी मंडल ने दूसरा और बस्ती मंडल ने तीसरा स्थान प्राप्त किया है।

देवीपाटन मंडलायुक्त शशि भूषण लाल सुशील ने बताया कि

● वाराणसी दूसरे तो बस्ती मंडल तीसरे स्थान पर, मंडलायुक्तों को फीडबैक लेने का मिमा

मंडल के जिलों क्रमशः श्रावस्ती, बहराइच, गोंडा और बलरामपुर में जनशिकायतों के पारदर्शी और त्वरित समाधान के लिए कई बिंदुओं पर लगातार काम किया जा रहा है। वह खुद मंडल के सभी जिलों के जनशिकायतों के निस्तारण के पहलुओं की मॉनीटरिंग करते हैं। रैंडम पांच शिकायतकर्ता से मंडलायुक्त कार्यालय से फीडबैक लिया जाता है।

सीएम डैशबोर्ड में जालौन को फिर पहला स्थान

अमृत विचार, लखनऊ : सीएम डैशबोर्ड की जून माह की रिपोर्ट में प्रदेशभर में जालौन ने बेहतरीन प्रदर्शन करते हुए पहला स्थान प्राप्त किया है। यह जिला पिछले छह माह से टॉप पर बना हुआ है। वहीं, टॉप फाइव जिलों में क्रमशः शाहजहांपुर, अंबेडकरनगर, महाराजगंज और श्रावस्ती ने जगह बनाई है। सीएम डैशबोर्ड द्वारा हर माह जिलों के राजस्व कार्यों, विकास कार्यों और कानून-व्यवस्था पर रिपोर्ट जारी

की जाती है। डैशबोर्ड द्वारा प्रदेशभर के जिलों में 49 विभागों के 109 कार्यक्रमों की विभिन्न मानकों के आधार पर समीक्षा के बाद जिलों की रैंकिंग जारी की जाती है।

सीएम डैशबोर्ड की जून माह की रिपोर्ट के अनुसार एक बार फिर जालौन ने प्रेशा में पहला स्थान हासिल किया है। यह रिपोर्ट उन जिलों के प्रदर्शन का मूल्यांकन करती है, जिन्होंने प्रशासनिक दक्षता, विकास कार्यों, और राजस्व

प्रबंधन में उल्लेखनीय कार्य किए हैं। बता दें कि जालौन लगातार छह महीने से मुख्यमंत्री डैशबोर्ड पर पहले स्थान पर बना हुआ है। मुख्यमंत्री डैशबोर्ड की जून माह की रिपोर्ट में प्रदेश के टॉप फाइव जिलों में शाहजहांपुर, अंबेडकरनगर, महाराजगंज और श्रावस्ती शामिल हैं। प्रत्येक जिले ने प्रशासनिक कसौटियों पर खुद को साबित किया है, जो प्रदेश के समग्र विकास में योगदान दे रहे हैं।


वर्ग पहेली-29

बाएं से दाएं

1. जर्मनी का एक प्रसिद्ध राजनीतिक दल जिसका पराभव द्वितीय विश्वयुद्ध में हुआ
2. उक्त दल का सदस्य।
1. हंसने का उपक्रम
2. हंसने का तरीका।
7. जो जनता के लिए उपयोगी या हितकर हो (बात या काम)।
10. 1. जो सुलझी न हो, जो सुलझाई न जा सकी हो, उलझी हुई
2. जिस समस्या का समाधान न किया गया हो उसका विशेषण।

ऊपर से नीचे

3. सहयोग या सहायता करने वाला व्यक्ति।
4. 1. खोटे या दुष्ट होने की अवस्था
5. रोला छंद का एक नाम।
6. पाश्चात्य चिकित्सा प्रणाली या पद्धति अर्थात एलोपैथी द्वारा उपचार



करने वाला डॉक्टर।

8. 1. बहुत अधिक थका हुआ, शिथिल, थका-मांदा, अशक्ति
2. जो असफल होने पर उत्साह रहित हो गया हो, परत।
9. 1. उत्तरी मात्रा जितना एक बार में पेरने या पीसने के लिए चक्की में डाला जाए
2. उत्तना अंश जितना एक बार में बनाया या पकाया जाए
3. कठोर प्रहार, चोट।

वर्ग पहेली -28 का हल

1	2	3	4
च	ना	उ	अ
5	सा	गू	दा
6	ज़	री	फ़
7	खं	चो	क
8	झं	झ	न
9	पो	त	क

सुडोकू -36

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

	8		7		4		1
3				6	5	7	
	7		4				8
6			7	3			8
1						9	
5		1		8			2
	9			4		7	
	3	2	8				
8	4		1			3	

5	9	1	3	2	7	4	8	6	
7	8	3	4	6	1	9	5	2	
6	2	4	5	8	9	3	7	1	
1	3	8	2	4	6	5	9	7	
2	5	7	9	1	3	8	6	4	
4	6	9	8	7	5	2	1	3	
8	1	5	6	3	4	7	2	9	
3	7	2	1	9	8	6	4	5	
9	4	6	7	5	2	1	3	8	



	बाजार	सेंसेक्स ▼	निफ्टी ▼
बंद हुआ	 82,500.47	 25,149.85	
गिरावट	 689.81	 205.40	
प्रतिशत में	 0.83	 0.81	

आईटी-वाहन शेयरों में बिकवाली से बाजार धड़ाम

मिले जुले वैश्विक रुझान के बीच तीसरे दिन बड़ी गिरावट , सेंसेक्स 690 तो निफ्टी 205 अंक लुढ़का

मुंबई, एजेंसी

मिले-जुले वैश्विक रुझानों के बीच सूचना प्रौद्योगिकी (आईटी), वाहन और बिजली शेयरों में भारी बिकवाली से शुक्रवार को घरेलू शेयर बाजार लगातार तीसरे दिन गिरावट के साथ बंद हुआ। सेंसेक्स 690 अंक लुढ़क गया जबकि निफ्टी में 205 अंको की गिरावट आई।

वैश्विक बाजारों में मिले-जुले रुख के बीच अमेरिकी शुल्क को लेकर जुड़ी अनिश्चितताओं ने भी निवेशकों की धारणा पर असर डाला। बीएसई का सेंसेक्स 689.81 अंक गिरकर 82,500.47 अंक पर बंद हुआ। एनएसई का निफ्टी भी 205.40 अंक गिरकर 25,149.85 अंक पर बंद हुआ। साप्ताहिक आधार पर बीएसई सेंसेक्स में 932.42 अंक की गिरावट देखी गई जबकि एनएसई निफ्टी में

जापान में चीन के अंतर को भर सकता है भारत

नई दिल्ली, एजेंसी

परिधान निर्यात संवर्धन परिषद (एईपीसी) ने शुक्रवार को कहा कि जापान को सिले-सिलाए कपड़ों के बड़े निर्यातक चीन की घटती हिस्सेदारी से जो कमी आई है, भारत में उसे पूरा करने की क्षमता है। एईपीसी ने कहा कि परिषद प्रमुख जापानी ब्रांड और खुदरा शृंखलाओं के साथ निर्यात बढ़ाने और निवेश आकर्षित करने के लिए टोक्यो में उच्च-स्तरीय प्रतिनिधिमंडल का नेतृत्व कर रही है। जो 15-17 जुलाई तक टोक्यो में आयोजित ‘इंडिया टेक्स ट्रेड फेयर’ में भाग लेगा।

भारत के 150 से अधिक

	बाजार	सेंसेक्स ▼	निफ्टी ▼
बंद हुआ	 82,500.47	 25,149.85	
गिरावट	 689.81	 205.40	
प्रतिशत में	 0.83	 0.81	



● **बाजार पर अमेरिकी शुल्क से जुड़ी अनिश्चितताओं ने भी डाला असर**

311.15 अंक यानी 1.22 प्रतिशत की नरमी रही। सेंसेक्स में शामिल कंपनियों में से टीसीएस का शेयर जून तिमाही के नतीजे आने के बाद 3.46% नुकसान में रहा। टीसीएस ने जून तिमाही में शुद्ध लाभ 6% बढ़कर 12,760 करोड़ होने की सूचना दी है। रुपये में राजस्व 1.3% बढ़कर 63,437 करोड़ रुपये हो गया। इसके अलावा महिंद्रा एंड महिंद्रा, भारती एयरटेल, टाटा मोटर्स, टाइटन,

मिड और स्कॉल कैप में आई गिरावट

छोटी कंपनियों से संबंधित बीएसई स्मालकैप सूचकांक में 0.70% की गिरावट रही जबकि मझोली कंपनियों से जुड़ा मिडकैप सूचकांक 0.65% नुकसान में रहा। क्षेत्रवार सूचकांकों में प्रौद्योगिकी खंड में सर्वाधिक 1.85% की गिरावट देखी गई जबकि आईटी खंड में 1.65%, वाहन खंड में 1.72% और तेल एवं गैस खंड में 1.28% की गिरावट रही। बीएसई पर सूचीबद्ध 2,450 शेयर गिरावट के साथ बंद हुए जबकि 1,557 शेयर बढ़त के साथ बंद हुए। वहीं 158 अन्य कंपनियों के शेयर अपरिवर्तित रहे।

एचसीएल टेक, बजाज फाइनेंस, रिलायंस इंडस्ट्रीज, ट्रेट, इन्फोसिस और एचडीएफसी बैंक के शेयर भी गिरावट के साथ बंद हुए। दूसरी तरफ, लाभ में रहने वाले शेयरों में हिंदुस्तान यूनिलीवर लिमिटेड (एचयूएल) के शेयरों में 4.61% की तेजी रही। इसके अलावा एक्सिस बैंक, एनटीपीसी, इटर्नल (पूर्व में जेमैटो) और भारतीय स्टेट बैंक शामिल हैं।

पुरानी कारों की बिक्री 8- 10% बढ़ने का अनुमान : क्रिसिल

कोलकाता। पुरानी कारों की बिक्री में चालू वित्त वर्ष में 8-10% की वृद्धि होने की उम्मीद है। रेंटिंग एजेंसी क्रिसिल रेंटिंस् ने यह अनुमान लगाया है।

रिपोर्ट में कहा कि बढ़ते डिजिटल उपयोग और बेहतर वित्तीय पहुंच से चालू वित्त वर्ष में पुरानी कारों की बिक्री लगभग 60 लाख इकाई तक पहुंच सकती है। पुरानी कारों की तुलना में नई कारों की बिक्री का अनुपात बढ़कर 1.4 हो गया है, जो पांच साल पहले एक से भी कम था। पुरानी कारों का बाजार मूल्य चार लाख करोड़ होने का अनुमान है। इस क्षेत्र में संगठित कंपनियों को नवीनीकरण, लॉजिस्टिक और वित्तपोषण पर उच्च परिचालन लागत का सामना करना पड़ रहा है। मजबूत राजस्व वृद्धि से चालू वित्त वर्ष और अगले वित्त वर्ष (2026-27) में परिचालन लाभ के स्तर पर संतुलन कायम होने की उम्मीद है। रेंटिंस् ने कहा कि कंपनियों की कर्ज साख धन जुटाने और वृद्धि को सहारा देने को नकदी बनाए रखने पर निर्भर करेगी।

कारोबार/कृषि

एशियाई बाजार में दिखा मिला-जुला असर

एशिया के अन्य बाजारों में दक्षिण कोरिया का कॉर्पोरी और जापान का निक्की गिरावट के साथ बंद हुए जबकि चीन का शंघाई कम्पोजिट और हांगकांग का हैंग सेंग बढ़त के साथ बंद हुए। यूरोप के प्रमुख बाजारों में दोपहर कारोबार में गिरावट का रुख था। गुरुवार को अमेरिकी बाजार सकारात्मक रहा। वैश्विक तेल मानक ब्रेंट क्रूड 0.31% बढ़कर 68.85 डॉलर प्रति बैरल पर पहुंच गया। शेयर बाजार के मुताबिक, विदेशी संस्थानगत निवेशकों ने गुरुवार को 221.06 करोड़ के शेयर खरीदे हैं।

अपजीकृत मंचों को लेकर रहे सतर्क : बीएसई-एनएसई

नई दिल्ली। शेयर बाजारों बीएसई और एनएसई ने निवेशकों को अपजीकृत ऑनलाइन बॉण्ड मंच प्रदाताओं (ओबीपीपी) के साथ लेनदेन को लेकर शुक्रवार को आगाह किया। इन मंचों की लोकप्रियता के बीच निवेशकों को सतर्क रहने की सलाह दी गई है। ये मंच बॉण्ड जैसे निश्चित-आय वाले कई साधनों तक आसान पहुंच प्रदान करते हैं। दोनों शेयर बाजारों ने संयुक्त बयान में कहा कि निवेशक किसी भी ऑनलाइन बॉण्ड मंच के जरिये निवेश करने से पहले कई प्रमुख कारकों पर विचार करें। इनमें बॉण्ड की क्रेडिट रेटिंग, जारीकर्ता का पुनर्भुगतान रिकॉर्ड, निवेश साधन की तरलता, निपटान समय-सीमा और कर संबंधी प्रभाव शामिल है।

पुरानी कारों की बिक्री 8- 10% बढ़ने का अनुमान : क्रिसिल

कोलकाता। पुरानी कारों की बिक्री में चालू वित्त वर्ष में 8-10% की वृद्धि होने की उम्मीद है। रेंटिंग एजेंसी क्रिसिल रेंटिंस् ने यह अनुमान लगाया है।

रिपोर्ट में कहा कि बढ़ते डिजिटल उपयोग और बेहतर वित्तीय पहुंच से चालू वित्त वर्ष में पुरानी कारों की बिक्री लगभग 60 लाख इकाई तक पहुंच सकती है। पुरानी कारों की तुलना में नई कारों की बिक्री का अनुपात बढ़कर 1.4 हो गया है, जो पांच साल पहले एक से भी कम था। पुरानी कारों का बाजार मूल्य चार लाख करोड़ होने का अनुमान है। इस क्षेत्र में संगठित कंपनियों को नवीनीकरण, लॉजिस्टिक और वित्तपोषण पर उच्च परिचालन लागत का सामना करना पड़ रहा है। मजबूत राजस्व वृद्धि से चालू वित्त वर्ष और अगले वित्त वर्ष (2026-27) में परिचालन लाभ के स्तर पर संतुलन कायम होने की उम्मीद है। रेंटिंस् ने कहा कि कंपनियों की कर्ज साख धन जुटाने और वृद्धि को सहारा देने को नकदी बनाए रखने पर निर्भर करेगी।

राष्ट्रीय

वामपंथी संगठनों पर नकेल कसेगा महाराष्ट्र

मुख्यमंत्री फडणवीस ने उग्रवादी संगठनों पर अंकुश लगाने के विधेयक को विधानसभा की मंजूरी को सराहा

विशेष जन सुरक्षा विधेयक

मुंबई, एजेंसी

महाराष्ट्र के मुख्यमंत्री देवेन्द्र फडणवीस ने शुक्रवार को उग्रवादी संगठनों की गतिविधियों पर अंकुश संबंधी विधेयक को विधानसभा की मंजूरी मिलने की सराहना करते हुए कहा कि राज्य में सक्रिय लेकिन अन्य राज्यों में प्रतिबंधित ऐसे समूहों पर नकेल कसने के लिए यह आवश्यक था। साथ ही मुख्यमंत्री ने इसके दुरुपयोग की आशंकाओं को दूर करने का प्रयास किया।

फडणवीस ने बताया कि छह ऐसे संगठन हैं जो अन्य राज्यों में प्रतिबंधित हैं, लेकिन महाराष्ट्र में सक्रिय हैं। विशेष जन सुरक्षा विधेयक में पर्याप्त



● **सीएम बोले- शहरी नक्सलवाद और पैसिव मिलिटेंसी रोकने के लिए लाया गया विधेयक**

कानूनी सुरक्षा उपाय शामिल हैं। शहरी नक्सलवाद और पैसिव मिलिटेंसी पर केंद्रित वामपंथी उग्रवादी संगठनों की गैरकानूनी गतिविधियों को रोकने के उद्देश्य से लाया गया यह विधेयक विधानसभा द्वारा पारित कर दिया गया है। जल्द ही विधान परिषद में पेश होने की उम्मीद है। पैसिव मिलिटेंसी, संघर्ष

का तरीका है, जिसमें लोग बिना हिंसा का सहारा लिए, सरकार या किसी अधिकार के खिलाफ असहमति व्यक्त करते हैं। फडणवीस महाराष्ट्र के गृह मंत्री भी हैं। उन्होंने चरमपंथी संगठनों से निपटने में इस विशेष विधेयक पर जोर दिया और गैरकानूनी गतिविधियां (रोकथाम) अधिनियम और महाराष्ट्र

संगठित अपराध नियंत्रण अधिनियम (मकोका) जैसे कड़े कानूनों की सीमाओं के बारे में बताया। फडणवीस ने वहां विधान भवन में पत्रकारों से कहा कि मुझे खुशी है कि महाराष्ट्र विशेष सार्वजनिक सुरक्षा विधेयक 2024 को गुरुवार को विधानसभा द्वारा मंजूरी दे दी गयी, जिसे पिछले साल दिसंबर में

छत्तीसगढ़ : 37.50 लाख के इनामी 22 नक्सलियों ने किया सरेंडर

नारायणपुर। छत्तीसगढ़ के नारायणपुर जिले में 22 नक्सलियों ने आत्मसमर्पण कर दिया। पुलिस अधिकारियों ने शुक्रवार को बताया कि आत्मसमर्पण करने वाले नक्सलियों में से कुछ पर कुल 37.50 लाख रुपये का इनाम था। आत्मसमर्पण करने वाले 22 नक्सलियों में आठ महिला नक्सली भी शामिल हैं। डिवीजनल कमेट्री सदस्य मनकू कुंजाम उर्फ सुखलाल पर आठ लाख, एरिया कमेट्री सदस्य हिड़िमे कुंजाम, मिलिशिया कमांडर पुन्ना लाल उर्फ बोटी और सनीराम कोराम उर्फ धर्मू पर पांच-पांच लाख का इनाम था। इसके अलावा आत्मसमर्पण करने वाले 11 नक्सलियों पर एक-एक लाख और 7 नक्सलियों पर 50-50 हजार रुपये का इनाम था। ये नारायणपुर जिले के माड़ संभाग के कुतुल, नेलनार और इंद्रावती एरिया कमेट्री अंतर्गत सक्रिय थे। नारायणपुर एसपी रोबिनसन गुड्डिया ने बताया, हम नक्सली भाई-बहनों से अपील करते हैं कि भ्रामक विचारधारा त्याग कर सरेंडर करें।

खुद अकादमी खुलवाई तो क्यों की बेटी की हत्या

टेनिस खिलाड़ी की हत्या का मामला

गुरुग्राम, एजेंसी

गुरुग्राम पुलिस ने शुक्रवार को कहा कि वह पूर्व टेनिस खिलाड़ी राधिका यादव की हत्या की जांच कर रही है, जिसमें यह भी शामिल है कि घटना के समय उसकी मां क्या कर रही थीं। राधिका के चाचा कुलदीप यादव की शिकायत पर दर्ज प्राथमिकी के अनुसार, घटना के समय राधिका की मां मंजू यादव मकान की पहली मंजिल पर ही थीं। वहीं बताया जा रहा है कि राधिका के कंधे में चोट के बाद अश्याम नहीं कर पाने पर दीपक ने डेढ़ करोड़ की लागत

वस्तु व्यापार : वैश्विक अर्थव्यवस्था का आधार

वस्तु व्यापार वह प्रक्रिया है, जिसमें एक देश दूसरे देश से भौतिक वस्तुओं का आयात या निर्यात करता है। इसमें कृषि उत्पाद, खनिज, मशीनरी, इलेक्ट्रॉनिक वस्तुएं, कपड़ा आदि शामिल हैं। यह व्यापार वैश्विक अर्थव्यवस्था का आधार है, जो देशों के बीच संसाधनों के आदान-प्रदान को संभव बनाता है। वस्तु व्यापार न केवल विदेशी मुद्रा अर्जित करने का माध्यम है, बल्कि यह उद्योग, रोजगार और तकनीकी विकास को भी बढ़ावा देता है। हालांकि, इससे स्थानीय उद्योगों पर दबाव, व्यापार घाटा और पर्यावरणीय प्रभाव जैसे कुछ नुकसान भी होते हैं।

देशों को लाभ

- आर्थिक विकास :** निर्यात से विदेशी मुद्रा प्राप्त होती है जिससे अर्थव्यवस्था मजबूत होती है।
- रोजगार सृजन :** उत्पादन व लॉजिस्टिक्स जैसे क्षेत्रों में रोजगार के अवसर बढ़ते हैं।
- विशेषीकरण :** देश वस्तुओं के उत्पादन में विशेषज्ञता विकसित कर सकते हैं।
- उपभोक्ता विकल्प :** आयात से उपभोक्ताओं को विविध उत्पाद उपलब्ध होते हैं।
- तकनीकी उन्नति :** आयातित मशीनरी व तकनीक से उद्योगों का आधुनिकीकरण होता है।



होने वाली संभावित हानि

- व्यापार घाटा :** आयात ज्यादा और निर्यात कम होने से देश पर वित्तीय दबाव बढ़ सकता है।
- पर्यावरणीय दुष्प्रभाव :** अत्यधिक उत्पादन और परिवहन से प्रदूषण बढ़ता है।
- कृषि पर प्रभाव :** सस्ते कृषि आयात से किसानों को नुकसान होता है।

वस्तु व्यापार का महत्व

वस्तु व्यापार विश्व अर्थव्यवस्था का स्तंभ है, जहां देश अपनी उत्पादन क्षमताओं और संसाधनों के अनुसार वस्तुएं निर्यात कर लाभ कमाते हैं तथा आवश्यक वस्तुएं आयात करते हैं। यह व्यापार आपसी निर्भरता को बढ़ाता है और वैश्विक शांति एवं सहयोग को बढ़ावा देता है।

अन्य महत्वपूर्ण तथ्य

- व्यापार समझौते :** द्विपक्षीय और बहुपक्षीय समझौते व्यापार को प्रभावित करते हैं।
- मूल्य अस्थिरता :** वैश्विक कीमतों में उतार-चढ़ाव से वस्तु व्यापार प्रभावित होता है।
- भंडारण व परिवहन लागत :** अंतर्राष्ट्रीय व्यापार में लॉजिस्टिक्स एक प्रमुख चुनौती होती है।
- नियामक बाधाएं :** टैरिफ, गैर-टैरिफ और गुणवत्ता मानक व्यापार को प्रभावित करते हैं।



● **जीटीआरआई के अनुसार, अमेरिका की आर्थिक कार्रवाइयों से हैं प्रेरित**

अवरुद्ध कर दिया है जिससे भारत और चीन जैसे देशों को रूस के साथ स्थानीय मुद्राओं में व्यापार करने के लिए मजबूर होना पड़ा है। जीटीआरआई के संस्थापक अजय श्रीवास्तव ने कहा, डॉलर से इतर दूसरी मुद्राओं का रुख करना कोई विद्रोह नहीं है... बल्कि एकमात्र रास्ता यही बचा था। उन्होंने कहा, रूस-चीन का 90% से अधिक व्यापार

अब रूबल (रूस की मुद्रा) या युआन (चीन की मुद्रा) में होता है। भारत रूसी तेल के लिए रुपये और इरहम (संयुक्त अरब अमीरात की मुद्रा) में भुगतान करता है। यहां तक कि सऊदी अरब भी डॉलर से इतर दूसरी मुद्राओं में तेल व्यापार के लिए तैयार है जो 1970 के दशक के ‘पेट्रो-डॉलर’ समझौते को तोड़ रहा है। शोध संस्थान ने कहा कि ट्रंप इस स्तथ्य की अनदेखी कर रहे हैं कि यह अमेरिका की कार्रवाइयां ही थीं, जिन्होंने देशों को डॉलर के विकल्प तलाशने के लिए मजबूर किया। श्रीवास्तव ने कहा कि ब्रिक्स पर ट्रंप की 10 प्रतिशत शुल्क की योजना और रूसी तेल खरीदने वाले देशों पर 500 प्रतिशत जुर्माना लगाने से देशों के लिए अमेरिका के साथ व्यापार समझौते करना मुश्किल हो रहा है।

नकदी भरे बैग संग वीडियो वायरल होने पर शिवसेना के मंत्री बोले-बैग में कपड़े थे

मुंबई, एजेंसी

कमरे में नोट की गड़्डियों जैसी चीज से भरे खुले बैग के साथ बैठे महाराष्ट्र के मंत्री संजय शिरसाट का वीडियो शुक्रवार को वायरल हुआ जिसके बाद उन्होंने बैग में रुपये होने के दावों को खारिज करते हुए कहा कि इसमें केवल कपड़े थे।

एक्स पर वीडियो पोस्ट करने वाले शिवसेना (उबाठा) के सांसद संजय राउत ने कहा कि केंद्रीय गृह मंत्री अमित शाह को इसका संज्ञान लेना चाहिए। राउत ने पोस्ट में कहा, मुझे मुख्यमंत्री फडणवीस पर तरस आ रहा है। बेबसी का दूसरा नाम



है : फडणवीस ! शिरसाट ने कहा कि वीडियो में दिख रहा घर मेरा घर है। इसमें दिख रहा है कि मैं बेडरूम में बनियान पहनकर बैठा हूं। मेरा पालतू कुत्ता और बैग दिख रहा है। मैं यात्रा से लौटा हूं और कपड़े उतारते हैं। अगर मुझे पैसों से भरे बड़े बैग को रखना होगा, तो क्या आलमारियों की कमी है।

20 नदियां उफान पर, असम और बिहार में 3 स्थानों पर स्थिति गंभीर

नई दिल्ली, एजेंसी

केंद्रीय जल आयोग (सीडब्ल्यूसी) ने शुक्रवार को जारी दैनिक बाढ़ बुलेटिन में कहा कि देश भर में 20 नदियों में बाढ़ की स्थिति है, जिनमें से असम में एक और बिहार में दो स्थान बाढ़ की गंभीर स्थिति हैं। बाढ़ की गंभीर स्थिति वाले असम के गोलाघाट में ब्रह्मपुत्र और उसकी सहायक नदियों के किनारे स्थित इलाके तथा बिहार के मुजफ्फरपुर और गोपालगंज में गंगा की सहायक नदियों क्रमशः बागमती और गंडक के तट पर स्थित हैं। इन स्थानों पर जल स्तर खतरे के निशान को पार कर गया है। कुल मिलाकर, केंद्रीय जल आयोग ने 20 स्थानों के लिए बाढ़



को लेकर चिंता जताई है, जिनमें असम, बिहार, ओडिशा, उत्तर प्रदेश और पश्चिम बंगाल हैं। ब्रह्मपुत्र और गंगा नदी उच्च-जोखिम वाले स्थानों पर हैं। हालांकि, अभी तक कोई भी नदी बाढ़ के सर्वाकालिक उच्च स्तर पर नहीं पहुंची है। आयोग ने 17 स्थानों पर बाढ़ की स्थिति को असमान्य बताया है।

अदालत ने आरोपी पिता को पुलिस हिरासत में भेजा

अभीी बेटी एवं टेनिस खिलाड़ी राधिका यादव की हत्या के आरोप में गिरफ्तार पिता दीपक यादव को अदालत ने शुक्रवार को एक दिन की पुलिस हिरासत में भेज दिया। अदालत के बाहर एक पुलिस अधिकारी ने बताया कि उन्होंने आरोपी की दो दिन की हिरासत मांगी थी। हमें उसकी लाइसेंसी रिवॉल्वर (अपराध में इस्तेमाल) की गोलियां बरामद करनी हैं। हमें यह भी सत्यापित करना है कि उसने किताबी गोलियां खरीदी थी। अधिकारी ने कहा, रेवाड़ी के पास कसाम गांव में आरोपी की जमीन है। हमें गोलियां वहीं से लानी हैं।

वीडियो में नजर आई थीं। पुलिस के अनुसार इसकी वजह से घर में तनाव हो, इसलिए वह इसकी भी जांच करेगे। दीपक ने राधिका पर गोली चलाई क्योंकि उसे उसकी कमाई पर निर्भर करने का ताना मारा जाता था। दीपक द्वारा खुलवा गया टेनिस अकादमी ही



आप यहां छुट्टी मनाने के लिए नहीं आए हैं : गंभीर

लंदन, एजेंसी

भारत के मुख्य कोच गौतम गंभीर ने लंबी विदेशी यात्राओं के दौरान क्रिकेटरों के परिवार की उपस्थिति को सीमित करने के भारतीय क्रिकेट बोर्ड (बीसीसीआई) के निर्देश का समर्थन करते हुए कहा कि खिलाड़ियों को यह महसूस करना चाहिए कि वे छुट्टी पर नहीं बल्कि राष्ट्रीय कर्तव्य पर हैं।

बीसीसीआई ने बॉर्डर-गावस्कर ट्रॉफी में भारतीय टीम की ऑस्ट्रेलिया से 1-3 की हार के बाद एक संशोधित यात्रा नीति तैयार की है। इसके तहत 45 दिनों से अधिक के दौरों के लिए परिवार के सदस्यों के रहने की अवधि अधिकतम दो सप्ताह तक सीमित कर दी गई है। छोटे दौरों के लिए यह अवधि सात

● **बीसीसीआई के परिवार नियम का समर्थन किया भारतीय मुख्य कोच ने**



दिनों तक सीमित कर दी गई थी। गंभीर ने ‘सोनी स्पोर्ट्स नेटवर्क’ पर चेतेश्वर पुजारा से कहा परिवार की भूमिका महत्वपूर्ण है लेकिन

आपको एक बात समझनी होगी। आप यहां एक उद्देश्य के लिए आए हैं। यह कोई छुट्टी नहीं है। आप एक बहुत बड़े उद्देश्य के लिए यहां हैं। उस ड्रेसिंग रूम में या इस दौरे पर बहुत कम लोग हैं जिन्हें देश को गौरवान्वित करने का यह अवसर मिलता है। उन्होंने कहा मैं परिवारों को हमारे साथ नहीं रखने के खिलाफ नहीं हूं।” इससे पहले दिग्गज बल्लेबाज विराट कोहली ने खिलाड़ियों के साथ परिवार को रखने का समर्थन किया था। कोहली का तर्क था कि अधिक दबाव वाली स्थितियों के दौरान परिवार की मौजूदगी से काफी मदद मिलती है।

गंभीर ने हालांकि बाकी सब चीजों से पहले देश को रखने के महत्व पर जोर दिया। उन्होंने कहा परिवार का होना महत्वपूर्ण

है। आपका ध्यान अगर देश को गौरवान्वित करने की ओर है और आपकी भूमिका किसी भी अन्य चीज़ से कहीं ज्यादा बड़ी है और आप उस लक्ष्य, उस उद्देश्य के प्रति प्रतिबद्ध हैं तो मुझे लगता है कि बाकी सब ठीक है। मुझे लगता है कि वह उद्देश्य और वह लक्ष्य किसी भी अन्य चीज से कहीं ज्यादा अहम है। इंग्लैंड के खिलाफ लॉर्ड्स में तीसरे टेस्ट के इतर गंभीर ने यह भी स्वीकार किया कि उन्हें खेल से खुद को अलग करना मुश्किल लगता है। उन्होंने खुलासा किया कि बर्मिंघम में इंग्लैंड पर भारत की जीत के कुछ ही मिनटों बाद वह टीम संयोजनों के बारे में सोच रहे थे। गंभीर से जब पूछा गया कि वह तनाव मुक्त कैसे होते है तो उन्होंने कहा यह एक कठिन सवाल है।



भारत और इंग्लैंड के खिलाड़ी, अपायर और अन्य लोगों के साथ, शुक्रवार को लंदन के लॉर्ड्स क्रिकेट ग्राउंड पर तीसरे टेस्ट क्रिकेट मैच के दूसरे दिन खेल शुरू होने से पहले रूथ स्ट्रॉस फाउंडेशन के लिए एक श्रद्धांजलि समारोह आयोजित किया गया। ● एजेंसी

एक नजर

सुरक्षा समीक्षा के बाद ही हॉकी टीम भारत भेजेगा पाकिस्तान

कराची : पाकिस्तान इस साल के आखिर में होने वाले एशिया कप और जुनियर विश्व कप के लिए अपनी राष्ट्रीय हॉकी टीम को भारत भेजने से पहले वहां की सुरक्षा स्थिति की समीक्षा करेगा। एक शीर्ष सरकारी अधिकारी ने कहा है कि यदि राष्ट्रीय टीम को सुरक्षा को लेकर किसी तरह का खतरा होगा तो उसे भारत नहीं भेजा जाएगा। प्रधानमंत्री युवा विकास एवं खेल कार्यक्रम के अध्यक्ष राणा मसूद ने कहा कि सरकार के सुरक्षा स्थिति से पूरी तरह संतुष्ट होने के बाद ही पाकिस्तान की टीम को भारत का दौरा करने की अनुमति दी जाएगी। पूर्व मंत्री मसूद ने कहा, सरकार पाकिस्तानी नागरिकों के लिए भारत में सुरक्षा स्थिति की समीक्षा करेगी और यदि वह संतुष्ट नहीं होगी तो वह अपने किसी भी खिलाड़ी को भारत में खेलने के लिए भेजकर उसे खरोंचे में नहीं डालेगी। उन्होंने बताया कि भारत के ऑपरेशन सिंदूर के बाद पाकिस्तानी नागरिकों के लिए भारत यात्रा करना सुरक्षित नहीं है।

लारा ने कहा, मुल्डर को रिकॉर्ड बनाना चाहिए था

जोहानिसबर्ग : ब्रायन लारा के नाबाद 400 रन के सर्वोच्च व्यक्तिगत टेस्ट स्कोर के करीब होने के बावजूद कुछ रिकार्ड को तोड़ने का प्रयास नहीं करने के विधान मुल्डर के फैसले को वेस्टइंडीज के इस महान खिलाड़ी ने भी सही नहीं बताया और कहा कि दक्षिण अफ्रीका के इस बल्लेबाज को उस मुकाम तक पहुंचना चाहिए था। मुल्डर जिंबाब्वे के खिलाफ हाल में टेस्ट मैच के दौरान जब 367 रन बनाकर खेल रहे थे तब उन्होंने पारी समाप्त करने की घोषणा करके लारा का रिकॉर्ड तोड़ने का सुनहरा अवसर गंवा दिया था। दक्षिण अफ्रीका के कार्यावाहक कप्तान ने बाद में कहा कि लारा के प्रति सम्मान के कारण उन्होंने ऐसा किया। लारा ने 2004 में इंग्लैंड के खिलाफ यह ऐतिहासिक पारी खेली थी। दोनों ने हाल ही में एक-दूसरे से बात की और मुल्डर ने कहा कि लारा उनके फैसले से पूरी तरह सहमत नहीं थे।

भारत ए के यूरोपीय दौरे का पूरा फायदा उठाना चाहते हैं केपे

नई दिल्ली : अपनी तेज गति और आक्रामक खेल के कारण फारवर्ड वेटेश केपे ने मौजूदा यूरोपीय दौरे में भारत ए के लिए अब तक अच्छा प्रदर्शन किया है और वह शीर्ष स्तर की हॉकी में बड़े लक्ष्य हासिल करने के लिए किसी भी तरह की दिवाली नहीं बरतना चाहते हैं। भारत ए पुरुष टीम ने आयरलैंड के खिलाफ लगातार दो जीत (6-1 और 6-0) दर्ज करके अपने आठ मैचों के यूरोपीय दौरे की शानदार शुरुआत की। भारत की तरफ से अभी तक जिन खिलाड़ियों ने अच्छा प्रदर्शन किया है उनमें केपे भी शामिल हैं और वह अपना अच्छा प्रदर्शन जारी रखने के लिए प्रतिबद्ध हैं।

अदिति की फ्रांस में सधी शुरुआत संयुक्त सातवें पायदान पर

एवियन ले बॅस (फ्रांस) : भारतीय गोल्फर अदिति अशोक ने अमुंडी एवियन चैंपियनशिप के शुरुआती दिन शुक्रवार को चार अंडर 67 के कार्ड के साथ शानदार शुरुआत की। अपना 45वां 'मेजर' खेल रही अदिति इस शानदार शुरुआत के बाद तालिका में संयुक्त सातवें स्थान पर है। वह शीर्ष पर काबिज खिलाड़ी से दो शॉट पीछे है। अदिति ने पहले, सातवें, नौवें और 11वें और 14वें होल पर बर्डी लगाया। वह 13वें होल पर बोगी कर बैठी।



पैरालंपिक स्वर्ण पदक विजेता सुमित अंतिल बेंगलुरु में पुरुषों की भाला फेंक एफ64 स्पर्धा में प्रतिस्पर्धा करते हुए। ● एजेंसी

भारत दो विकेट पर 100 रन के पार पहुंचा

तीसरे टेस्ट मैच का दूसरा दिन : इंग्लैंड पहली पारी में 387 रन पर सिमटा

लंदन, एजेंसी

तेज गेंदबाज जसप्रीत बुमराह (74 रन देकर पांच विकेट) के सुबह के खतरनाक स्पेल की बदौलत भारत ने शुक्रवार को यहां तीसरे टेस्ट मैच के दूसरे दिन जो रूट के 37वें शतक के बावजूद इंग्लैंड को पहली पारी में 387 रन पर समेट दिया। बुमराह ने इस तरह कपिल देव के विदेशी सरजमीं पर 12 बार पांच विकेट लेने के रिकॉर्ड को पीछे छोड़ दिया। भारत ने खबर लिखे जाने तक दो विकेट पर 107 रन बना लिए थे। केएल राहुल 37 और कप्तान शुभमन गिल 16 रन बनाकर खेल रहे थे। सलामी बल्लेबाज यशस्वी जायसवाल सिर्फ 13 रन बना सके।

इससे पहले बुमराह के अब तक टेस्ट में 15 बार पांच विकेट लेने का कारनामा दिखाया। उन्होंने यह उपलब्धि लगातार दो टेस्ट मैचों में हासिल की है जिसमें लीड्स के पांच विकेट भी शामिल हैं। युवा खिलाड़ी जायसवाल (13) टेस्ट क्रिकेट में वापसी करने वाले तेज गेंदबाज जोफ्रा आर्चर का पहला शिकार बने। लेकिन अनुभवी केएल राहुल 13 रन और करुण नायर 18 रन बनाकर क्रीज पर डटे हुए हैं। नायर हालांकि आर्चर और ब्रायडन कार्स की गेंदों के खिलाफ थोड़े असहज दिखे। लेकिन सुबह का सत्र निश्चित रूप से बुमराह के नाम रहा जिन्हें कार्यभार प्रबंधन के तहत एजबेस्टन टेस्ट के दौरान आराम दिया गया था। रूट (199 गेंदे में 104 रन) ने दिन की पहली ही गेंद



लंदन के लॉर्ड्स क्रिकेट ग्राउंड पर तीसरे टेस्ट मैच के दूसरे दिन अपनी पारी के दौरान शाट लगाते केएल राहुल।

● एजेंसी

पर चौका लगाकर अपना आठवां शतक जड़ा जो लॉर्ड्स में किसी भी बल्लेबाज द्वारा बनाए गए सबसे ज्यादा सैकड़े हैं। इंग्लैंड ने दिन की शुरुआत चार विकेट पर 251 रन से की। लेकिन बुमराह के तीन विकेट झटकने से उसका स्कोर सात विकेट पर 271 रन हो गया था। बुमराह ने पहले छंटे में कप्तान वेन स्टोक्स (44), रूट (104) और क्रिस वोक्स (0) के

विकेट झटके। जिसके बाद फॉर्म में चल रहे जैमी स्मिथ (56 गेंद में 51 रन) और कार्स (56 रन) ने आठवें विकेट के लिए 84 रन की साझेदारी कर मेजबान टीम का स्कोर 350 रन के पार पहुंचाया। स्मिथ को इस दौरान जीवनदाय भी मिला जब केएल राहुल ने मोहम्मद सिराज की गेंद पर फॉर्म में चल रहे इस विकेटकीपर बल्लेबाज का कैच छोड़ दिया। बुमराह पर

कार्लोस अल्काराज लगातार तीसरी बार

विंबलडन के फाइनल में



मिश्रित युगल फाइनल जीतने के बाद नीदरलैंड के विजेता सेम वरबीक (बाएं) और चेक गणराज्य की कैटरिना सिनियाकोवा (दाएं) ट्रॉफी चूमते हुए। ● एजेंसी

हैं। उन्होंने पिछले साल पेरिस ओलंपिक खेलों में टॉमस मचाक के साथ मिश्रित युगल में स्वर्ण पदक जीता था। उन्होंने 2021 के टोक्यो ओलंपिक खेलों में बारबोरा क्रेजिकोवा के साथ मिलकर महिला युगल का स्वर्ण पदक जीता था।

ट्रेनिंग के दौरान अपनी एक समस्या पर काम कर रहा हूं: नीरज चोपड़ा

के ग्री के पहला स्थान हासिल किया जबकि हरियाणा के रिक्रू हड्डा (63.98 मीटर) उत्तर प्रदेश के अजीत सिंह (63.25 मीटर) को काफी कम अंतर से पछाड़कर दूसरे पायदान पर रहे। ट्रेक स्पर्धाओं में महिलाओं की 100 मीटर (टी 35, टी 37 और टी 42) दौड़ में उत्तर प्रदेश की प्रीति पाल ने 15 सेकंड की प्रभावशाली स्प्रिंट के साथ स्वर्ण पदक जीता।

उनके बाद गुजरात की बीना मोर्दिया रहीं जिन्होंने 17.20 सेकंड का समय लिया, जबकि हरियाणा की अवनी ने 20.40 सेकंड के साथ कांस्य पदक जीता। महिलाओं की 100 मीटर (टी12 और टी 13) वर्ग में उत्तर प्रदेश की सिमरन ने अपनी शानदार लय जारी रखते हुए 12.30 सेकंड में दौड़ पूरी कर स्वर्ण पदक जीता।

गुरुग्राम : भारत के स्टार भाला फेंक एथलीट नीरज चोपड़ा ने शुक्रवार को कहा कि उन्होंने अपने खेल में एक समस्या की पहचान की है और जल्द से जल्द इसमें सुधार करने की कोशिश कर रहे हैं क्योंकि वह इस साल के अंत में विश्व चैंपियनशिप में अपना दूसरा स्वर्ण पदक जीतना चाहते हैं। चोपड़ा 13-21 सितंबर को तोक्यो में होने वाले विश्व चैंपियनशिप में पदक के सबसे प्रबल दावेदार हैं। वह 57 दिन तक चेक गणराज्य के प्राग और निम्बर्क में ट्रेनिंग लेंगे। वह आज रात अपने फिजियो इशान मारवाह के साथ रवाना होंगे और पांच सितंबर के दिन 13.30 सेकंड में दौड़ पूरी कर लाख रुपये है।

गुरुग्राम : भारत के स्टार भाला फेंक एथलीट नीरज चोपड़ा ने शुक्रवार को कहा कि उन्होंने अपने खेल में एक समस्या की पहचान की है और जल्द से जल्द इसमें सुधार करने की कोशिश कर रहे हैं क्योंकि वह इस साल के अंत में विश्व चैंपियनशिप में अपना दूसरा स्वर्ण पदक जीतना चाहते हैं। चोपड़ा 13-21 सितंबर को तोक्यो में होने वाले विश्व चैंपियनशिप में पदक के सबसे प्रबल दावेदार हैं। वह 57 दिन तक चेक गणराज्य के प्राग और निम्बर्क में ट्रेनिंग लेंगे। वह आज रात अपने फिजियो इशान मारवाह के साथ रवाना होंगे और पांच सितंबर के दिन 13.30 सेकंड में दौड़ पूरी कर लाख रुपये है।



मैं इंग्लैंड की इन पिचों पर गिल को गेंदबाजी नहीं करना चाहूंगा : स्टार्क

मेलबर्न : ऑस्ट्रेलिया के दिग्गज गेंदबाज मिचेल स्टार्क भारत और इंग्लैंड टेस्ट श्रृंखला के दौरान बल्लेबाजी के लिए आसान पिचों पर हैरानी जताते हुए कहा कि वह 'बिल्कुल सपाट पिचों' पर शुभमन गिल जैसे फॉर्म में चल रहे बल्लेबाज को गेंदबाजी नहीं करना चाहेंगे। भारत के नये कप्तान गिल ने सिर्फ दो टेस्ट में लगभग 600 रन बना लिये हैं। इसमें दो बड़े शतक और एक दोहरा शतक शामिल है। पांच मैचों की श्रृंखला फिलहाल 1-1 से बराबरी पर है। स्टार्क ने 'विलियम टॉक पोंडकारट' पर कहा मैं इंग्लैंड में उसे (गिल को) गेंदबाजी नहीं करूंगा। मैंने वहां के मैच ज्यादा नहीं देखे है लेकिन मैंने स्कोरकार्ड देखा है। उन्होंने कहा कुछ खिलाड़ी थे जो जाग रहे थे (ऑस्ट्रेलिया

के समायानुसार इन मैचों का प्रसारण देर रात तक होता है)। खासकर मार्नस (लांबुशेन), एलेक्स कैरी और स्टीव स्मिथ कॉफी मशीन के पास बैठकर मैच देखते थे। मैंने स्कोर देखे। इंग्लैंड में ऐसी पिचें गेंदबाजों के लिए काफी चुनौतीपूर्ण हैं। स्टार्क ने आगे कहा मैंने जो खबरें पढ़ी है उसके मुताबिक ये पिचें उपमहाद्वीप जैसी थी। मेरे लिए इस पर विश्वास करना मुश्किल था लेकिन पिच गेंदबाजों के लिए बहुत कठिन थी। रोहित शर्मा की जगह भारतीय टेस्ट कप्तान बने गिल ने बर्मिंघम टेस्ट में 269 और 161 रन की पारी खेल भारत को बड़ी जीत दिलाने में अहम भूमिका अदा की। उन्होंने इससे पहले लीड्स में खेले गये पहले टेरेट की शुरुआती पारी में भी शतक जड़ा था।

भारत को नीतीश को टीम में बनाए रखना चाहिए : कुंबले

लंदन : पूर्व भारतीय कप्तान अनिल कुंबले ने ऑलराउंडर नीतीश कुमार रेड्डी की प्रशंसा करते हुए कहा कि उन्हें टेस्ट टीम में नियमित रूप से शामिल किया जाना चाहिए क्योंकि उन्होंने खुद को अनुशासन और प्रतिभा का बेहतरीन मिश्रण साबित किया है। इंग्लैंड के मौजूदा दौरे में अपना दूसरा मैच खेल रहे रेड्डी गुरुवार को तीसरे टेस्ट के पहले दिन दो विकेट लेकर सबसे सफल भारतीय गेंदबाज रहे। कुंबले ने जियोस्टार से कहा मैं यह देखकर हैरान था कि नीतीश कुमार रेड्डी ने कितनी अच्छी गेंदबाजी की। उन्होंने लगातार सही क्षेत्रों में गेंद डाली। वह भाग्यशाली थे जो उन्हें लेग साइड में डाली गई शॉर्ट पिच गेंद पर विकेट मिला।

भारतीय गेंदबाजों के सामने रन बनाना आसान नहीं: पोप

लंदन : इंग्लैंड के बल्लेबाज ओली पोप ने भारत के खिलाफ तीसरे टेस्ट मैच के पहले दिन अपनी टीम की रक्षात्मक बल्लेबाजी का बचाव करते हुए कहा कि यह ऐसी पिच नहीं है जिस पर आप आक्रामक होकर खेल सकते हैं। इंग्लैंड ने पिछले कुछ वर्षों में आक्रामक बल्लेबाजी शैली को अपनाया है लेकिन गुरुवार को उसने भारतीय गेंदबाजों के सामने रक्षात्मक बल्लेबाजी की और पहले दिन का खेल समाप्त होने तक चार विकेट पर 251 रन बनाए। पोप ने मैच के बाद प्रेस कॉन्फ्रेंस में कहा यह ऐसी पिच नहीं है जिस पर आप खुलकर खेल सकें। भारतीय गेंदबाजों ने अपनी लेंथ बनाए रखी और रन बनाना मुश्किल कर दिया।

दबदबा कायम रखना चाहेगी महिला टीम

बर्मिंघम, एजेंसी

समय : रात 11:05 बजे से



भारतीय उपकप्तान समृति मंधाना।

की बदौलत भारत ने इंग्लैंड को सात विकेट पर 126 रन पर रोक दिया और फिर यह मैच छह विकेट से जीतकर श्रृंखला में 3-1 की निर्णायक बढ़त हासिल की।

अनिश्चितता के कारण आईएसएल स्थगित

नई दिल्ली, एजेंसी

इंडियन सुपर लीग (आईएसएल) ने शुक्रवार को घोषणा की कि टूर्नामेंट के आयोजकों और अखिल भारतीय फुटबॉल महासंघ (एआईएफएफ) के बीच 'मास्टर राइट्स एग्रीमेंट' (एमआरए) के नवीनीकरण को लेकर अनिश्चितता के कारण 2025-26 सत्र को स्थगित कर दिया गया है।

देश की शीर्ष स्तरीय फुटबॉल लीग आमतौर पर सितंबर से अप्रैल तक चलती है। आईएसएल का आयोजन करने वाली 'फुटबॉल स्पोर्ट्स डेवलपमेंट लिमिटेड' (एफएसडीएल) और एआईएफएफ के बीच मौजूदा एमआरए (मास्टर अधिकार समझौता) आठ दिसंबर 2025

को समाप्त होने वाला है। तब तक आईएसएल का तीसरा महीना शुरू हो जाएगा।

एफएसडीएल ने आईएसएल के सभी क्लबों को लिखे पत्र में कहा दिसंबर के बाद किसी निश्चित अनुबंधीय समझौते के अभाव में हम 2025-26 आईएसएल सत्र की प्रभावी योजना बनाने, इसे आयोजित करने या इसका व्यवसायीकरण करने में असमर्थ हैं। इसमें कहा गया इस स्थिति को देखते हुए हमें आपको यह बताते हुए खेद हो रहा है कि हम वर्तमान में 2025-26 आईएसएल सत्र को आगे बढ़ाने की स्थिति में नहीं हैं और मौजूदा एमआरए अवधि के अंत के बाद अनुबंधीय रूपरेखा पर और स्पष्टता आने तक इसे स्थगित कर रहे हैं।

